

# ఆదికాండము

- 1. ఆదియందు ఎలోహీం భూమ్యాకాశములను సృజించెను.
2. భూమి నిరాకారముగాను శూన్యముగాను ఉండెను; చీకటి అగాధజలము పైన కమ్మియుండెను; ఎలోహీం ఆత్మ జలములపైన అల్లాడుచుండెను.
3. ఎలోహీం-వెలుగు కమ్మని పలుకగా వెలుగు కలిగెను.
4. వెలుగు మంచిదైనట్లు ఎలోహీం చూచెను; ఎలోహీం వెలుగును చీకటిని వేరుపరచెను.
5. ఎలోహీం వెలుగునకు పగలనియు, చీకటికి రాత్రి అనియు పేరు పెట్టెను. అస్తమయమును ఉదయమును కలుగగా ఒక దినమాయెను.
6. మరియు ఎలోహీం-జలముల మధ్య నొక విశాలము కలిగి ఆ జలములను ఈ జలములను వేరుపరచును గాకని పలికెను.
7. ఎలోహీం ఆ విశాలము చేసి విశాలము క్రింది జలములను విశాలము మీది జలములను వేరుపరచగా ఆ ప్రకారమాయెను.
8. ఎలోహీం ఆ విశాలమునకు ఆకాశమని పేరు పెట్టెను. అస్తమయమును ఉదయమును కలుగగా రెండవ దినమాయెను.
9. ఎలోహీం-ఆకాశము క్రిందనున్న జలము లొకచోటనే కూర్చబడి ఆరిన నేల కనబడును గాకని పలుకగా ఆ ప్రకారమాయెను.
10. ఎలోహీం ఆరిన నేలకు భూమి అని పేరు పెట్టెను, జలరాశికి ఆయన సముద్రములని పేరు పెట్టెను, అది మంచిదని ఎలోహీం చూచెను.
11. ఎలోహీం-గడ్డిని విత్తనములిచ్చు చెట్లను భూమిమీద తమ తమ జాతి ప్రకారము తమలో విత్తనములుగల ఫలమిచ్చు ఫలవృక్షములను భూమి మొలిపించునుగాకని పలుకగా ఆ ప్రకారమాయెను.
12. భూమి గడ్డిని తమ తమ జాతి ప్రకారము విత్తనములిచ్చు చెట్లను, తమ తమ జాతి ప్రకారము తమలో విత్తనములుగల ఫలవృక్షములను మొలిపింపగా అది మంచిదని ఎలోహీం చూచెను.
13. అస్తమయమును ఉదయమును కలుగగా మూడవ దినమాయెను.
14. ఎలోహీం-పగటిని రాత్రిని వేరుపరచునట్లు ఆకాశవిశాల మందు జ్యోతులు కలుగును గాకనియు, అవి సూచనలను కాలములను దిన సంవత్సరములను సూచించుటకై యుండుగాకనియు,
15. భూమిమీద వెలుగిచ్చుటకు అవి ఆకాశవిశాలమందు జ్యోతులై యుండు గాకనియు పలికెను; ఆ ప్రకారమాయెను.
16. ఎలోహీం ఆ రెండు గొప్ప జ్యోతులను, అనగా పగటిని ఏలుటకు పెద్ద జ్యోతిని రాత్రిని ఏలుటకు చిన్న జ్యోతిని నక్షత్రములను చేసెను.
17. భూమిమీద వెలుగిచ్చుటకును పగటిని రాత్రిని ఏలుటకును వెలుగును చీకటిని వేరుపరచుటకును ఎలోహీం ఆకాశ విశాలమందు వాటినుంచెను; అది మంచిదని ఎలోహీం చూచెను.
19. అస్తమయమును ఉదయమును కలుగగా నాలుగవ దినమాయెను.
20. ఎలోహీం-జీవముకలిగి చలించు వాటిని జలములు సమ్మద్ధిగా పుట్టించును గాకనియు, పక్షులు భూమిపైన ఆకాశవిశాలములో ఎగురును గాకనియు పలికెను.
21. ఎలోహీం జలములలో వాటి వాటి జాతి ప్రకారము జలములు సమ్మద్ధిగా పుట్టించిన మహామత్స్యములను, జీవముకలిగి చలించు వాటినిన్నిటిని, దాని దాని జాతి ప్రకారము రెక్కలుగల ప్రతి పక్షిని సృజించెను. అది మంచిదని ఎలోహీం చూచెను.
22. ఎలోహీం-మీరు ఫలించి అభివృద్ధిపొంది సముద్ర జలములలో నిండి యుండుడనియు, పక్షులు భూమిమీద విస్తరించును గాకనియు, వాటిని ఆశీర్వదించెను.
23. అస్తమయమును ఉదయమును కలుగగా అయిదవ దినమాయెను.
24. ఎలోహీం-వాటి వాటి జాతి ప్రకారము జీవముగల వాటిని, అనగా వాటి వాటి జాతి ప్రకారము పశువులను పురుగులను అడవి జంతువులను భూమి పుట్టించుగాకని పలికెను; ఆ ప్రకారమాయెను.
25. ఎలోహీం ఆ యా జాతుల ప్రకారము అడవి జంతువులను, ఆ యా జాతుల ప్రకారము పశువులను, ఆ యా జాతుల ప్రకారము నేలను

- ప్రాకు ప్రతి పురుగును చేసెను. అది మంచిదని ఎలోహీం చూచెను.
26. ఎలోహీం-మన స్వరూపమందు మన పోలికె చొప్పున నరులను చేయుదము; వారు సముద్రపు చేపలను ఆకాశ పక్షులను పశువులను సమస్త భూమిని భూమి మీద ప్రాకు ప్రతి జంతువును ఏలుదురు గాకనియు పలికెను.
27. ఎలోహీం తన స్వరూపమందు నరుని సృజించెను; ఎలోహీం స్వరూపమందు వాని సృజించెను; స్త్రీనిగాను పురుషునిగాను వారిని సృజించెను.
28. ఎలోహీం వారిని ఆశీర్వదించెను; ఎట్లనగా-మీరు ఫలించి అభివృద్ధి పొంది విస్తరించి భూమిని నిండించి దానిని లోపరచుకొనుడి; సముద్రపు చేపలను ఆకాశపక్షులను భూమిమీద ప్రాకు ప్రతిజీవిని ఏలుడని ఎలోహీం వారితో చెప్పెను.
29. ఎలోహీం-ఇదిగో భూమిమీదనున్న విత్తనములిచ్చు ప్రతిచెట్టును విత్తనములిచ్చు వృక్షఫలముగల ప్రతి వృక్షమును మీకిచ్చియున్నాను; అవి మీ కాహారమగును.
30. భూమిమీదనుండు జంతువులన్నిటికిని ఆకాశ పక్షులన్నిటికిని భూమిమీద ప్రాకు సమస్త జీవులకును పచ్చని చెట్లన్నియు ఆహారమగునని పలికెను. ఆ ప్రకారమాయెను.
31. ఎలోహీం తాను చేసినది యావత్తు చూచినప్పుడు అది చాలమంచిదిగ నుండెను. అస్తమయమును ఉదయమును కలుగగా ఆరవ దినమాయెను.

- 2. ఆకాశమును భూమియు వాటిలోనున్న సమస్త సమూహమును సంపూర్ణి చేయబడెను.
2. ఎలోహీం తాను చేసిన తన పని యేడవదినములోగా సంపూర్ణిచేసి, తాను చేసిన తన పనియంతటినుండి యేడవ దినమున విశ్రమించెను.
3. కాబట్టి ఎలోహీం ఆ యేడవదినమును ఆశీర్వదించి పరిశుద్ధపరచెను; ఏలయనగా దానిలో ఎలోహీం తాను చేసినట్టియు, సృజించినట్టియు తన పని అంతటినుండి విశ్రమించెను.
4. ఎలోహీమైన **యావె** భూమిని ఆకాశమును చేసిన దినమందు భూమ్యాకాశములు సృజించబడినప్పుడు వాటి వాటి ఉత్పత్తిక్రమము ఇదే.
5. అదివరకు పొలమందలి యే పొదయు భూమిమీద నుండలేదు. పొలమందలి యే చెట్టును మొలవలేదు; ఏలయనగా ఎలోహీమైన **యావె** భూమిమీద వాన కురిపించలేదు, నేలను సేద్యపరచుటకు నరుడులేదు; 6. అయితే ఆవిరి భూమినుండి లేచి నేల అంతటిని తడిపెను.
7. ఎలోహీమైన **యావె** నేలమంతిలో నరుని నిర్మించి వాని నాసికా రంధ్రములలో జీవవాయువును ఊదగా నరుడు జీవాత్మ ఆయెను.
8. ఎలోహీమైన **యావె** తూర్పున ఏదెనులో ఒక తోటవేసి తాను నిర్మించిన నరుని దానిలో ఉంచెను.
9. మరియు ఎలోహీమైన **యావె** చూపునకు రమ్యమైనదియు ఆహారమునకు మంచిదియునైన ప్రతి వృక్షమును, ఆ తోటమధ్యను జీవవృక్షమును, మంచిచెడ్డల తెలివినిచ్చు వృక్షమును నేలనుండి మొలిపించెను.
10. మరియు ఆ తోటను తడుపుటకు ఏదెనులోనుండి ఒక నది బయలుదేరి అక్కడనుండి చీలిపోయి నాలుగు శాఖలాయెను.
11. మొదటిదాని పేరు పీఫోను; అది హబీలా దేశమంతటి చుట్టు పారుచున్నది; అక్కడ బంగారమున్నది.
12. ఆ దేశపు బంగారము శ్రేష్ఠమైనది; అక్కడ బోశమును గోమేధికములును దొరుకును.
13. రెండవ నది పేరు గీహెను; అది కూషు దేశమంతటి చుట్టు పారుచున్నది.
14. మూడవ నది పేరు హిద్దెకెలు; అది అషూరు తూర్పు వైపున పారుచున్నది. నాలుగవ నది యూఫ్రటీసు<sup>1</sup>

15. మరియు ఎలోహీమైన **యావె** నరుని తీసుకొని ఏదెను తోటను సేద్యపరచుటకును దాని కాచుటకును దానిలో ఉంచెను.
16. మరియు ఎలోహీమైన **యావె** -ఈ తోటలోనున్న ప్రతి వృక్ష ఫలములను నీవు నిరభ్యంతరముగా తినవచ్చును;
17. అయితే మంచిచెడ్డల తెలివినప్పు వృక్షఫలములను తినకూడదు; నీవు వాటిని తినుదినమున నిశ్చయముగా చచ్చెదవని నరుని కాజ్ఞాపించెను.
18. మరియు ఎలోహీమైన **యావె** -నరుడు ఒంటరిగానుండుట మంచిది కాదు; వానికి సాటియైన సహాయమును వానికొరకు చేయుదుననుకొనెను.
19. ఎలోహీమైన **యావె** ప్రతి భూజంతువును ప్రతి ఆకాశపక్షిని నేలనుండి నిర్మించి, ఆదాము వాటికి ఏ పేరు పెట్టినో చూచుటకు అతని యొద్దకు వాటిని రప్పించెను. జీవముగల ప్రతిదానికి ఆదాము ఏ పేరు పెట్టినో ఆ పేరు దానికి కలిగెను.
20. అప్పుడు ఆదాము సమస్త పశువులకును ఆకాశపక్షులకును సమస్త భూజంతువులకును పేరులు పెట్టెను. అయినను ఆదామునకు సాటియైన సహాయము అతనికి లేకపోయెను.
21. అప్పుడు ఎలోహీమైన **యావె** ఆదామునకు గాఢనిద్ర కలుగజేసి అతడు నిద్రించినప్పుడు అతని ప్రక్కటెముకలలో ఒక దానిని తీసి ఆ చోటును మాంసముతో పూడ్చివేసెను.
22. తరువాత ఎలోహీమైన **యావె** తాను ఆదామునుండి తీసిన ప్రక్కటెముకను స్త్రీగా నిర్మించి ఆమెను ఆదాము నొద్దకు తీసికొనివచ్చెను.
23. అప్పుడు ఆదాము ఇట్లనెను-  
నా యెముకలలో ఒక యెముక  
నా మాంసములో మాంసము  
ఇది నరునిలోనుండి తీయబడెను గనుక నారి అనబడును.
24. కాబట్టి పురుషుడు తన తండ్రిని తన తల్లిని విడిచి తన భార్యను హత్తుకొనును; వారు ఏక శరీరమైయుండురు.
25. అప్పుడు ఆదామును అతని భార్యయు వారిద్దరు దిగంబరులుగా నుండిరి; అయితే వారు సిగ్గు ఎరుగక యుండిరి.

- 3. ఎలోహీమైన **యావె** చేసిన సమస్తభూజంతువులలో సర్పము యుక్తిగలదై యుండెను. అది ఆ స్త్రీతో-ఇది నిజమా? ఈ తోట చెట్లలో దేని ఫలముల నైనను మీరు తినకూడదని ఎలోహీం చెప్పెనా? అని అడిగెను.
2. అందుకు స్త్రీ-ఈ తోట చెట్ల ఫలములను మేము తినవచ్చును;
  3. అయితే తోట మధ్యవున్న చెట్టు ఫలములను గూర్చి ఎలోహీం-మీరు చావకుండునట్లు వాటిని తినకూడదనియు, వాటిని ముట్టకూడదనియు చెప్పెనని సర్పముతో అనెను.
  4. అందుకు సర్పము-మీరు చావనే చావరు;
  5. ఏలయనగా మీరు వాటిని తినుదినమున మీకన్నులు తెరవబడుననియు, మీరు మంచిచెడ్డలను ఎరిగినవారై దేవతలవలె ఉండురనియు ఎలోహీంకు తెలియునని స్త్రీతో చెప్పగా
  6. స్త్రీ ఆ వృక్షము ఆహారమునకు మంచిదియు, కన్నులకు అందమైనదియు, వివేకమిచ్చు రమ్యమైనదియునై యుండుట చూచినప్పుడు ఆమె దాని ఫలములలో కొన్ని తీసుకొని తిని తనతోపాటు తన భర్తకును ఇచ్చెను, అతడు కూడ తినెను;
  7. అప్పుడు వారిద్దరి కన్నులు తెరవబడెను; వారు తాము దిగంబరులమని తెలిసికొని అంజూరపు ఆకులు కుట్టి తమకు కచ్చడములను చేసికొనిరి.
  8. చల్లపూటను ఆదామును అతని భార్యయు తోటలో సంచరించుచున్న ఎలోహీమైన **యావె** స్వరమును విని, ఎలోహీమైన **యావె** ఎదుటికి రాకుండ తోట చెట్ల మధ్యను దాగుకొనగా
  9. ఎలోహీమైన **యావె** ఆదామును పిలిచి-నీవు ఎక్కడ ఉన్నావనెను.
  10. అందుకతడు-నేను తోటలో నీ స్వరము వినినప్పుడు దిగంబరినిగా నంటిని గనుక భయపడి దాగుకొంటిననెను.
  11. అందుకాయన-నీవు దిగంబరివని నీకు తెలిపినవాడెవడు? నీవు తినకూడదని నేను నీ కాజ్ఞాపించిన వృక్షఫలములను తింటివా? అని

- అడిగెను.
12. అందుకు ఆదాము-నాతో నుండుటకు నీవు నాకిచ్చిన ఈ స్త్రీయే ఆ వృక్షఫలములు కొన్ని నా కియ్యగా నేను తింటిననెను.
  13. అప్పుడు ఎలోహీమైన **యావె** స్త్రీతో-నీవు చేసినది యేమిటని అడుగగా స్త్రీ-సర్పము నన్ను మోసపుచ్చినందున తింటిననెను.
  14. అందుకు ఎలోహీమైన **యావె** సర్పముతో నీవు దీని చేసినందున పశువులన్నిటిలోను భూజంతువు లన్నిటిలోను నీవు శపించ బడినదానవై నీ కడుపుతో ప్రాకుచు నీవు బ్రదుకు దినములన్నియు మన్ను తిందువు.
  15. మరియు నీకును స్త్రీకిని నీసంతానమునకును ఆమె సంతానమునకును వైరము కలుగజేసెదను. అది<sup>1</sup> నిన్ను తలమీద కొట్టును; నీవు దానిని మడిమె మీద కొట్టుదువని చెప్పెను.
  16. ఆయన స్త్రీతో నీ ప్రయాసమును నీ గర్భవేదనను నేను మిక్కిలి హెచ్చించెదను; వేదనతో పిల్లలను కందువు; నీ భర్తయెడల నీకు వాంఛ కలుగును; అతడు నిన్ను ఏలునని చెప్పెను.
  17. ఆయన ఆదాముతో-నీవు నీ భార్య మాట విని-తినవద్దని నేను నీకాజ్ఞాపించిన వృక్షఫలములను తింటివి గనుక నీ నిమిత్తము నేల శపింపబడియున్నది; ప్రయాసముతోనే నీవు బ్రదుకు దినములన్నియు దాని పంట తిందువు;
  18. అది ముండ్ల తుప్పలను గచ్చపొదలను నీకు మొలిపించును, పొలములోని పంట తిందువు;
  19. నీవు నేలకు తిరిగి చేరువరకు నీ ముఖపు చెమట కార్చి ఆహారము తిందువు; ఏలయనగా నేల నుండి నీవు తీయబడితివి; నీవు మన్నే గనుక తిరిగి మన్నైపోదువని చెప్పెను.
  20. ఆదాము తన భార్యకు హవ్వ అని పేరు పెట్టెను, ఏలయనగా ఆమె జీవముగల ప్రతివానికిని తల్లి.
  21. ఎలోహీమైన **యావె** ఆదామునకును అతని భార్యకును చర్మపు చొక్కాయిలను చేయించి వారికి తొడిగించెను.
  22. అప్పుడు ఎలోహీమైన **యావె**-ఇదిగో మంచి చెడ్డలను ఎరుగునట్లు, ఆదాము మనలో ఒకనివంటివాడాయెను. కాబట్టి అతడు ఒకవేళ తన చెయ్యి చాచి జీవవృక్షఫలములను కూడ తీసుకొని తిని నిరంతరము జీవించునేమో అని
  23. ఎలోహీమైన **యావె** అతడు ఏ నేలనుండి తీయబడెనో దాని సేద్య పరచుటకు ఏదెను తోటలోనుండి అతని పంపివేసెను.
  24. అప్పుడాయన ఆదామును వెళ్ళగొట్టి ఏదెను తోటకు తూర్పుదిక్కున కెరూబులను, జీవవృక్షమునకు పోవు మార్గమును కాచుటకు ఇటు అటు తిరుగుచున్న ఖడ్గజ్వాలను నిలువబెట్టెను.
- 4. ఆదాము తన భార్యయైన హవ్వను కూడినప్పుడు ఆమె గర్భవతియై కయ్యానును కని-**యావె** దయవలన నేనొక మనుష్యుని సంపాదించు కొన్నాననెను.
2. తరువాత ఆమె అతని తమ్ముడగు హేబెలును కనెను. హేబెలు గొత్తల కాపరి; కయ్యాను భూమిని సేద్యపరచువాడు.
  3. కొంతకాలమైన తరువాత కయ్యాను పొలముపంటలో కొంత **యావె**కు అర్పణగా తెచ్చెను.
  4. హేబెలు కూడ తన మందలో తొలుచూలున పుట్టిన వాటిలో క్రొవ్విస వాటిని కొన్నితెచ్చెను. **యావె** హేబెలును అతని యర్పణమును లక్ష్యపెట్టెను;
  5. కయ్యానును అతనియర్పణను ఆయన లక్ష్యపెట్టలేదు. కాబట్టి కయ్యానుకు మిక్కిలి కోపము వచ్చి అతడు తన ముఖము చిన్నబుచ్చుకొనగా
  6. **యావె** కయ్యానుతో-నీకు కోపమే? ముఖము చిన్నబుచ్చుకొని యున్నావేమి?
  7. నీవు సత్రియ చేసిన యెడల తలనెత్తుకొనవా? సత్రియ చేయనియెడల వాకిట పాపము పొంచియుండును; నీ యెడల దానికి వాంఛ కలుగును నీవు దానిని ఏలుదువనెను.
  8. కయ్యాను తన తమ్ముడైన హేబెలుతో మాటలాడెను. వారు పొలములో

ఉన్నప్పుడు కయీను తన తమ్ముడైన హేబెలు మీద పడి అతనిని చంపెను.  
9. **యావె**-నీ తమ్ముడైన హేబెలు ఎక్కడున్నాడని కయీను నడుగగా అతడు-నేనెరుగను; నా తమ్మునికి నేను కావలివాడనా అనెను.

10. అప్పుడాయన-నీవు చేసినపని యేమిటి? నీ తమ్ముని రక్తము యొక్క స్వర్ణము నేలలోనుండి నాకు మొరపెట్టుచున్నది.

11. కావున నీ తమ్ముని రక్తమును నీ చేతిలోనుండి పుచ్చుకొనుటకు నోరు తెరచిన యీ నేలమీద ఉండకుండ, నీవు శపింపబడినవాడవు;

12. నీవు నేలను సేద్యపరచునప్పుడు అది తన సారమును ఇకమీదట నీకియ్యదు; నీవు భూమిమీద దిగులుపడుచు దేశదిమ్మరివైయుండువనెను.

13. అందుకు కయీను-నా దోషశిక్ష నేను భరింపలేనంత గొప్పది.

14. నేడు ఈ ప్రదేశమునుండి నన్ను వెళ్ళగొట్టితివి; నీ సన్నిధికి రాకుండ వెలివేయబడి దిగులుపడుచు భూమిమీద దేశదిమ్మరివైయుండును. కావున నన్ను కనుగొనువాడెవడో వాడు నన్ను చంపునని **యావె**తో అనెను.

15. అందుకు **యావె** అతనితో-కాబట్టి యెవడైనను కయీనును చంపిన యెడల వానికి ప్రతిదండన యేడంతలు కలుగుననెను. మరియు ఎవడైనను కయీనును కనుగొని అతనిని చంపకయుండునట్లు **యావె** అతనికి ఒక గురుతు వేసెను.

16. అప్పుడు కయీను **యావె** సన్నిధిలోనుండి బయలుదేరివెళ్ళి ఏదెనుకు తూర్పుదిక్కున నోడు దేశములో కాపురముండెను.

17. కయీను తన భార్యను కూడినప్పుడు ఆమె గర్భవతియై హనోకును కనెను. అప్పుడతడు ఒక ఊరు కట్టించి ఆ ఊరికి తన కుమారుని పేరునుబట్టి హనోకును పేరు పెట్టెను.

18. హనోకుకు ఈరాదు పుట్టెను. ఈరాదు మహాయాయేలును కనెను. మహాయాయేలు మతూషాయేలును కనెను. మతూషాయేలు లెమెకును కనెను. లెమెకు ఇద్దరు స్త్రీలను పెండ్లి చేసికొనెను;

19. వారిలో ఒకదాని పేరు ఆదా రెండవదానిపేరు సిల్లా.

20. ఆదా యాబాలును కనెను అతడు పశువులు గలవాడై గుడారములలో నివసించువారికి మూలపురుషుడు.

21. అతని సహోదరుని పేరు యాబాలు. ఇతడు సితారాను సానికను<sup>1</sup> వాడుక చేయువారికందరికిని మూలపురుషుడు.

22. మరియు సిల్లా తూబల్కయానును కనెను. అతడు పదునుగల రాగి పనిముట్లన్నిటిని ఇనుప పనిముట్లన్నిటిని చేయువాడు. తూబల్కయాను సహోదరి పేరు నయమా.

23. లెమెకు తన భార్యలతో

-ఓ ఆదా ఓ సిల్లా, నా పలకు వినుడి  
లెమెకు భార్యలారా, నా మాట ఆలకించుడి  
నన్ను గాయపరచినందుకై ఒక మనుష్యుని చంపితిని  
నన్ను దెబ్బ కొట్టినందుకై ఒక పడుచువాని చంపితిని

24. ఏడంతలు ప్రతి దండన కయీను కోసము వచ్చినయెడల లెమెకు కోసము దెబ్బది యేడంతలు వచ్చుననెను.

25. ఆదాము మరల తన భార్యను కూడినప్పుడు ఆమె కుమారుని కని-కయీను చంపిన హేబెలునకు ప్రతిగా ఎలోహీం నాకు మరియుక సంతానమును నియమించెననుకొని అతనికి షేతు అను పేరు పెట్టెను.

26. మరియు షేతునకు కూడ కుమారుడు పుట్టెను; అతనికి ఎనోషను పేరుపెట్టెను. అప్పుడు **యావె** నామమున ప్రార్థన చేయుట ఆరంభమైనది.

●5. ఆదాము వంశావళి గ్రంథము ఇదే. ఎలోహీం ఆదామును సృజించిన దినమున ఎలోహీం పోలికగా అతని చేసెను;

2. మగవానిగాను ఆడవానిగాను వారిని సృజించి వారు సృజించబడిన దినమున వారిని ఆశీర్వదించి వారికి నరులని పేరు పెట్టెను.

3. ఆదాము నూటముప్పది యేండ్లు బ్రదికి తన పోలికగా తన స్వరూపమున కుమారుని కని అతనికి షేతు అను పేరు పెట్టెను.

4. షేతును కనిన తరువాత ఆదాము బ్రదికిన దినములు ఎనిమిదివందల ఏండ్లు; అతడు కుమారులను కుమార్తెలను కనెను.

5. ఆదాము బ్రదికిన దినములన్నియు తొమ్మిదివందల ముప్పది యేండ్లు; అప్పుడతడు మృతిబొందెను.

6. షేతు నూట అయిదేండ్లు బ్రదికి ఎనోషను కనెను.

7. ఎనోషను కనిన తరువాత షేతు ఎనిమిదివందల ఏడేండ్లు బ్రదికి కుమారులను కుమార్తెలను కనెను.

8. షేతు బ్రదికిన దినములన్నియు తొమ్మిదివందల పండ్రెండేండ్లు; అప్పుడతడు మృతిబొందెను.

9. ఎనోష తొంబది సంవత్సరములు బ్రదికి, కేయినానును కనెను.

10. కేయినానును కనిన తరువాత ఎనోష ఎనిమిది వందల పదునైదేండ్లు బ్రదికి కుమారులను కుమార్తెలను కనెను.

11. ఎనోష దినములన్నియు తొమ్మిదివందల అయిదేండ్లు; అప్పుడతడు మృతిబొందెను.

12. కేయినాను దెబ్బది యేండ్లు బ్రదికి మహాలేలును కనెను.

13. మహాలేలును కనినతరువాత కేయినాను ఎనిమిదివందల నలువది యేండ్లు బ్రదికి కుమారులను కుమార్తెలను కనెను.

14. కేయినాను దినములన్నియు తొమ్మిదివందల పదియేండ్లు; అప్పుడతడు మృతిబొందెను.

15. మహాలేలు అరువదియైదేండ్లు బ్రదికి యెరెదును కనెను.

16. యెరెదును కనిన తరువాత మహాలేలు ఎనిమిది వందల ముప్పదియేండ్లు బ్రదికి కుమారులను కుమార్తెలను కనెను.

17. మహాలేలు దినములన్నియు ఎనిమిదివందలతోంబది యైదేండ్లు; అప్పుడతడు మృతిబొందెను.

18. యెరెదు నూట అరువది రెండేండ్లు బ్రదికి హనోకును కనెను.

19. హనోకును కనిన తరువాత యెరెదు ఎనిమిదివందలయేండ్లు బ్రదికి కుమారులను, కుమార్తెలను కనెను.

20. యెరెదు దినములన్నియు తొమ్మిదివందల అరువది రెండేండ్లు; అప్పుడతడు మృతిబొందెను.

21. హనోకు అరువదియైదేండ్లు బ్రదికి మెతూషెలను కనెను.

22. హనోకు మెతూషెలను కనిన తరువాత మూడు వందలయేండ్లు ఎలోహీంతో నడుచుచు కుమారులను కుమార్తెలను కనెను.

23. హనోకు దినములన్నియు మూడువందల అరువదియైదేండ్లు.

24. హనోకు ఎలోహీంతో నడిచిన తరువాత ఎలోహీం అతని తీసికొనిపోయెను గనుక అతడు లేకపోయెను.

25. మెతూషెల నూట ఎనుబదియేడేండ్లు బ్రదికి లెమెకును కనెను.

26. మెతూషెల లెమెకును కనిన తరువాత ఏడువందల ఎనుబది రెండేండ్లు బ్రదికి కుమారులను కుమార్తెలను కనెను.

27. మెతూషెల దినములన్నియు తొమ్మిదివందల అరువదితొమ్మిది యేండ్లు; అప్పుడతడు మృతిబొందెను.

28. లెమెకు నూట ఎనుబది రెండేండ్లు బ్రదికి ఒక కుమారుని కని.

29. -భూమిని **యావె** శపించినందువలన కలిగిన మన చేతుల కష్టము విషయములోను మన పని విషయములోను ఇతడు మనకు నెమ్మది కలుగజేయుననుకొని అతనికి నోవహా<sup>2</sup> అని పేరుపెట్టెను.

30. లెమెకు నోవహాను కనిన తరువాత ఏనూట తొంబదియైదేండ్లు బ్రదికి కుమారులను కుమార్తెలను కనెను.

31. లెమెకు దినములన్నియు ఏడువందలదెబ్బదియేడేండ్లు; అప్పుడతడు మృతిబొందెను.

32. నోవహా ఐదువందల యేండ్లు గలవాడై షేమును హోమును యాపెతును కనెను.

●6. నరులు భూమిమీద విస్తరింప నారంభించిన తరువాత కుమార్తెలు వారికి పుట్టినప్పుడు.

2. ఎలోహీం కుమారులు నరుల కుమార్తెలు చక్కనివారని చూచి వారందరిలో తమకు మనస్సువచ్చిన స్త్రీలను వివాహము చేసికొనిరి.

1. పిల్లనగ్రోవిని

2. నోవహా అనగా నెమ్మది



3. అప్పుడు యావె -నా ఆత్మ నరులతో ఎల్లప్పుడును వాదించదు; వారు తమ అక్రమ విషయములో సరమాత్రులై<sup>1</sup> యున్నారు; అయినను వారి దినములు నూట ఇరువదియేండ్లగుననెను.

4. ఆ దినములలో నెఫీలులను<sup>2</sup> వారు భూమిమీదనుండిరి; తరువాతను ఉండిరి. ఎలోహీం కుమారులు నరుల కుమార్తెలతో పోయినప్పుడు వారికి పిల్లలను కనిరి. పూర్వకాలమందు పేరుపొందిన శూరులు వీరే.

5. నరుల చెడుతనము భూమిమీద గొప్పదనియు, వారి హృదయము యొక్క తలంపులలోని ఊహ అంతయు ఎల్లప్పుడు కేవలము చెడ్డదనియు యావె చూచి ।

6. తాను భూమిమీద నరులను చేసినందుకు యావె సంతాపమునొంది తన హృదయములో నొచ్చుకొనెను.

7. అప్పుడు యావె -నేను సృజించిన నరులును నరులతోకూడ జంతువులును పురుగులును ఆకాశ పక్ష్యాదులును భూమిమీద నుండకుండ తుడిచి వేయుదును; ఏలయనగా నేను వారిని సృష్టించినదందుకు సంతాపము నొందియున్నాననెను.

8. అయితే నోవహు యావె దృష్టియందు కృపపొందినవాడాయెను.

9. నోవహు వంశావళి యిదే. నోవహు నీతిపరుడును తన తరములో నిందారహితుడనై యుండెను. నోవహు ఎలోహీంతో కూడ నడచినవాడు.

10. షేము, హోము, యాపెతను ముగ్గురు కుమారులను నోవహు కనెను.

11. భూలోకము ఎలోహీం సన్నిధిని చెడిపోయియుండెను; భూలోకము బలాత్కారముతో నిండియుండెను.

12. ఎలోహీం భూలోకమును చూచినప్పుడు అది చెడిపోయి యుండెను; భూమిమీద సమస్త శరీరులు తమ మార్గమును చెరిపివేసుకొని యుండిరి.

13. ఎలోహీం నోవహుతో - సమస్త శరీరుల మూలముగా భూమి బలాత్కారముతో నిండియున్నది గనుక నా సన్నిధిని వారి అంతము వచ్చియున్నది; ఇదిగో వారిని భూమితోకూడ నాశనము చేయుదును.

14. చితిసారకపు ప్రానుతో నీకొరకు ఓడను చేసికొనుము. అరలు పెట్టి ఆ ఓడను చేసి లోపటను వెలుపటను దానికి కీలు పూయవలెను.

15. నీవు దాని చేయవలసిన విధమిది; ఆ ఓడ మూడువందల మూరల పొడుగును ఏబది మూరల వెడల్పును ముప్పది మూరల యెత్తును గలదై యుండవలెను.

16. ఆ ఓడకు కిటికీ చేసి పైనుండి మూరెడు క్రిందికి దాని ముగించవలెను; ఓడ తలుపు దాని ప్రక్కను ఉంచవలెను; క్రింది అంతస్థు రెండవ అంతస్థు మూడవ అంతస్థు గలదిగా దాని చేయవలెను.

17. ఇదిగో నేనే జీవవాయువుగల సమస్త శరీరులను ఆకాశము క్రింద నుండకుండ నాశము చేయుటకు భూమిమీదికి జలప్రవాహము రప్పించు చున్నాను. లోకమందున్న సమస్తమును చనిపోవును;

18. అయితే నీతో నా నిబంధన స్థిరపరచుదును; నీవును నీతోకూడ నీ కుమారులును నీ భార్యయు నీ కోడండ్రును ఆ ఓడలో ప్రవేశింపవలెను.

19. మరియు నీతోకూడ వాటిని బ్రదికించి యుంచుకొనుటకు సమస్త జీవులలో, అనగా సమస్త శరీరులయొక్క ప్రతి జాతిలోనివి రెండేసి చొప్పున నీవు ఓడలోనికి తేవలెను; వాటిలో మగదియు ఆడుదియు నుండవలెను.

20. నీవు వాటిని బ్రదికించి యుంచుకొనుటకై వాటి వాటి జాతుల ప్రకారము పక్షులలోను, వాటివాటి జాతుల ప్రకారము జంతువులలోను, వాటి వాటి జాతులప్రకారము నేలను ప్రాకు వాటన్నిటిలోను, ప్రతిజాతిలో రెండేసి చొప్పున నీ యొద్దకు అవి వచ్చును.

21. మరియు తినుటకు నానావిధములైన ఆహారపదార్థములను కూర్చుకొని నీదగ్గర ఉంచుకొనుము; అవి నీకును వాటికిని ఆహారమగునని చెప్పెను.

22. నోవహు అట్లు చేసెను, ఎలోహీం అతని కాజ్ఞాపించిన ప్రకారము యావత్తు చేసెను.

●7. యావె - ఈ తరమువారిలో నీవే నా యెదుట నీతిమంతుడనై యుండుట చూచితిని గనుక నీవును నీ యింటివారును ఓడలో ప్రవేశించుడి.

2. పవిత్ర జంతువులలో ప్రతి జాతి పోతులు ఏడును పెంటులు ఏడును,

పవిత్రములు కాని జంతువులలో ప్రతి జాతి పోతును పెంటియు రెండును 3. ఆకాశ పక్షులలో ప్రతి జాతి మగవి యేడును ఆడువి యేడును, నీవు భూమి అంతటిమీద సంతతిని జీవముతో కాపాడునట్లు నీయొద్ద ఉంచుకొనుము;

4. ఎందుకనగా ఇంకను ఏడు దినములకు నేను నలుబది పగళ్లును నలుబది రాత్రులును భూమిమీద వర్షము కురిపించి, నేను చేసిన సమస్తజీవరాసులను భూమిమీద ఉండకుండ తుడిచివేయుదునని నోవహుతో చెప్పెను.

5. తనకు యావె ఆజ్ఞాపించిన ప్రకారము నోవహు యావత్తు చేసెను.

6. ఆ జలప్రవాహము భూమిమీదికి వచ్చినప్పుడు నోవహు ఆరువందల యేండ్లవాడు.

7. అప్పుడు నోవహును అతనితో కూడ అతని కుమారులును అతని భార్యయు అతని కోడండ్రును ఆ ప్రవాహజలములను తప్పించుకొనుటకై ఆ ఓడలో ప్రవేశించిరి.

8, 9. ఎలోహీం నోవహునకు ఆజ్ఞాపించిన ప్రకారము పవిత్ర జంతువుల లోను అపవిత్ర జంతువులలోను, పక్షులలోను నేలను ప్రాకు వాటన్నిటి లోను మగది ఆడుది జతజతలుగా ఓడలోనున్న నోవహు నొద్దకు చేరెను.

10. ఏడు దినములైన తరువాత ఆ ప్రవాహజలములు భూమిమీదికి వచ్చెను.

11. నోవహు వయసుయొక్క ఆరువందల సంవత్సరము రెండవ నెల పదియేడవ దినమున మహాగాఢజలముల ఊటలన్నియు ఆ దినమందే విడబడెను, ఆకాశపు తూములు విప్పబడెను.

12. నలుబది పగళ్లును నలుబది రాత్రులును ప్రచండ వర్షము భూమిమీద కురిసెను.

13. ఆ దినమందే నోవహును నోవహు కుమారులగు షేమును హోమును యాపెతును నోవహు భార్యయు వారితో కూడ అతని ముగ్గురు కోడండ్రును ఆ ఓడలో ప్రవేశించిరి.

14. వీరే కాదు; ఆ యా జాతుల ప్రకారము ప్రతిమృగమును, ఆ యా జాతుల ప్రకారము ప్రతి పశువును, ఆ యా జాతుల ప్రకారము నేలమీద ప్రాకు ప్రతి పురుగును, ఆ యా జాతుల ప్రకారము ప్రతి పక్షియు, నానావిధములైన రెక్కలుగల ప్రతి పిట్టయు ప్రవేశించెను.

15. జీవాత్మ్యుల సమస్త శరీరులలో రెండేసి రెండేసి ఓడలోనున్న నోవహునొద్ద ప్రవేశించెను.

16. ప్రవేశించినవన్నియు ఎలోహీం అతని కాజ్ఞాపించిన ప్రకారము సమస్త శరీరులలో మగదియు ఆడుదియు ప్రవేశించెను; అప్పుడు యావె ఓడలో అతని మూసివేసెను.

17. ఆ జలప్రవాహము నలుబది దినములు భూమిమీద నుండగా, జలములు విస్తరించి ఓడను తేలచేసినందున అది భూమిమీదనుండి పైకి లేచెను.

18. జలములు భూమిమీద ప్రచండముగా ప్రబలి మిక్కిలి విస్తరించి నప్పుడు ఓడ నీళ్ళమీద నడిచెను.

19. ఆ ప్రచండ జలములు భూమిమీద అత్యధికముగా ప్రబలినందున ఆకాశమంతటి క్రిందనున్న గొప్ప పర్వతములన్నియు మునిగిపోయెను.

20. పదిహేను మూరల యెత్తున నీళ్లు ప్రచండముగా ప్రబలెను గనుక పర్వతములును మునిగిపోయెను.

21. అప్పుడు పక్షులేమి పశువులేమి మృగములేమి భూమిమీద ప్రాకు పురుగులేమి భూమి మీద సంచరించు సమస్త శరీరులేమి సమస్త నరులేమి చచ్చిపోయిరి.

22. పొడి నేలమీదనున్న వాటన్నిటిలోను నాసికారంద్రములలో జీవాత్మ్య సంబంధమైన ఊపిరిగలవన్నియు చనిపోయెను.

23. నరులతోకూడ పశువులును పురుగులును ఆకాశపక్షులును నేలమీదనున్న జీవరాసులన్నియు తుడిచివేయబడెను. నోవహును అతనితో కూడ ఆ ఓడలోనున్నవియు మాత్రము మిగిలియుండెను.

1. శారీరులు
2. బలాత్కారులు

24.నూట ఏబది దినముల వరకు నీళ్లు భూమిమీద ప్రచండముగా ప్రబలెను.।

●8.ఎలోహీం నోవహును అతనితోకూడ ఓడలోనున్న సమస్త జంతువులను సమస్త పశువులను జ్ఞాపకము చేసికొనెను. ఎలోహీం భూమిమీద వాయువు విసరునట్లు చేయుటవలన నీళ్లు తగ్గిపోయెను.।

2.అగాధ జలముల ఊటలును ఆకాశపు తూములును మూయబడెను; ఆకాశమునుండి కురియుచున్న ప్రచండ వర్షము నిలిచిపోయెను.।

3.అప్పుడు నీళ్లు భూమిమీదనుండి క్రమక్రమముగా తీసి పోవుచుండెను; నూట ఏబది దినములైనతరువాత నీళ్లు తగ్గిపోగా।

4.ఏడవ నెల పదియేడవ దినమున ఓడ అరారాతు కొండమీద నిలిచెను.।

5.నీళ్లు పదియవ నెలవరకు క్రమముగా తగ్గుచువచ్చెను. పదియవ నెల మొదటి దినమున కొండల శిఖరములు కనబడెను.।

6.నలుబది దినములైన తరువాత నోవహు తాను చేసిన ఓడకిటికీ తీసి।

7.ఒక కాకిని వెలుపలికి పోవిడిచెను.అది బయటికి వెళ్లి భూమిమీదనుండి నీళ్లు ఇంకిపోవువరకు ఇటు అటు తిరుగుచుండెను.।

8.మరియు నీళ్లు నేలమీదనుండి తగ్గినవో లేదో చూచుటకు అతడు తన యొద్దనుండి నల్లపావురమొకటి వెలుపలికి పోవిడిచెను.।

9.నీళ్లు భూమి అంతటి మీద నున్నందున తన అరకాలు నిలుపుటకు దానికి స్థలము దొరకలేదు గనుక ఓడలోనున్న అతనియొద్దకు తిరిగి వచ్చెను. అప్పుడతడు చెయ్యి చాపి దాని పట్టుకొని ఓడలోనికి తీసికొనెను.।

10.అతడు మరి యేడుదినములు తాళి మరల ఆ నల్లపావురమును ఓడలోనుండి వెలుపలికి విడిచెను.।

11.సాయంకాలమున అది అతనియొద్దకు వచ్చినప్పుడు త్రుంచబడిన ఓలీవచెట్టు ఆకు దాని నోటనుండెను గనుక నీళ్లు భూమిమీదనుండి తగ్గిపోయెనని నోవహుకు తెలిసెను.।

12.అతడింక మరి యేడు దినములు తాళి ఆ పావురమును వెలుపలికి విడిచెను. ఆ తరువాత అది అతనియొద్దకు తిరిగి రాలేదు.।

13.మరియు ఆరువందల ఒకటవ సంవత్సరము మొదటినెల తొలి దినమున నీళ్లు భూమిమీదనుండి యింకిపోయెను. నోవహు ఓడ కప్పు తీసి చూచినప్పుడు నేల ఆరియుండెను.।

14.రెండవ నెల యిరువది యేడవ దినమున భూమియెండి యుండెను.।

15. అప్పుడు ఎలోహీం-నీవును నీతోకూడ నీ భార్యయు నీ కుమారులును నీ కోడండ్రును ఓడలోనుండి బయటికి రండి.।

17.పక్షులు పశువులు భూమిమీద ప్రాకు ప్రతి జాతి పురుగులు మొదలైన సమస్తశరీరులలో నీతో కూడ నున్న ప్రతిజంతువును వెంటబెట్టుకొని వెలుపలికి రావలెను. అవి భూమిమీద బహుగా విస్తరించి భూమిమీద ఫలించి అభివృద్ధి పొందవలెనని నోవహుతో చెప్పెను.।

18.కాబట్టి నోవహును అతనితో కూడ అతని కుమారులును అతని భార్యయు అతని కోడండ్రును బయటికి వచ్చిరి.।

19.ప్రతి జంతువును ప్రాకు ప్రతి పురుగును ప్రతి పిట్టయు భూమిమీద సంచరించునవన్నియు వాటి వాటి జాతుల చొప్పున ఆ ఓడలోనుండి బయటికి వచ్చెను.।

20.అప్పుడు నోవహు యావెకు బలిపీఠముకట్టి, పవిత్రపశువులన్నిటిలోను పవిత్ర పక్షులన్నిటిలోను కొన్ని తీసికొని ఆ పీఠముమీద దహనబలి అర్పించెను.।

21.అప్పుడు యావె ఇంపయిన సువాసన నాఘ్రాణించి-ఇకమీదట నరులనుబట్టి భూమిని మరల శపించను ఎందుకనగా నరుల హృదయా లోచన వారి బాల్యమునుండి చెడ్డది. నేనిప్పుడు చేసిన ప్రకారముగా ఇకను సమస్త జీవులను సంహరింపను.।

22.భూమి నిలిచియున్నంతవరకు వెదకాలమును కోతకాలమును శీతోష్ణములును వేసవి శీతకాలములును రాత్రింబగళ్లను ఉండక మానవని తన హృదయములో అనుకొనెను.।

●9.మరియు ఎలోహీం నోవహును అతని కుమారులను ఆశీర్వదించి

-మీరు ఫలించి అభివృద్ధి పొంది భూమిని నింపుడి.।

2.మీ భయమును మీ బెదురును అడవి జంతువులన్నిటికిని ఆకాశ పక్షులన్నిటికిని నేలమీద ప్రాకు ప్రతి పురుగుకును సముద్రపు చేపలన్నిటికిని కలుగును; అవి మీ చేతి కప్పగింపబడి యున్నవి.।

3.ప్రాణముగల సమస్త చరములు మీకు ఆహారమగును; పచ్చని కూరమొక్కల నిచ్చినట్లు వాటిని మీకిచ్చియున్నాను.।

4.అయినను మాంసమును దాని రక్తముతో మీరు తినకూడదు; రక్తమే దాని ప్రాణము.।

5.మరియు మీకు ప్రాణమైన మీ రక్తమును గూర్చి విచారణ చేయుదును; దాని గూర్చి ప్రతిజంతువును నరులను విచారణ చేయుదును; ప్రతినరుని ప్రాణమును గూర్చి వాని సహౌదరుని విచారణ చేయుదును.।

6.నరుని రక్తమును చిందించువాని రక్తము నరునివలననే చిందింప బడును; ఏలయనగా ఎలోహీం తన స్వరూపమందు నరుని చేసెను.।

7.మీరు ఫలించి అభివృద్ధి నొందుడి; మీరు భూమిమీద సమృద్ధిగా సంతానము కని విస్తరించుడని వారితో చెప్పెను.।

8.మరియు ఎలోహీం నోవహు అతని కుమారులతో-ఇదిగో నేను మీతోను మీ తదనంతరము మీ సంతానముతోను మీతోకూడనున్న ప్రతిజీవితోను, పక్షులేమి పశువులేమి మీతోకూడ సమస్తమైన భూజంతువు లేమి ఓడలోనుండి బయటికి వచ్చిన సమస్త భూజంతువులతోను నా నిబంధన స్థిరపరచుచున్నాను.।

11.నేను మీతో నా నిబంధన స్థిరపరచుదును; సమస్త శరీరులు ప్రవాహ జలములవలన ఇకను లయపరచబడరు; భూమిని నాశనము చేయుటకు ఇకను జలప్రవాహము కలుగదని పలికెను.।

12.మరియు ఎలోహీం-నాకును మీకును మీతోకూడనున్న సమస్త జీవరాసులకును మధ్య నేను తరతరములకు విర్ధరచుచున్న నిబంధనకు గురుతు ఇదే.।

13.మేఘములో నా ధనుస్సును ఉంచితని; అది నాకును భూమికిని మధ్య నిబంధనకు గురుతుగా నుండును.।

14.భూమిపైకి నేను మేఘమును రప్పించునప్పుడు ఆ ధనుస్సు మేఘములో కనబడును.।

15.అప్పుడు నాకును మీకును సమస్త జీవరాసులకును మధ్య నున్న నా నిబంధన జ్ఞాపకము చేసికొందును గనుక సమస్త శరీరులను నాశనము చేయుటకు ఆలాగు ప్రవాహముగా నీళ్లు రావు.।

16.ఆ ధనుస్సు మేఘములో నుండును నేను దాని చూచి ఎలోహీంకును భూమిమీదనున్న సమస్త శరీరులలో ప్రాణముగల ప్రతి దానిని మధ్యనున్న నిత్యనిబంధనను జ్ఞాపకము చేసికొందుననెను.।

17.మరియు ఎలోహీం-నాకును భూమిమీదనున్న సమస్తశరీరులకును మధ్య నేను స్థిరపరచిన నిబంధనకు గురుతు ఇదే అని నోవహుతో చెప్పెను.।

18.ఓడలోనుండి వచ్చిన నోవహు కుమారులు షేము హోము యాపెతు అనువారు; హోము కనానుకు తండ్రి.।

19.ఈ ముగ్గురు నోవహు కుమారులు; వీరి సంతానము భూమి యందంతట వ్యాపించెను.।

20.నోవహు వ్యవసాయము చేయనారంభించి,ద్రాక్షతోట వేసెను.।

21.పిమ్మట ద్రాక్షారసము త్రాగి మత్తుడై తన గుడారములో వస్త్రహీనుడుగా నుండెను.।

22.అప్పుడు కనానుకు తండ్రియైన హోము తన తండ్రి వస్త్రహీనుడై యుండుట చూచి బయటనున్న తన యిద్దరు సహౌదరులకు ఆ సంగతి తెలిపెను.।

23.అప్పుడు షేమును యాపెతును వస్త్రమొకటి తీసికొని తమ యిద్దరి భుజములమీద వేసికొని వెనుకకు నడిచి వెళ్లి తమ తండ్రి దినమొలను కప్పిరి; వారి ముఖములు వెనుకతట్టు ఉండుటవలన తమ తండ్రి దినమొలను చూడలేదు.।

24.అప్పుడు నోవహు మత్తునుండి మేలుకొని తన చిన్నకుమారుడు చేసినదానిని తెలిసికొని-

25. కనాను శపింపబడినవాడై తన సహోదరులకు దాసాను దాసుడగును అనెను. |

26. మరియు అతడు-షేము ఎలోహీమైన **యావె** స్తుతింపబడునుగాక కనాను అతనికి దాసుడగును.

27. ఎలోహీం యాపెతును విశాలపరచును అతడు షేము గుడారములలో నివసించును అతనికి కనాను దాసుడగును అనెను. |

28. ఆ జలప్రవాహము గతించిన తరువాత నోవహు మూడువందల ఏబది యేండ్లు బ్రదికెను. |

29. నోవహు బ్రదికిన దినములన్నియు తొమ్మిదివందల ఏబది యేండ్లు; అప్పుడతడు మృతిబొందెను. |

●10. ఇది నోవహు కుమారుడగు షేము హోము యాపెతను వారి వంశావళి. జలప్రళయము తరువాత వారికి కుమారులు పుట్టిరి.

2. యాపెతు కుమారులు గోమెరు మాగోగు మాదయియావాను తుబాలు మెషెకు తీరసు అనువారు. |

3. గోమెరు కుమారులు అప్పునజు రీఫతు తోగర్మా అనువారు. |

4. యావాను కుమారులు ఎలీషా తర్షీషు కిత్తీము దాదోనీము అనువారు. |

5. వీరినుండి సముద్రతీరమందుండిన జనములు వ్యాపించెను. వారి వారి జాతుల ప్రకారము, వారి వారి భాషలప్రకారము, వారి వారి వంశముల ప్రకారము, ఆ యా దేశములలో వారు వేరైపోయిరి.

6. హోము కుమారులు కూషు మిస్రాయిము పూతు కనాను అనువారు. |

7. కూషు కుమారులు సెబా హవీలా సబ్బారాయమా సబక్తా అనువారు. రాయమా కుమారులు షేబ దదాను అనువారు. |

8. కూషు నిమ్రొదును కనెను. అతడు భూమిమీద పరాక్రమశాలియై యుండుటకు ఆరంభించెను. |

9. అతడు **యావె** యెదుట పరాక్రమముగల వేటగాడు. కాబట్టి-**యావె** యెదుట పరాక్రమముగల వేటగాడైన నిమ్రొదువలె అను లోకోక్తి కలదు. |

10. షీనారు దేశములోని బాబెలు ఎరెకు అక్కడు కల్నే అను పట్టణములు అతని రాజ్యమునకు మొదలు. |

11. ఆ దేశములోనుండి అష్షూరునకు బలయుదేరి వెళ్లి నీనెవెను రహోబోతీరును కాలహును |

12. నీనెవెకును కాలహుకును మధ్యనున్న రెసెనును కట్టించెను; ఇదే ఆ మహాపట్టణము. |

13. మిస్రాయిము లూదీయులను అనామీయులను లెహోబీయులను నప్తూయీయులను |

14. పత్రుసీయులను కస్సుహీయులను కఫ్తారీయులను కనెను. ఫిలిష్తీయులు కస్సుహీయులలోనుండి వచ్చినవారు.

15. కనాను తన ప్రథమ కుమారుడగు సీదోనును హేతును యెబూసీయులను అమోరీయులను గిర్గాషీయులను హివ్వీయులను అర్కీయులను సినీయులను |

16. అర్వాదీయులను సెమారీయులను హమాతీయులను కనెను. తరువాత కనానీయుల వంశములు వ్యాపించెను. |

19. కనానీయుల సరిహద్దు సీదోనునుండి గెరారుకు వెళ్లు మార్గములో గాజావరకును, సోదోమ గొమెంట్టా అద్మా సెబోయీములకు వెళ్లు మార్గములో లాషావరకును ఉన్నది. |

20. వీరు తమతమ వంశములప్రకారము తమతమ భాషలప్రకారము తమతమ దేశములనుబట్టియు జాతులనుబట్టియు హోము కుమారులు.

21. మరియు ఏబెరుయొక్క కుమారులందరికి పితరుడును, పెద్దవాడయిన యాపెతు సహోదరుడునగు షేముకు కూడ సంతానము పుట్టెను. |

22. షేము కుమారులు ఏలాము అష్షూరు అర్పక్షదు లూదు అరామనువారు. |

23. అరాము కుమారులు ఊజు హూలు గెతెరు మాషనువారు. |

24. అర్పక్షదు షేలహును కనెను. షేలహు ఏబెరును కనెను. |

25. ఏబెరుకు ఇద్దరు కుమారులు పుట్టిరి. వారిలో ఒకనిపేరు పెలెగు, ఏలయనగా అతని దినములలో భూమి దేశములుగా విభాగింపబడెను.

అతని సహోదరుని పేరు యొక్తాను. |

26. యొక్తాను అలోదాదును షెలపును హసర్మావెతును యెరహూను |

27. హదోరమును ఊజాలును దిక్లాను ఓబాలును అబీమయెలును షేబను |

29. ఓఫీరును హవీలాను యోబాబును కనెను. వీరందరు యొక్తాను కుమారులు. |

30. మేషెనుండి సపారాకు వెళ్లు మార్గములోని తూర్పు కొండలు వారి నివాసస్థలము. |

31. వీరు తమతమ వంశముల ప్రకారము తమతమ భాషలప్రకారము తమతమ దేశములనుబట్టియు తమతమ జాతులనుబట్టియు షేము కుమారులు.

32. వారి వారి జనములలో వారి వారి సంతతుల ప్రకారము, నోవహు కుమారుల వంశములు ఇవే. జలప్రవాహము గతించిన తరువాత వీరిలోనుండి జనములు భూమిమీద వ్యాపించెను. |

●11. భూమియందంతట ఒక్క భాషయు ఒక్క పలుకును ఉండెను.

2. వారు తూర్పున ప్రయాణమై పోవుచుండగా షీనారు దేశమందొక మైదానము వారికి కనబడెను. అక్కడ వారు నివసించి |

3. మనము ఇటీకలు చేసి బాగుగా కాల్యుదము రండని ఒకనితో ఒకడు మాటలాడుకొనిరి. రాళ్లకు ప్రతిగా ఇటీకలును, అడుసునకు ప్రతిగా మట్టికీలును వారికుండెను. |

4. మరియు వారు-మనము భూమియందంతట చెదిరిపోకుండ ఒక పట్టణమును ఆకాశమునంటు శిఖరముగల ఒక గోపురమును కట్టుకొని, పేరు సంపాదించుకొందము రండని మాటలాడుకొనగా |

5. **యావె** నరుల కుమారులు కట్టిన పట్టణము గోపురమును చూడ దిగి వచ్చెను. |

6. అప్పుడు **యావె**-ఇదిగో జనము ఒక్కటే; వారికందరికి భాష ఒక్కటే; వారు ఈ పని ఆరంభించియున్నారు. ఇకమీదట వారు చేయదలచు ఏ పనియొననుచేయకుండ వారికి ఆటంకమేమియు నుండదు. |

7. గనుక మనము దిగిపోయి వారిలో ఒకని మాట ఒకనికి తెలియకుండ అక్కడ వారి భాషను తారుమారు చేయుదము రండని అనుకొనెను. |

8. అలాగు **యావె** అక్కడనుండి భూమియందంతట వారిని చెదరగొట్టెను గనుక వారు ఆ పట్టణమును కట్టుట మానిరి. |

9. దానికి బాబెలు<sup>1</sup> అను పేరు పెట్టిరి; ఎందుకనగా అక్కడ **యావె** భూజనులందరి భాషను తారుమారుచేసెను. అక్కడనుండి **యావె** భూమియందంతట వారిని చెదరగొట్టెను.

10. షేము వంశావళి ఇది. షేము నూరేండ్లుగలవాడై జలప్రవాహము గతించిన రెండేండ్లకు అర్పక్షదును కనెను. |

11. షేము అర్పక్షదును కనిన తరువాత ఏడువందలయేండ్లు బ్రదికి కుమారులను కుమార్తెలను కనెను. |

12. అర్పక్షదు ముప్పది యైదేండ్లు బ్రదికి షేలహును కనెను. |

13. అర్పక్షదు షేలహును కనిన తరువాత నాలుగువందలమూడేండ్లు బ్రదికి కుమారులను కుమార్తెలను కనెను. |

14. షేలహు ముప్పది యేండ్లు బ్రదికి ఏబెరును కనెను. |

15. షేలహు ఏబెరును కనినతరువాత నాలుగు వందల మూడేండ్లు బ్రదికి కుమారులను కుమార్తెలను కనెను. |

16. ఏబెరు ముప్పది నాలుగేండ్లు బ్రదికి పెలెగును కనెను. |

17. ఏబెరు పెలెగును కనినతరువాత నాలుగువందల ముప్పది యేండ్లు బ్రదికి కుమారులను కుమార్తెలను కనెను. |

18. పెలెగు ముప్పది యేండ్లు బ్రదికి రయూను కనెను. |

19. పెలెగు రయూను కనినతరువాత రెండువందల తొమ్మిది యేండ్లు బ్రదికి కుమారులను కుమార్తెలను కనెను. |

20. రయూ ముప్పది రెండేండ్లు బ్రదికి సెరూగును కనెను. |

21. రయూ సెరూగును కనినతరువాత రెండువందల ఏడేండ్లు బ్రదికి కుమారులను కుమార్తెలను కనెను. |

1. అనగా తారుమారు



22. సెరూగు ముప్పుది యేండ్లు బ్రదికి నాహోరును కనెను.
23. సెరూగు నాహోరును కనినతరువాత రెండువందల యేండ్లు బ్రదికి కుమారులను కుమార్తెలను కనెను.
24. నాహోరు ఇరువది తొమ్మిది యేండ్లు బ్రదికి తెరహును కనెను.
25. నాహోరు తెరహును కనినతరువాత నూటపందొమ్మిది యేండ్లు బ్రదికి కుమారులను కుమార్తెలను కనెను.
26. తెరహు డెబ్బది యేండ్లు బ్రదికి అబ్రామును నాహోరును హోరానును కనెను.
27. తెరహు వంశావళి ఇది, తెరహు అబ్రామును నాహోరును హోరానును కనెను. హోరాను లోతును కనెను.
28. హోరాను తాను పుట్టిన దేశమందలి కల్తీయుల ఊరను పట్టణములో తన తండ్రియైన తెరహు కంటే ముందుగా మృతిపొందెను.
29. అబ్రామును నాహోరును వివాహము చేసికొనిరి. అబ్రాము భార్య పేరు శారయి; నాహోరు భార్య పేరు మిల్కా. ఆమె మిల్కాకును ఇస్కాకును తండ్రియైన హోరాను కుమార్తె.
30. శారయి గొడ్రాలై యుండెను. ఆమెకు సంతానములేదు.
31. తెరహు తన కుమారుడగు అబ్రామును, తన కుమారుని కుమారుడు, అనగా హోరాను కుమారుడగు లోతును, తన కుమారుడగు అబ్రాము భార్యయైన శారయి అను తన కోడలిని తీసికొని కనానుకు వెళ్లుటకు కల్తీయుల ఊరను పట్టణములో నుండి వారితోకూడ బయలుదేరి హోరాను మట్టుకు వచ్చి అక్కడ నివసించిరి.
32. తెరహు బ్రదికిన దినములు రెండువందల యైదేండ్లు. తెరహు హోరానులో మృతిబొందెను.

●12. **యావె** - నీవు లేచి నీ దేశమునుండియు నీ బంధువులయొద్ద నుండియు నీ తండ్రి యింటినుండియు బయలుదేరి నేను నీకు చూపించు దేశమునకు వెళ్లుము.

2. నిన్ను గొప్పజనముగా చేసి నిన్ను ఆశీర్వదించి నీ నామమును గొప్ప చేయుదును, నీవు ఆశీర్వాదముగా నుండువు.
3. నిన్ను ఆశీర్వదించువారిని ఆశీర్వదించెదను; నిన్ను దూషించువాని శపించెదను; భూమియొక్క సమస్త వంశములు నీయందు ఆశీర్వదించ బడునని అబ్రాముతో అనగా ।
4. **యావె** అతనితో చెప్పిన ప్రకారము అబ్రాము వెళ్లెను. లోతు అతనితో కూడ వెళ్లెను. అబ్రాము హోరానునుండి బయలుదేరినప్పుడు డెబ్బదియైదేండ్ల యీడు గలవాడు।
5. అబ్రాము తన భార్యయైన శారయిని తన సహోదరుని కుమారుడైన లోతును, హోరానులో తానును వారును అర్జించిన యావదాస్తిని వారు సంపాదించిన సమస్తమైనవారిని తీసికొని కనానును దేశమునకు వెళ్లుటకు బయలుదేరి కనానును దేశమునకు వచ్చిరి.
6. అప్పుడు అబ్రాము షెకెమునందలి యొక స్థలముదాక ఆ దేశసంచారము చేసి మోరేదగ్గరనున్న సింధూరవృక్షము నొద్దకు చేరెను. అప్పుడు కనానీయులు ఆ దేశములో నివసించిరి.
7. **యావె** అబ్రామునకు ప్రత్యక్షమయి - నీ సంతానమునకు ఈ దేశ మిచ్చెదనని చెప్పగా అతడు తనకు ప్రత్యక్షమైన **యావె** కు ఒక బలిపీఠమును కట్టెను.
8. అక్కడనుండి అతడు బయలుదేరి బేతేలునకు తూర్పుననున్న కొండకు చేరి పడమటనున్న బేతేలునకును తూర్పుననున్న హాయికిని మధ్యను గుడారము వేసి అక్కడ **యావె** కు బలిపీఠమును కట్టి **యావె** నామమున ప్రార్థన చేసెను.
9. అబ్రాము ఇంకా ప్రయాణము చేయుచు దక్షిణ దిక్కుకు వెళ్లెను.
10. అప్పుడు ఆ దేశములో కరవు వచ్చెను. ఆ దేశములో కరవు భారముగా నున్నందున అబ్రాము ఐగుప్తు దేశములో నివసించుటకు అక్కడికి వెళ్లెను.
11. అతడు ఐగుప్తులో ప్రవేశించుటకు సమీపించినప్పుడు అతడు తన భార్యయైన శారయితో - ఇదిగో నీవు చక్కనిదానివని యెరుగుదును.
12. ఐగుప్తీయులు నిన్ను చూచి యీమె అతని భార్య అని చెప్పి నన్ను

- చంపి నిన్ను బ్రదుక నిచ్చెదరు.
13. నీవలన నాకు మేలుకలుగునట్లును నిన్నుబట్టి నేను బ్రదుకునట్లును నీవు నా సహోదరివని దయచేసి చెప్పుమనెను.
14. అబ్రాము ఐగుప్తులో చేరినప్పుడు ఐగుప్తీయులు ఆ స్త్రీ మిక్కిలి సౌందర్యవతియయి యుండుట చూచిరి.
15. ఫరోయొక్క అధిపతులు ఆమెను చూచి ఫరోయెదుట ఆమెను పొగిడిరి గనుక ఆ స్త్రీ ఫరో యింటికి తేబడెను.
16. అతడామెనుబట్టి అబ్రామునకు మేలుచేసెను; అందువలన అతనికి గొట్టెలు గొడ్డు మగ గాడిదలు దాసులు పనికత్తెలు ఆడుగాడిదలు ఒంటెలు ఇయ్యబడెను.
17. అయితే **యావె** అబ్రాము భార్యయైన శారయిని బట్టి ఫరోను అతని యింటివారిని మహావేదనలచేత బాధించెను.
18. అప్పుడు ఫరో అబ్రామును పిలిపించి - నీవు నాకు చేసినదియేమిటి? ఈమె నీ భార్య అని నాకెందుకు తెలుపలేదు?
19. ఈమె నా సహోదరి అని యేల చెప్పితివి? నేనామెను నా భార్యగా చేసికొందునేమో అయితే నేమి, ఇదిగో నీ భార్య; ఈమెను తీసికొనిపోమని చెప్పెను.
20. మరియు ఫరో అతని విషయమై తన జనుల కాజ్ఞాపించినందున వారు అతనిని అతని భార్యను అతనికి కలిగిన సమస్తమును పంపివేసిరి.

●13. అబ్రాము తనకు కలిగిన సమస్తమును తన భార్యను తనతోకూడనున్న లోతును వెంటబెట్టుకొని ఐగుప్తులో నుండి నెగెబునకు<sup>1</sup> వెళ్లెను.

2. అబ్రాము వెండి బంగారము పశువులు కలిగి బహు ధనవంతుడై యుండెను.
3. అతడు ప్రయాణము చేయుచు దక్షిణమునుండి బేతేలువరకు, అనగా బేతేలుకును హాయికిని మధ్య తన గుడారము మొదట ఉండిన స్థలమువరకు వెళ్లి
4. తాను మొదట బలిపీఠము కట్టినచోట చేరెను. అక్కడ అబ్రాము **యావె** నామమున ప్రార్థన చేసెను.
5. అబ్రాముతో కూడ వెళ్లిన లోతుకును గొట్టెలు గొడ్డు గుడారములు ఉండెను గనుక ।
6. వారు కలిసి నివసించుటకు ఆ ప్రదేశము చాలకపోయెను; ఎందుకనగా వారి ఆస్తి వారు కలిసి నివసించలేనంత విస్తారమైయుండెను.
7. అప్పుడు అబ్రాము పశువులకాపరులకును లోతు పశువులకాపరులకును కలహము పుట్టెను. ఆ కాలమందు కనానీయులు పెరిజ్జీయులు ఆ దేశములో కాపురముండిరి.
8. కాబట్టి అబ్రాము - మనము బంధువులము గనుక నాకు నీకును, నా పశువుల కాపరులకు నీ పశువుల కాపరులకును కలహముండకూడదు.
9. ఈ దేశమంతయు నీ యెదుట నున్నదిగదా, దయచేసి నన్ను విడిచి వేరుగానుండుము. నీవు ఎడమతట్టునకు వెళ్లిన యెడల నేను కుడి తట్టుకును, నీవు కుడితట్టునకు వెళ్లినయెడల నేను యెడమతట్టునకును వెళ్లుదునని లోతుతో చెప్పగా ।
10. లోతు తన కన్నులెత్తి యొర్దాను ప్రాంతమంతటిని చూచెను. **యావె** సొదోమ గొమొట్టా అను పట్టణములను నాశనము చేయకమునుపు సోయరుకు వచ్చువరకు అదంతయు **యావె** తోటవలెను ఐగుప్తుదేశము వలెను నీళ్లుపారు దేశమైయుండెను.
11. కాబట్టి లోతు తనకు యొర్దాను ప్రాంతమంతటిని ఏర్పరచుకొని తూర్పుగా ప్రయాణముచేసెను. అట్లు వారు ఒకరి కొకరు వేరైపోయిరి.
12. అబ్రాము కనానులో నివసించెను. లోతు ఆ మైదానమందున్న పట్టణముల ప్రదేశములలో కాపురముండి సొదోమ దగ్గర తన గుడారము వేసికొనెను.
13. సొదోమ మనుష్యులు దుష్టులును, **యావె** దృష్టికి బహు పాపులునై యుండిరి.
14. లోతు అబ్రామును విడిచిపోయిన తరువాత **యావె** - ఇదిగో నీ

1. దక్షిణపాలస్తీనునకు నెగెబు అనుపేరు

కన్నులెత్తి నీవు ఉన్నచోటనుండి ఉత్తరపుతట్టు దక్షిణపుతట్టు తూర్పుతట్టు పరమరతట్టును చూడుము;

15. ఎందుకనగా నీవు చూచుచున్న యీ దేశమంతటిని నీకును నీ సంతానమునకును సదాకాలము ఇచ్చెదను.
16. మరియు నీ సంతానమును భూమిమీదనుండు రేణువులవలె విస్తరింప చేసెదను; ఎట్లనగా ఒకడు భూమిమీదనుండు రేణువులను లెక్కింపగలిగిన యెడల నీ సంతానమును కూడ లెక్కింపవచ్చును.
17. నీవు లేచి యీ దేశముయొక్క పొడుగున వెడల్పున దానిలో సంచరించుము; అది నీకిచ్చెదనని అబ్రామతో చెప్పెను.
18. అప్పుడు అబ్రాము తన గుడారము తీసి హెబ్రోనులోని మఘేదగ్గరనున్న సింధూరవృక్షవనములో దిగి అక్కడ **యావె**కు బలిపీఠము కట్టెను.

●14. షీనారు రాజైన అవ్రాహేలు, ఎల్లాసరు రాజైన అర్యోకు, ఏలాము రాజైన కదోర్లాయోమెరు, గోయాయుల రాజైన తిదాలు అనువారి దినములలో ।

2. వారు సొదోమ రాజైన బెరాతోను, గొమొట్టా రాజైన బిర్నాతోను, అద్మా రాజైన షినాబుతోను సెబోయాయుల రాజైన షెమేబెరుతోను, సోయరను బెలరాజుతోను యుద్ధము చేసిరి.
3. వీరందరు ఉప్పు సముద్రమైన సిద్ధీములోయలో ఏకముగా కూడి.
4. పండ్లెండు సంవత్సరములు కదోర్లాయోమెరుకు లోబడి పదమూడవ సంవత్సరమున తిరుగుబాటు చేసిరి.
5. పదునాలుగవ సంవత్సరమున కదోర్లాయోమెరును అతనితో కూడనున్న రాజులును వచ్చి అష్టారోత్ కర్నాయిములో రెఫాయియులను హాములో జూజీయులను షావే కిర్యతాయిము మైదానములో ।
6. ఏమీయులను కొట్టిరి. మరియు హెబ్రోయులను అరణ్యము దగ్గరనున్న ఏల్పారాను వరకు తరిమి శేయారు పర్వత ప్రదేశములో వారిని కొట్టిన తరువాత ।
7. తిరిగి కాదేషను ఏన్నిపుతుకువచ్చి అమాలేకీయుల దేశమంతటిని హససోన్ తామారులో కాపురమున్న అమోరీయులనుకూడ కొట్టిరి.
8. అప్పుడు సొదోమ రాజును గొమొట్టా రాజును అద్మా రాజును సెబోయాయు రాజును సోయరను బెల రాజును బయలుదేరి సిద్ధీము లోయలో వారితో, ।
9. అనగా ఏలాము రాజైన కదోర్లాయోమెరు గోయాయుల రాజైన తిదాలు, షీనారు రాజైన అవ్రాహేలు, ఎల్లాసరు రాజైన అర్యోకు అను నలుగురితో ఆ యైదుగురు రాజులు యుద్ధము చేసిరి.
10. ఆ సిద్ధీము లోయలో విస్తారమైన మట్టికీలు గుంటలు ఉండెను. సొదోమ గొమొట్టాల రాజులు పారిపోయి వాటిలో పడిరి. శేషించిన వారు కొండకు పారిపోయిరి.
11. అప్పుడు వారు సొదోమ గొమొట్టాల ఆస్తి యావత్తును వారి భోజన పదార్థములన్నియు పట్టుకొని పోయిరి.
12. మరియు అబ్రాము సహోదరుని కుమారుడైన లోతు సొదోమలో కాపురముండెను గనుక అతనిని అతని ఆస్తిని పట్టుకొని పోగా ।
13. తప్పించుకొనిన యొకడు వచ్చి హెబ్రోయుడైన అబ్రామునకు ఆ సంగతి తెలిపెను. అప్పుడతడు ఎవ్వరిని సహోదరుడును ఆనేరు సహోదరుడునైన మఘే అను అమోరీయుని ఏలోను వనములో కాపురముండెను. వీరు అబ్రాముతో నిబంధన చేసికొనినవారు.
14. అబ్రాము తన తమ్ముడు చెరపట్టబడెనని విని తన యింట వుట్టి అలవరచబడిన మూడువందల పదునెనమండుగురిని వెంటబెట్టుకొని దానుమట్టుకు ఆ రాజులను తరిమెను.
15. రాత్రివేళ అతడును అతని దాసులును వారికెదురుగా మొనలు తీర్చి వారిని కొట్టి దమస్కునకు ఎడమతట్టున హెబ్రా మట్టుకు తరిమి.
16. ఆస్తి యావత్తు తిరిగి తెచ్చి తన తమ్ముడైన లోతును అతని ఆస్తిని స్త్రీలను ప్రజలను తిరిగి తీసుకొని వచ్చెను.
17. అతడు కదోర్లాయోమెరును అతనితో కూడ నున్న రాజులను ఓడించి తిరిగి వచ్చినప్పుడు సొదోమ రాజు అతనిని ఎదుర్కొనుటకు, రాజులోయ

- అను షావే లోయమట్టుకు బయలుదేరి వచ్చెను.
18. మరియు షావేము రాజైన మెల్కిసెదెకు రొట్టెను ద్రాక్షారసమును తీసికొనివచ్చెను. అతడు సర్వోన్నతుడగు ఎలోహీంకు యాజుకుడు.
  19. అప్పుడతడు అబ్రామును ఆశీర్వదించి-ఆకాశమునకు భూమికిని సృష్టికర్తయును సర్వోన్నతుడునైన ఎలోహీంవలన అబ్రాము ఆశీర్వదించ బడునుగాక అనియు, ।
  20. నీ శత్రువులను నీ చేతి కప్పగించిన సర్వోన్నతుడగు ఎలోహీం స్తుతింపబడునుగాక అనియు చెప్పెను. అప్పుడతడు అన్నిటిలో ఇతనికి పదియవవంతు ఇచ్చెను.
  21. సొదోమ రాజు-మనుష్యులను నాకిచ్చి ఆస్తిని నీవే తీసికొనుమని అబ్రాముతో చెప్పగా ।
  22. అబ్రాము-నేనే అబ్రామును ధనవంతునిగా చేసితిని నీవు చెప్పుకుండు నట్లు ఒక నూలుపోగైనను చెప్పులవారైనను నీవాటిలో ఏదైనను తీసికొన నని ఆకాశమునకును భూమికిని సృష్టికర్తయును సర్వోన్నతుడును ఎలోహీమైన **యావె** ఎదుట నా చెయ్యి ఎత్తి ప్రమాణము చేసియున్నాను.
  24. అయితే ఈ పదుచువారు భుజించినది తప్ప నాతోకూడ వచ్చిన ఆనేరు ఎవ్వోలు మఘే అనువారికి ఏయే భాగములు రావలెనో ఆయా భాగములు మాత్రము వారిని తీసికొన నిమ్మని సొదోమ రాజుతో చెప్పెను.

●15. ఇవి జరిగినతరువాత **యావె** వాక్యము అబ్రామునకు దర్శనమందు వచ్చి-అబ్రామా, భయడకుము; నేను నీకు కేడెము, నీ బహుమానము అత్యధికమగునని చెప్పెను.

2. అందుకు అబ్రాము-సర్వాధికారివైన **యావె** నాకేమి యిచ్చిననేమి? నేను సంతానము లేనివాడనై పోవుచున్నానే; దమస్కు ఎలియెజరే నాయింటి ఆస్తికర్తయగును గదా ।
3. మరియు అబ్రాము-ఇదిగో నీవు నాకు సంతానమియ్యలేదు గనుక నా పరివారములో ఒకడు నాకు వారసుడగునని చెప్పగా ।
4. **యావె** వాక్యము అతనియొద్దకు వచ్చి-ఇతడు నీకు వారసుడు కాదు; నీ గర్భవాసమున పుట్టబోవుచున్నవాడు నీకు వారసుడగునని చెప్పెను.
5. మరియు ఆయన వెలుపలికి అతని తీసికొని వచ్చి-నీవు ఆకాశమువైపు తేరిచూచి నక్షత్రములను లెక్కించుటకు నీ చేతనైతే లెక్కించుమని చెప్పి-నీ సంతానము ఆలాగవునని చెప్పెను.
6. అతడు **యావె**ను నమ్మెను; ఆయన అది అతనికి నీతిగా ఎంచెను.
7. మరియు ఆయన-నీవు ఈ దేశమును స్వతంత్రించుకొనునట్లు దాని నీకిచ్చుటకు కల్మీయుల ఊరను పట్టణములోనుండి నిన్ను ఇవతలకు తీసికొని వచ్చిన **యావె**ను నేనే అని చెప్పినప్పుడు ।
8. అతడు-సర్వాధికారివైన **యావె**, నేను దీని స్వతంత్రించుకొనెదనని నాకెట్లు తెలియుననగా ।
9. ఆయన-మూడేండ్ల పెయ్యను మూడేండ్ల మేకను మూడేండ్ల పొట్టేలును ఒక తెల్లగువ్వను ఒక పావురపు పిల్లను నా యొద్దకు తెమ్మని అతనితో చెప్పెను.
10. అతడు అవన్నియు తీసికొని వాటిని నడుమకు ఖండించి దేని ఖండమును దాని ఖండమునకు ఎదురుగా నుంచెను; పక్షులను అతడు ఖండింపలేదు.
11. గద్దలు ఆ కళేబరముల మీద వాలినప్పుడు అబ్రాము వాటిని తోలివేసెను.
12. ప్రొద్దుగ్రుంకబోయినప్పుడు అబ్రామునకు గాఢనిద్ర పట్టెను. భయంకరమైన కటికచీకటి అతని కమ్మగా ।
13. ఆయన-నీ సంతతివారు తమది కాని పరదేశమందు నివసించి ఆ దేశపువారికి దాసులుగా నుందురు.
14. వారు నాలుగువందల యేండ్లు వీరిని శ్రమపెట్టుదురు; వీరు ఎవరికి దాసులవుదురో ఆ జనమునకు నేనే తీర్పు తీర్చుదును. తరువాత వారు మిక్కిలి ఆస్తితో బయలుదేరి వచ్చెదరు.
15. నీవు క్షేమముగా నీ పితరులయొద్దకు పోయెదవు; మంచి వృద్ధాప్య మందు పాతిపెట్టబడుదువు.



16. అమోరీయుల అక్రమము ఇంకను సంపూర్ణము కాలేదు గనుక నీ నాలుగవ తరమువారు ఇక్కడికి మరల వచ్చెదరని నిశ్చయముగా తెలిసికొనుమని అబ్రాముతో చెప్పెను
17. మరియు ప్రొద్దు గ్రుంకి కటికబీకటి పడినప్పుడు రాజుచున్న పొయ్యియు అగ్నిజ్వాలయును కనబడి ఆ ఖండములమధ్య నడిచిపోయెను.
18. ఆ దినమందే **యావె**-బగుప్తునది మొదలుకొని గొప్ప నదియైన యూఫ్రటీసు<sup>1</sup> నదివరకు ఈ దేశమును అనగా
19. కేనీయులను కనిజ్జీయులను కదోనీయులను ।
20. హిత్తీయులను పెరిజ్జీయులను రెఫాయియులను
21. అమోరీయులను కనానీయులను గిర్గాషీయులను యెబూసీయులను నీ సంతానమున కిచ్చియున్నానని అబ్రాముతో నిబంధన చేసెను.

- 16. అబ్రాము భార్యయైన శారయి అతనికి పిల్లలు కనలేదు. ఆమెకు హాగరు అను బగుప్తీయురాలైన దాసి యుండెను.
2. కాగా శారయి-ఇదిగో నేను పిల్లలు కనకుండ **యావె** చేసియున్నాడు. నీవు దయచేసి నా దాసితో పొమ్ము; ఒకవేళ ఆమెవలన నాకు సంతానము కలుగవచ్చునని అబ్రాముతో చెప్పెను; అబ్రాము శారయి మాట వినెను;
  3. కాబట్టి అబ్రాము కనాను దేశములో పదియేండ్లు కాపురమున్న తరువాత అబ్రాము భార్యయైన శారయి తన దాసియైన హాగరును బగుప్తీయురాలిని తీసుకొని తన పెనిమిటియైన అబ్రామునకు భార్యగా ఉండునట్లు అతనికిచ్చెను.
  4. అతడు హాగరుతో పోయినప్పుడు అది గర్భవతి ఆయెను. అది తాను గర్భవతి నైతిని తెలిసికొనినప్పుడు దాని యజమానురాలు దాని దృష్టికి నీచమైనదాయెను.
  5. అప్పుడు శారయి-నా ఉసురు నీకు తగులును; నేనే నా దాసిని నీ కౌగిటికిచ్చిన తరువాత తాను గర్భవతివైతిని తెలిసికొనినప్పుడు నేను దానిదృష్టికి నీచమైనదాననైతిని; నాకును నీకును **యావె** న్యాయము తీర్చును గాక అని అబ్రాముతో అనెను.
  6. అందుకు అబ్రాము-ఇదిగో నీ దాసి నీ చేతిలో ఉన్నది; నీ మనస్సు వచ్చినట్లు దాని చేయుమని శారయితో చెప్పెను. శారయి దాని శ్రమపెట్టి నందున ఆమె యొద్దనుండి అది పారిపోగా
  7. **యావె** దూత అరణ్యములో నీటిబుగ్గయొద్ద, అనగా పూరు మార్గములో బుగ్గ యొద్ద, ఆమెను కనుగొని ।
  8. -శారయి దాసివైన హాగరూ, ఎక్కడ నుండి వచ్చితివి, ఎక్కడికి వెళ్లుచున్నావని అడిగినందున అది-నా యజమానురాలైన శారయి యొద్దనుండి పారిపోవుచున్నాననెను.
  9. అప్పుడు **యావె** దూత-నీ యజమానురాలియొద్దకు తిరిగి వెళ్లి ఆమె చేతి క్రింద అణిగియుండుమని దానితో చెప్పెను.
  10. మరియు **యావె** దూత-నీ సంతానమును నిశ్చయముగా విస్తరింప జేసెదను; అది లెక్కింప వీలులేనంతగా విస్తారమవునని దానితో చెప్పెను.
  11. మరియు **యావె** దూత-ఇదిగో **యావె** నీ మొరను వినెను. నీవు గర్భవతివై యున్నావు; నీవు కుమారుని కని అతనికి ఇష్టాయేలు<sup>2</sup> అను పేరు పెట్టుదువు;
  12. అతడు అడవిగాడిద వంటి మనుష్యుడు. అతని చెయ్యి అందరికిని అందరి చేతులు అతనికిని విరోధముగా ఉండును. అతడు తన సహోదరులందరి యెదుట నివసించునని దానితో చెప్పగా
  13. అది-చూచుచున్న ఎలోహీం నీవే అను పేరు తనతో మాటలాడిన **యావె**కు పెట్టెను ఏలయనగా నన్ను చూచిన వాని నేనిక్కడ చూచితిని గదా అని అనుకొనెను.
  14. అందుచేత ఆ నీటిబుగ్గకు బెయేర్ లహాయిరోయి<sup>3</sup> అను పేరు పెట్టబడెను. అది కాదేపుకును బెరదుకును మధ్యనున్నది.
  15. తరువాత హాగరు అబ్రామునకు కుమారుని కనెను. అబ్రాము హాగరు కనిన తన కుమారునికి ఇష్టాయేలును పేరు పెట్టెను.
  16. హాగరు అబ్రామునకు ఇష్టాయేలును కనినప్పుడు అబ్రాము ఎనుబది యారు ఏండ్లవాడు.

- 17. అబ్రాము తొంబదితొమ్మిది యేండ్లవాడైనప్పుడు **యావె** అతనికి ప్రత్యక్షమై-నేను సర్వశక్తిగల ఎలోహీంను; నా సన్నిధిలో నడచుచు నిందారహితుడవై యుండుము. ।
2. నాకును నీకును మధ్య నా నిబంధనను నియమించి నిన్ను అత్యధికముగా అభివృద్ధి పొందించదనని అతనితో చెప్పెను.
  3. అబ్రాము సాగిలపడియుండగా ఎలోహీం అతనితో మాటలాడి-
  4. ఇదిగో నేను నియమించిన నా నిబంధన నీతో చేసియున్నాను; నీవు అనేక జనములకు తండ్రివగుదువు.
  5. మరియు ఇకమీదట నీ పేరు అబ్రాము అనబడదు; నిన్ను అనేక జనములకు తండ్రినిగా నియమించితిని గనుక నీ పేరు అబ్రాహాము అనబడును.
  6. నీకు అత్యధికముగా సంతానాభివృద్ధి కలుగజేసి నీలోనుండి జనములు వచ్చునట్లు నియమించుదును, రాజులును నీలోనుండి వచ్చెదరు.
  7. నేను నీకును నీ తరువాత నీ సంతానమునకును ఎలోహీంనై యుండునట్లు, నాకును నీకును, నీతరువాత వారి తరములలో నీ సంతతికిని మధ్య నా నిబంధనను నిత్యనిబంధనగా స్థిరపరచెదను.
  8. నీకును నీ తరువాత నీ సంతతికిని నీవు పరదేశివైయున్న దేశమును, అనగా కనాను దేశమునతటిని నిత్యస్వాస్థ్యముగా ఇచ్చి వారికి ఎలోహీంనై యుండునని అతనితో చెప్పెను.
  9. మరియు ఎలోహీం-నీవును, నీవుమాత్రమే గాక నీ తరువాత వారి తరములలో నీ సంతతియు నా నిబంధనను గైకొనవలెను.
  10. నాకును నీకును నీ తరువాత నీ సంతతికిని మధ్య మీరు గైకొనవలసిన నా నిబంధన యేదనగా-మీలో ప్రతి మగవాడును సున్నతి పొందవలెను.
  11. మీరు మీ గోప్యాంగచర్యమున సున్నతి పొందవలెను. అది నాకు నీకు మధ్య నున్న నిబంధనకు సూచనగా ఉండును.
  12. ఎనిమిది దినముల వయస్సుగలవాడు, అనగా నీ యింట పుట్టిన వాడైనను, నీ సంతానము కాని అన్యనియొద్ద వెండితో కొనబడినవాడైనను, మీ తరములలో ప్రతి మగవాడు మీలో సున్నతి పొందవలెను.
  13. నీ యింట పుట్టినవాడును నీ వెండితో కొనబడినవాడును, తప్పక సున్నతి పొందవలెను. అప్పుడు నా నిబంధన మీ శరీరమందు నిత్యనిబంధనగా ఉండును.
  14. సున్నతి పొందని మగవాడు, అనగా ఎవని గోప్యాంగచర్యమున సున్నతి చేయబడదో అట్టివాడు తన జనులలోనుండి కొట్టివేయబడును. వాడు నా నిబంధనను మీరియున్నాడని అబ్రాహాముతో చెప్పెను.
  15. మరియు ఎలోహీం-నీ భార్యయైన శారయి పేరు శారయి అవ్వదు, ఏలయనగా ఆమె పేరు శారా<sup>4</sup> ।
  16. నేనామెను ఆశీర్వదించి ఆమెవలన నీకు కుమారుని కలుగజేసెదను; నేనామెను ఆశీర్వదించెదను; ఆమె జనములకు తల్లియై యుండును; జనముల రాజులు ఆమెవలన కలుగుదురని అబ్రాహాముతో చెప్పెను
  17. అప్పుడు అబ్రాహాము సాగిలపడి నవ్వి-నూరేండ్లవానికి సంతానము కలుగునా? తొంబదియేండ్ల శారా కనునా? అని మనస్సులో అనుకొనెను
  18. అబ్రాహాము-ఇష్టాయేలు నీ సన్నిధిని బ్రదుక ననుగ్రహించుము అని ఎలోహీంతో చెప్పగా
  19. ఎలోహీం-నీ భార్యయైన శారా నిశ్చయముగా నీకు కుమారుని కనును; నీవతనికి ఇస్సాకు అను పేరు పెట్టుదువు; అతని తరువాత అతని సంతానముకొరకు నిత్యనిబంధనగా నా నిబంధనను అతనితో స్థిరపరచెదను.
  20. ఇష్టాయేలునుగూర్చి నీవు చేసిన మనవి నేను వింటిని ఇదిగో నేనతనిని ఆశీర్వదించి అతనికి సంతానాభివృద్ధి కలుగజేసి అత్యధికముగా అతని విస్తరింపజేసెదను, అతడు పండ్రెండుమంది రాజులను కనును; అతనిని గొప్ప జనముగా చేసెదను;
  21. అయితే వచ్చు సంవత్సరము ఈ కాలమందు శారా నీకు కనబోవు ఇస్సాకుతో నా నిబంధనను స్థిరపరచెదనని చెప్పెను.

1. ఫరాతు 2. ఎలోహీం వినసు  
3. నన్ను చూచుచున్న సజీవుని బావి 4. రాజకుమారి

22. ఎలోహీం అబ్రాహాముతో మాటలాడుట చాలించిన తరువాత అతనియొద్దనుండి పరమునకు వెళ్లెను.
23. అప్పుడు అబ్రాహాము తన కుమారుడైన ఇష్మాయేలును, తన యింట పుట్టిన వారినందరిని, తన వెండితో కొనబడిన వారినందరిని, అబ్రాహాము, ఇంటి మనుష్యులలో ప్రతివానిని పట్టుకొని ఎలోహీం తనతో చెప్పిన ప్రకారము ఆ దినమందే వారి వారి గోప్యాంగచర్యమున సున్నతి చేసెను.
24. అబ్రాహాము గోప్యాంగచర్యము సున్నతి చేయబడినప్పుడు అతడు తొంబది తొమ్మిది యేండ్లవాడు.
25. అతని కుమారుడైన ఇష్మాయేలు గోప్యాంగచర్యము సున్నతి చేయబడినప్పుడు అతడు పదమూడేండ్లవాడు.
26. ఒక్కదినమందే అబ్రాహామును అతని కుమారుడైన ఇష్మాయేలును సున్నతి పొందిరి.
27. అతని యింట పుట్టినవారును అన్యనియొద్ద వెండితో కొనబడిన వారును అతని యింటిలోని పురుషులందరును అతనితో కూడ సున్నతి పొందిరి.

- 18. మరియు మఘేదగ్గర సింధూరవనములో అబ్రాహాము ఎండవేళ గుడారపు ద్వారమందు కూర్చుని యున్నప్పుడు **యావె** అతనికి కనబడెను.
2. అతడు కన్నులెత్తి చూచినప్పుడు ముగ్గురు మనుష్యులు అతని యెదుట నిలువబడి యుండిరి. అతడు వారిని చూచి గుడారపు వాకిటనుండి వారిని ఎదుర్కొనుటకు పరుగెత్తి నేలమట్టుకు పంగి .
  3. -సర్వాధికారి, నీ కటాక్షము నామీద నున్న యెడల ఇప్పుడు నీ దాసుని దాటిపోవద్దు.
  4. నేను కొంచెము నీళ్లు తెప్పించెదను; దయచేసి కాళ్లు కడుగుకొని ఈ చెట్టుకింద అలసట తీర్చుకొనుడి.
  5. కొంచెము ఆహారము తెచ్చెదను; మీ ప్రాణములను బలపరచుకొనుడి; తరువాత మీరు వెళ్లవచ్చును; ఇందు నిమిత్తము గదా మీ దాసునియొద్దకు వచ్చితిరనెను. వారు-నీవు చెప్పినట్లు చేయుమనగా
  6. అబ్రాహాము గుడారములో నున్న శారాయొద్దకు త్వరగా వెళ్లి-నీవు త్వరపడి మూడు మానికల మెత్తని పిండి తెచ్చి పిసికి రొట్టెలు చేయమని చెప్పెను.
  7. మరియు అబ్రాహాము పశువుల మందకు పరుగెత్తి ఒక మంచి లేత దూడను తెచ్చి ఒక పనివాని కప్పగించెను. వాడు దాని త్వరగా సిద్ధపరచెను.
  8. తరువాత అతడు వెన్నను పాలను తాను సిద్ధముచేయించిన దూడను తెచ్చి వారియెదుట పెట్టి వారు భోజనము చేయుచుండగా వారియొద్ద ఆ చెట్టుకింద నిలుచుండెను.
  9. వారితనితో నీ భార్యయైన శారా ఎక్కడున్నదని అడుగగా అతడు-అదిగో గుడారములో నున్నదని చెప్పెను.
  10. అందుకాయన-మీదటికి ఈ కాలమున నీయొద్దకు నిశ్చయముగా మరల వచ్చెదను. అప్పుడు నీ భార్యయైన శారాకు ఒక కుమారుడు కలుగునని చెప్పెను. శారా ఆయన వెనుక నుండిన గుడారపు ద్వారమందు వినుచుండెను.
  11. అబ్రాహాము శారాయును బహుకాలము గడచిన వృద్ధులై యుండిరి. స్త్రీ ధర్మము శారాకు నిలిచిపోయెను గనుక .
  12. శారా-నేను బలము ఉడిగినదాననైన తరువాత నాకు సుఖము కలుగునా? నా యజమానుడును వృద్ధుడై యున్నాడుగదా అని తనలో నవ్వుకొనెను.
  13. అంతట **యావె** అబ్రాహాముతో-వృద్ధురాలనైన నేను నిశ్చయముగా ప్రసవించెదనా అని శారా నవ్వనేల?
  14. **యావె**కు అసాధ్యమైనది ఏదైన నున్నదా? మీదటికి ఈ కాలమున నిర్ణయకాలమందు నీ యొద్దకు తిరిగి వచ్చెదను. అప్పుడు శారాకు కుమారుడు కలుగుననెను.
  15. శారా భయపడి-నేను నవ్వలేదని చెప్పగా ఆయన-అవును నీవు నవ్వితివనెను.
  16. అప్పుడా మనుష్యులు అక్కడనుండి లేచి సొదోమ తట్టు చూచిరి.

- అబ్రాహాము వారిని సాగనంపుటకు వారితో కూడ వెళ్లెను.
17. అప్పుడు **యావె** నేను చేయబోవు కార్యము అబ్రాహామునకు దాచెదనా?
  18. అబ్రాహాము నిశ్చయముగా బలముగల గొప్ప జనమగును అతని మూలముగా భూమిలోని సమస్త జనములును ఆశీర్వదింపబడును.
  19. ఎట్లనగా **యావె** అబ్రాహామును గూర్చి చెప్పినది అతనికి కలుగజేయు నట్లు తన తరువాత తన పిల్లలును తన యింటివారును నీతి న్యాయములు జరిగించుచు, **యావె** మార్గమును గైకొనుటకు అతడు వారి కాజ్ఞాపించు నట్లు నేనతని నెరిగియున్నాననెను.
  20. మరియు **యావె**-సొదోమ గొమొట్టలను గూర్చిన మొర గొప్పది గనుక వాటి పాపము బహు భారమైనది గనుకను
  21. నేను దిగిపోయి నాయొద్దకు వచ్చిన ఆ మొర చొప్పుననే వారు సంపూర్ణముగా చేసిరో లేదో చూచెదను; చేయనియెడల నేను తెలిసికొందుననెను.
  22. ఆ మనుష్యులు అక్కడనుండి తిరిగి సొదోమ వైపుగా వెళ్లిరి. అబ్రాహాము ఇంక **యావె** సన్నిధిని నిలుచుండెను.
  23. అప్పుడు అబ్రాహాము సమీపించి యిట్లనెను-దుష్టులతోకూడ నీతిమంతులను నాశనము చేయుదువా?
  24. ఆ పట్టణములో ఒక వేళ ఏబదిమంది నీతిమంతులుండినయెడల దానిలోనున్న యేబదిమంది నీతిమంతులనిమిత్తము ఆ స్థలమును నాశనము చేయక కాయవా?
  25. ఆ చొప్పున చేసి దుష్టులతో కూడ నీతిమంతులను చంపుట నీకు దూరమవును గాక. నీతిమంతుని దుష్టునితో సమముగా ఎంచుట నీకు దూరమవును గాక సర్వలోకమునకు తీర్పు తీర్చువాడు న్యాయము చేయడా అని చెప్పినప్పుడు .
  26. **యావె**-సొదోమ పట్టణములో ఏబదిమంది నీతిమంతులు నాకు కనబడినయెడల వారినిబట్టి ఆ స్థలమంతటిని కాయుదుననెను.
  27. అందుకు అబ్రాహాము-ఇదిగో ధూళియు బూడిదెయునైన నేను సర్వాధికారితో మాటలాడ తెగించుచున్నాను.
  28. ఏబదిమంది నీతిమంతులలో ఒకవేళ ఐదుగురు తక్కువైతే ఐదుగురు తక్కువైనందున ఆ పట్టణమంతయు నాశనము చేయుదువా అని మరల అడిగెను. అందుకాయన-అక్కడ నలుబది యైదుగురు నాకు కనబడిన యెడల నాశనము చేయననెను.
  29. అతడింక అతనితో మాటలాడుచు-ఒకవేళ అక్కడ నలుబదిమందియే కనబడుదురేమో అనినప్పుడు ఆయన-ఆ నలుబదిమందిని బట్టి నాశనము చేయక యుండునని చెప్పగా
  30. అతడు-సర్వాధికారి కోపపడనియెడల నేను మాటలాడెదను; ఒకవేళ అక్కడ ముప్పదిమందియే కనబడుదురేమో అనినప్పుడు ఆయన -అక్కడ ముప్పదిమంది కనబడినయెడల నాశనము చేయననెను.
  31. అందుకతడు-ఇదిగో సర్వాధికారితో మాటలాడ తెగించితిని; ఒకవేళ అక్కడ ఇరువదిమంది కనబడుదురేమో అనినప్పుడు ఆయన-ఆ యిరువదిమందినిబట్టి నాశనము చేయకుండుననగా
  32. అతడు-సర్వాధికారి కోపపడనియెడల నేనింకొకమారే మాటలాడెదను; ఒకవేళ అక్కడ పదిమంది కనబడుదురేమో అనినప్పుడు ఆయన-ఆ పదిమందినిబట్టి నాశనముచేయక యుండుననెను.
  33. **యావె** అబ్రాహాముతో మాటలాడుట చాలించి వెళ్లిపోయెను. అబ్రాహాము తన యింటికి తిరిగి వెళ్లెను.

- 19. ఆ సాయంకాలమందు ఆ ఇద్దరు **యావె** దూతలు సొదోమ చేరునప్పటికి లోతు సొదోమ గవినియొద్ద కూర్చుండియుండెను. లోతు వారిని చూచి వారిని ఎదుర్కొనుటకు లేచి సాష్టాంగ నమస్కారముచేసి
2. -నా ప్రభువులారా, దయచేసి మీ దాసుని యింటికి వచ్చి రాత్రి వెళ్లబుచ్చి కాళ్లు కడుగుకొనుడి, మీరు పెండలకడ లేచి మీ శ్రోవను వెళ్లవచ్చుననెను. అందుకు వారు-అలాగు కాదు, నడివీధిలో రాత్రి వెళ్లబుచ్చెదమని చెప్పిరి.



3. అందుకు అతడు మిక్కిలి బలవంతము చేసినప్పుడు వారు అతని తట్టు తిరిగి అతని యింట ప్రవేశించిరి. అతడు వారికి విందుచేసి పొంగని రొట్టెలు కాల్చగా వారు భోజనముచేసిరి.

4. వారు పండుకొనకముందు ఆ పట్టణస్థులు అనగా సొదోమ మనుష్యులు, బాలురును వృద్ధులును ప్రజలందరును నలదిక్కులనుండి కూడివచ్చి ఆ యిల్లు చుట్టవేసి.

5. లోతును పిలిచి-ఈ రాత్రి నీయొద్దకు వచ్చిన మనుష్యులు ఎక్కడ? మేము వారిని కూడునట్లు మా యొద్దకు వారిని వెలుపలికి తీసికొని రమ్మని అతనితో చెప్పగా.

6. లోతు వెలుపల ద్వారము నొద్దనున్న వారి దగ్గరకు వెళ్లి తన వెనుక తలుపువేసి.

7. -అన్నలారా, ఇంత పాతకము కట్టుకొనకుడి;.

8. ఇదిగో పురుషుని కూడని యిద్దరు కుమార్తెలు నాకున్నారు. సెలవైతే వారిని మీ యొద్దకు వెలుపలికి తీసికొని వచ్చెదను, వారిని మీ మనస్సు వచ్చినట్లు చేయుడి.

9. ఈ మనుష్యులు నా యింటినీడకు వచ్చియున్నారు గనుక వారిని మీరేమి చేయకూడదని చెప్పినప్పుడు వారు-నీవు అవతలికి పొమ్మనిరి. మరియు వారు-వీడెవడో మనలోనికి పరదేశిగావచ్చి తీర్చిదిద్దగానుండ చూచుచున్నాడు; కాగా వారికంటే నీకు ఎక్కువ కీడు చేసెదమని చెప్పి లోతు అను ఆ మనుష్యునిమీద దొమ్మిగా పడి తలుపు పగులగొట్టుటకు సమీపించిరి.

10. అయితే ఆ మనుష్యులు తమ చేతులు చాపి లోతును ఇంటిలోపలికి తమ యొద్దకు తీసికొని తలుపు వేసిరి.

11. అప్పుడు వారు పిన్నలు మొదలుకొని పెద్దలవరకు ఆ ఇంటి ద్వారము దగ్గరనున్న వారికి కనుమబ్బు కలుగజేయగా వారు ద్వారము కనుగొనలేక విసికిరి.

12. అప్పుడమనుష్యులు లోతుతో-ఇక్కడ నీకు మరియెవరున్నారు? నీ అల్లని నీ కుమారులను నీ కుమార్తెలను ఈ ఊరిలో నీకు కలిగినవారి నందరిని వెలుపలికి తీసికొని రమ్ము!

13. మేము ఈ చోటు నాశనము చేయవచ్చితిమి; వారిని గూర్చిన మొర **యావె** సన్నిధిలో గొప్పదాయెను గనుక దాని నాశనము చేయుటకు **యావె** మమ్మును పంపెనని చెప్పగా

14. లోతు బయటికి వెళ్లి తన కుమార్తెలను పెండ్లాడనైయున్న తన అల్లుళ్లతో మాటలాడి-లెండి, ఈ చోటు విడిచిపెట్టిరండి; **యావె** ఈ పట్టణము నాశనము చేయబడోవుచున్నాడని చెప్పెను. అయితే అతడు తన అల్లుళ్లదృష్టికి ఎగతాళి చేయువానివలె నుండెను.

15. తెల్లవారినప్పుడు ఆ దూతలు లోతును త్వరపెట్టి-లెమ్ము, ఈ ఊరి దోషశిక్షలో నశించిపోకుండ నీ భార్యను ఇక్కడనున్న నీ యిద్దరు కుమార్తెలను తీసికొని రమ్మని చెప్పిరి.

16. అతడు తడవు చేసెను. అప్పుడు అతని మీద **యావె** కనికరపడుట వలన ఆ మనుష్యులు అతనిచేతిని అతని భార్యచేతిని అతని యిద్దరు కుమార్తెల చేతులను పట్టుకొని వెలుపలికి తీసికొని వచ్చి ఆ ఊరి బయటనుంచిరి.

17. ఆ దూతలు వారిని వెలుపలికి తీసికొని వచ్చిన తరువాత ఆయన -నీ ప్రాణమును దక్కించుకొనునట్లు పారిపోమ్ము, నీ వెనుక చూడకుము. ఈ మైదానములో ఎక్కడను నిలువక నీవు నశించిపోకుండ ఆ పర్వతమునకు పారిపోమ్మని చెప్పగా

18. లోతు-సర్వాధికారి ఆలాగు కాదు. ఇదిగో నీ కటాక్షము నీ దాసునిమీద వచ్చినది;

19. నా ప్రాణము రక్షించుటవలన నీవు నా యెడల కనుపరచిన నీ కృపను ఘనపరచితివి; నేను ఆ పర్వతమునకు తప్పించుకొని పోలేను; ఈ కీడు నాకు సంభవించి చచ్చిపోవుదునేమో

20. ఇదిగో పారిపోవుటకు ఈ ఊరు సమీపములో ఉన్నది, అది చిన్నది, నన్నక్కడికి తప్పించుకొని పోనిమ్ము. అది చిన్నది గదా, నేను బ్రదుకుదునని చెప్పినప్పుడు.

21. ఆయన-ఇదిగో నీవు చెప్పిన ఈ ఊరు నాశనము చేయును ఈ విషయములో నీ మనవి అంగీకరించితిని.

22. నీవు త్వరపడి అక్కడికి తప్పించుకొని పొమ్ము; నీవక్కడ చేరువరకు నేనేమియు చేయలేననెను. అందుచేత ఆ ఊరికి సోయరు<sup>1</sup> అను పేరు పెట్టబడెను.

23. లోతు సోయరుకు వచ్చినప్పుడు ఆ దేశమున సూర్యుడు ఉదయించెను.

24. అప్పుడు **యావె** సొదోమమీదను గొమ్మెట్టామీదను **యావె** యొద్ద నుండి గంధకమును అగ్నిని ఆకాశమునుండి కురిపించి

25. ఆ పట్టణములను ఆ మైదానమంతటిని ఆ పట్టణములలో నివసించినవారినందరిని నేల మొలకలను నాశనము చేసెను.

26. అయితే లోతు భార్య అతని వెనుకనుండి తిరిగి చూచి ఉప్పుస్తంభమాయెను.

27. తెల్లవారినప్పుడు అబ్రాహాము లేచి తాను **యావె** సన్నిధిని నిలిచిన చోటికి వచ్చి.

28. సొదోమ గొమ్మెట్టల తట్టును ఆ మైదానపు ప్రదేశము యావత్తును చూడగా అదిగో ఆ ప్రదేశపు పొగ ఆవము పొగవలె లేచుచుండెను.

29. ఎలోహీం ఆ మైదానపు పట్టణములను పాడుచేసినప్పుడు ఎలోహీం అబ్రాహామును జ్ఞాపకము చేసికొని, లోతు కాపురమున్న పట్టణములను నాశనము చేసినప్పుడు ఆ నాశనముమధ్యన లోతు నశించకుండ అతని తప్పించెను.

30. లోతు సోయరులో నివసించుటకు భయపడి, తన యిద్దరు కుమార్తెలతో కూడ సోయరునుండి పోయి ఆ పర్వతమందు నివసించెను. అతడును అతని యిద్దరు కుమార్తెలను ఒక గుహలో నివసించిరి.

31. అట్లుండగా అక్క తన చెల్లెలితో-మన తండ్రి ముసలివాడు; సర్వలోకమర్యాద చొప్పున మనతో పోవుటకు లోకములో ఏ పురుషుడును లేడు.

32. మన తండ్రికి ద్రాక్షారసము త్రాగించి అతనితో శయనించి మన తండ్రివలన సంతానము కలుగజేసికొందము రమ్మని చెప్పెను.

33. ఆ రాత్రి వారు తమ తండ్రికి ద్రాక్షారసము త్రాగించిన తరువాత అతని పెద్దకుమార్తె లోపలికి వెళ్లి తన తండ్రితో శయనించెను. కాని ఆమె ఎప్పుడు శయనించెనో యెప్పుడు లేచిపోయెనో అతనికి తెలియలేదు.

34. మరునాడు అక్క తన చెల్లెలిని చూచి-నిన్నటిరాత్రి నా తండ్రితో నేను శయనించితిని; ఈ రాత్రి అతనికి ద్రాక్షారసము త్రాగించిన తరువాత నీవు లోపలికి వెళ్లి అతనితో శయనించుము; ఆలాగున మన తండ్రివలన సంతానము కలుగజేసికొందుమని చెప్పెను.

35. ఆ రాత్రియు వారు తమ తండ్రికి ద్రాక్షారసము త్రాగించిరి. అప్పుడా చిన్నది లేచి అతనితో శయనించెను. ఆమె యెప్పుడు శయనించెనో యెప్పుడు లేచిపోయెనో అతనికి తెలియలేదు.

36. ఆలాగున లోతు యొక్క యిద్దరు కుమార్తెలు తమ తండ్రివలన గర్భవతులైరి. .

37. వారిలో పెద్దది కుమారుని కని వానికి మోయాబను పేరు పెట్టెను. అతడు నేటివరకు మోయాబీయులకు మూలపురుషుడుగా ఎంచబడును.

38. చిన్నది కూడ కుమారుని కని వానికి బెన్నమ్మి అను పేరు పెట్టెను. అతడు నేటివరకు అమ్మోనీయులకు మూలపురుషుడుగా ఎంచబడును.

●20. అక్కడనుండి అబ్రాహాము దక్షిణ దేశమునకు తర్లిపోయి కాదేషుకును పూరుకును మధ్యప్రదేశములో నివసించి గెరారులో కొన్నాళ్లు ఉండెను.

2. అప్పుడు అబ్రాహాము తన భార్యయైన శారాను గూర్చి-ఈమె నా చెల్లెలిని చెప్పెను గనుక గెరారు రాజైన అబీమెలెకు శారాను పిలిపించి తన యింట చేర్చుకొనెను.

3. అయినను రాత్రివేళ ఎలోహీం స్వప్నమందు అబీమెలెకునొద్దకు వచ్చి -నీవు నీ యింట చేర్చుకొనిన స్త్రీ ఒక పురుషునికి భార్య గనుక ఆమె నిమిత్తము నీవు చచ్చినవాడవు సుమా అని చెప్పెను.

4. అయితే అబీమెలెకు ఆమెతో పోలేదు గనుక అతడు-సర్వాధికారి ఇట్టి



నీతిగల జనమును హతము చేయుదువా? ।

5.-ఈమె నా చెల్లెలిని అతడు నాతో చెప్పలేదా? మరియు ఆమెకూడ -అతడు నా అన్న అనెను.నేను చేతులతో ఏ దోషము చేయక యథార్థ హృదయముతో ఈ పని చేసితివనెను.।

6.అందుకు ఎలోహీం-అవును, యథార్థహృదయముతో దీని చేసితివని నేనెరుగుదును; మరియు నీవు నాకు విరోధముగా పాపము చేయకుండ నేను నిన్ను అడ్డగించితిని; అందుకే నేను నిన్ను ఆమెను ముట్టనియ్యలేదు.।

7.కాబట్టి ఆ మనుష్యుని భార్యను తిరిగి అతని కప్పగించుము; అతడు ప్రవక్త, అతడు నీ కొరకు ప్రార్థనచేయును, నీవు బ్రదుకుదువు. నీవు ఆమెను అతని కప్పగించని యెడల నీవును నీవారందరును నిశ్చయముగా చచ్చెదరని తెలిసికొనుమని స్వప్నముందు అతనితో చెప్పెను.।

8.తెల్లవారినప్పుడు అబీమెలెకు లేచి తన సేవకులందరిని పిలిపించి ఈ సంగతులన్నియు వారికి వినిపించినప్పుడు ఆ మనుష్యులు మిగుల భయపడిరి.।

9.అబీమెలెకు అబ్రాహామును పిలిపించి-నీవు మాకు చేసిన పనియేమిటి? నీవు నామీదికిని నా రాజ్యము మీదికిని మహాపాతకము తెప్పించునట్లు నేను నీయెడల చేసిన పాపమేమిటి? చేయరాని కార్యములు నాకు చేసితివని అతనితో చెప్పెను.।

10.మరియు అబీమెలెకు-నీవేమి చూచి ఈ కార్యము చేసితివని అబ్రాహాము నడుగగా ।

11.అబ్రాహాము-ఈ స్థలమందు ఎలోహీం భయము ఏమాత్రమును లేదు గనుక నా భార్యనిమిత్తము నన్ను చంపుదురనుకొని చేసితిని.।

12.అంతేకాక-ఆమె నా చెల్లెలునూట నిజమే; ఆమె నా తండ్రి కుమార్తెగాని నా తల్లి కుమార్తె కాదు; ఆమె నాకు భార్యయైనది. ।

13.ఎలోహీం నన్ను నా తండ్రి యిల్లు విడిచి దేశాంతరము పోవునట్లు చేసినప్పుడు నేను ఆమెను చూచి-మనము పోవు ప్రతి స్థలమందు-ఇతడు నా సహోదరుడని నన్ను గూర్చి చెప్పుము; నీవు నాకు చేయవలసిన ఉపకారమిదేయని చెప్పితివనెను.।

14.అబీమెలెకు గొట్టెలను గొడ్లను దాసదాసీ జనులను రప్పించి, అబ్రాహాముకిచ్చి అతని భార్యయైన శారాను అతనికి తిరిగి అప్పగించెను.।

15.అప్పుడు అబీమెలెకు-ఇదిగో నా దేశము నీ యెదుట నున్నది. నీకిష్టమైన స్థలమందు కాపురముండుమనెను.।

16.మరియు అతడు శారాతో-ఇదిగో నీ అన్నకు నేను వెయ్యి రూపాయలిచ్చి యున్నాను ఇది నీ యొద్దనున్న వారందరి దృష్టికి ప్రాయశ్చిత్తముగా నుండుటకై యిది నీ పక్షముగా ఇచ్చియున్నాను. ఈ విషయమంతటిలో నీకు న్యాయము తీరిపోయినదనెను.।

17.అబ్రాహాము ఎలోహీంను ప్రార్థింపగా ఎలోహీం అబీమెలెకును అతని భార్యను అతని దాసీలను బాగుచేసెను; వారు పిల్లలుకనిరి.।

18.ఏలయనగా అబ్రాహాము భార్యయైన శారానుబట్టి ఎలోహీం అబీమెలెకు ఇంటిలో ప్రతి గర్భమును మూసియుండెను.।

●21.యావె తాను చెప్పిన ప్రకారము శారాను దర్శించెను. యావె తానిచ్చిన మాటచొప్పున శారానుగూర్చి చేసెను.।

2.ఎట్లనగా ఎలోహీం అబ్రాహాముతో చెప్పిన నిర్ణయ కాలములో శారా గర్భవతియై అతని ముసలితనమందు అతనికి కుమారుని కనెను.।

3.అప్పుడు అబ్రాహాము తనకు పుట్టినవాడును తనకు శారా కనినవాడునైన తన కుమారునికి ఇస్సాకు అను పేరు పెట్టెను.।

4.మరియు ఎలోహీం అబ్రాహాము కాజ్ఞాపించిన ప్రకారము అతడు ఎనిమిది దినములవాడైన ఇస్సాకు అను తన కుమారునికి సున్నుతీ చేసెను.।

5.అబ్రాహాము కుమారుడైన ఇస్సాకు అతనికి పుట్టినప్పుడు అతడు నూరేండ్లవాడు. ।

6.అప్పుడు శారా - ఎలోహీం నాకు నవ్వు కలుగజేసెను వినువారెల్ల నా విషయమై నవ్వుదురనెను.।

7. మరియు

శారా పిల్లలకు స్వస్యమిచ్చునని

యెవరు అబ్రాహాముతో చెప్పును

నేను అతని ముసలితనమందు కుమారుని కంటిని గదా? అనెను

8.ఆ పిల్లవాడు పెరిగి పాలు విడిచెను. ఇస్సాకు పాలు విడిచిన దినమందు అబ్రాహాము గొప్ప విందు చేసెను.।

9.అప్పుడు అబ్రాహామునకు ఐగుప్తీయురాలైన హోగరు కనిన కుమారుడు పరిహసించుట శారా చూచి ।

10.-ఈ దాసిని దీని కుమారుని వెళ్లగొట్టుము; ఈ దాసి కుమారుడు నా కుమారుడైన ఇస్సాకుతో వారసుడైయుండదని అబ్రాహాముతో అనెను.।

11.అతని కుమారునిబట్టి ఆ మాట అబ్రాహామునకు మిక్కిలి దుఃఖము కలుగజేసెను.।

12.అయితే ఎలోహీం-ఈ చిన్నవానిబట్టియు నీ దాసినిబట్టియు నీవు దుఃఖపడవద్దు. శారా నీతో చెప్పు ప్రతి విషయములో ఆమె మాట వినుము; ఇస్సాకు వలన అయినదియే నీ సంతానమనబడును.।

13.అయినను ఈ దాసి కుమారుడును నీ సంతానమే గనుక అతనికూడ ఒక జనముగా చేసెదనని అబ్రాహాముతో చెప్పెను.।

14.కాబట్టి తెల్లవారినప్పుడు అబ్రాహాము లేచి అహారమును నీళ్ల తిత్తిని తీసికొని ఆ పిల్లవానితోకూడ హోగరునకు అప్పగించి ఆమె భుజముమీద వాటిని పెట్టి ఆమెను పంపివేసెను. ఆమె వెళ్లి బెయేర్షెబా అరణ్యములో ఇటు అటు తిరుగుచుండెను.।

15.ఆ తిత్తిలోని నీళ్లు అయిపోయిన తరువాత ఆమె ఒక పొదక్రింద ఆ చిన్నవాని పడవేసి।

16.యా పిల్లవాని చావు నేను చూడలేనని అనుకొని, వింటి వేతదూరము వెళ్లి అతని కెదురుగా కూర్చుండెను. ఆమె యెదురుగా కూర్చుండి యెలుగెత్తి యేడ్చెను.।

17.ఎలోహీం ఆ చిన్నవాని మొరను వినెను. అప్పుడు ఎలోహీం దూత ఆకాశమునుండి హోగరును పిలిచి-హోగరా నీకేమివచ్చినది? భయపడ కుము; ఆ చిన్నవాడున్నచోట ఎలోహీం వాని స్వరము విని యున్నాడు;।

18.నీవు లేచి ఆ చిన్నవాని లేవనెత్తి నీ చేత పట్టుకొనుము; వానిని గొప్ప జనముగా చేసెదనని ఆమెతో అనెను.

19.మరియు ఎలోహీం ఆమె కన్నులు తెరచినందున ఆమె నీళ్ల ఊట చూచి వెళ్లి ఆ తిత్తిని నీళ్లతో నింపి చిన్నవానికి త్రాగనిచ్చెను.।

20.ఎలోహీం ఆ చిన్నవానికి తోడైయుండెను. అతడు పెరిగి పెద్దవాడై ఆ అరణ్యములోకాపురముండి విలుకాడాయెను.।

21.అతడు పారాను అరణ్యములో నున్నప్పుడు అతని తల్లి ఐగుప్తుదేశము నుండి ఒక స్త్రీని తెచ్చి అతనికి పెండ్లిచేసెను.

22.ఆ కాలమందు అబీమెలెకును అతని సేనాధిపతియైన ఫీకోలును అబ్రాహాముతో మాటలాడి-నీవు చేయుపనులన్నిటిలోను ఎలోహీం నీకు తోడైయున్నాడు గనుక ।

23.నీవు నన్నైనను నా పుత్ర పౌత్రాదులనైనను వంచినపక, నేను నీకు చేసిన ఉపకారము చొప్పున నాకును నీవు పరదేశివైయున్న యీ దేశమునకు చేసెదనని ఎలోహీం పేరట ఇక్కడ నాతో ప్రమాణము చేయుమని చెప్పెను.।

24.అందుకు అబ్రాహాము-ప్రమాణము చేసెదననెను.।

25. అబీమెలెకు దాసులు బాలాత్కారముగా తీసికొనిన నీళ్లబావివిషయమై అబ్రాహాము అబీమెలెకును అక్షేపింపగా అబీమెలెకు-ఈ పని యెవరు చేసిరో నేనెరుగును; నీవును నాతో చెప్పలేదు; నేను నేడే గాని యీ సంగతి వినలేదని చెప్పగా।

27.అబ్రాహాము గొట్టెలను గొడ్లను తెప్పించి అబీమెలెకుకిచ్చెను. వారిద్దరు ఇట్లు ఒక నిబంధన చేసికొనిరి.।

28.తరువాత అబ్రాహాము తన గొట్టెల మందలోనుండి యేడు పెంటి పిల్లలను వేరుగా నుంచెను గనుక।

29.అబీమెలెకు అబ్రాహాముతో-నీవు వేరుగా ఉంచిన యీ యేడు గొట్టెపిల్లలు ఎందుకని యడిగెను. అందుకతడు ।

30.-నేనే యీ బావిని త్రవ్వించినందుకు నాకు సాక్షాత్కారముగా ఈ యేడు

గొట్టెపిల్లలను నీవు నాచేత పుచ్చుకొనవలెనని చెప్పెను.

31. అక్కడ వారిద్దరు అట్లు ప్రమాణము చేసికొనినందున ఆ చోటు బెయేర్నెబా<sup>1</sup> (సాక్ష్యాధ్యక్షుడైన బావి) అనబడెను.

32. బెయేర్నెబాలో వారు ఆలాగు ఒక నిబంధన చేసికొనిన తరువాత అబీమెలెకు లేచి తన సేనాధిపతియైన ఫీకోలుతో ఫిలిష్తీయుల దేశమునకు తిరిగి వెళ్లెను.

33. అబ్రాహాము బెయేర్నెబాలో ఒక పిచుల వృక్షమునాటి అక్కడ నిత్య ఎలోహీమైన **యావె** పేరట ప్రార్థన చేసెను.

34. అబ్రాహాము ఫిలిష్తీయుల దేశములో అనేక దినములు పరదేశిగా నుండెను.

●22. ఆ సంగతులు జరిగిన తరువాత ఎలోహీం అబ్రాహామును పరిశోధించెను. ఎట్లనగా ఆయన-అబ్రాహామా, అని పిలువగా అతడు-చిత్తము సర్వాధికారి అనెను.

2. అప్పుడాయన-నీకు ఒక్కడెయున్న నీ కుమారుని, అనగా నీవు ప్రేమించు ఇస్సాకును తీసికొని మోరియా దేవమునకు వెళ్లి అక్కడ నేను నీతో చెప్పబోవు పర్యవేషములలో ఒకదానిమీద దహనబలిగా అతని నర్పించుమని చెప్పెను.

3. తెల్లవారిసప్పుడు అబ్రాహాము లేచి తన గాడిదకు గంత కట్టి తన పనివారిలో ఇద్దరిని తన కుమారుడగు ఇస్సాకును వెంటబెట్టుకొని దహనబలికొరకు కట్టెలు చీల్చి, లేచి ఎలోహీం తనతో చెప్పిన చోటికి వెళ్లెను.

4. మూడవనాడు అబ్రాహాము కన్నులెత్తి దూరమునుండి ఆ చోటు చూచి

5. తన పనివారితో-మీరు గాడిదతో ఇక్కడనే ఉండుడి; నేనును ఈ చిన్నవాడును అక్కడికి వెళ్లి (ఎలోహీంకు) మ్రొక్కి మరల మీయొద్దకు వచ్చెదమని చెప్పి

6. దహనబలికి కట్టెలు తీసికొని తన కుమారుడగు ఇస్సాకుమీద పెట్టి తన చేతితో నిప్పును కత్తిని పట్టుకొనిపోయెను. వారిద్దరు కూడి వెళ్లుచుండగా ।

7. ఇస్సాకు తన తండ్రియైన అబ్రాహాముతో-నా తండ్రి అని పిలిచెను; అందుకతడు-ఏమి నా కుమారుడా అనెను. అప్పుడతడు-నిప్పును కట్టెలును ఉన్నవిగాని దహనబలికి గొట్టెపిల్ల ఏది అని అడుగగా ।

8. అబ్రాహాము-నా కుమారుడా, ఎలోహీం దహనబలికి గొట్టెపిల్లను చూచుకొనునని చెప్పెను.

9. ఆలాగు వారిద్దరు కూడి వెళ్లి ఎలోహీం అతనితో చెప్పినచోటికి వచ్చినప్పుడు అబ్రాహాము అక్కడ బలిపీఠమును కట్టి కట్టెలు చక్కగా పేర్చి తన కుమారుడగు ఇస్సాకును బంధించి ఆ పీఠముపైనున్న కట్టెల మీద ఉంచెను. ।

10. అప్పుడు అబ్రాహాము తన కుమారుని వధించుటకు తన చెయ్యి వాపి కత్తి పట్టుకొనగా ।

11. **యావె** దూత పరలోకమునుండి-అబ్రాహామా అబ్రాహామా అని అతని పిలిచెను; అందుకతడు-చిత్తము సర్వాధికారి అనెను.

12. అప్పుడు ఆయన-ఆ చిన్నవానిమీద చెయ్యి వేయకుము; అతని నేమియు చేయకుము; నీకు ఒక్కడెయున్న నీ కుమారుని నా కియ్య వెనుతీయలేదగునకు నీవు ఎలోహీంకు భయపడువాడవని యిందువలన నాకు కనబడుచున్నదనెను.

13. అప్పుడు అబ్రాహాము కన్నులెత్తి చూడగా పొదలో కొమ్ములు తగులుకొనియున్న ఒక పొట్టేలు వెనుక తట్టిన కనబడెను. అబ్రాహాము వెళ్లి ఆ పొట్టేలును పట్టుకొని తన కుమారునికి మారుగా పెట్టి దహనబలిగా అర్పించెను.

14. అబ్రాహాము ఆ చోటికి **యావె** యారే<sup>1</sup> (అనగా-యావె చూచుకొనును) అను పేరు పెట్టెను. అందుచేత-**యావె** పర్యవేషము మీద చూచుకొనును అని నేటివరకు చెప్పబడును.

15. **యావె** దూత రెండవ మారు పరలోకమునుండి అబ్రాహామును పిలిచి యిట్లనెను.

16. నీవు నీకు ఒక్కడే అయ్యున్న నీ కుమారుని ఇయ్య వెనుకతీయక యీ కార్యము చేసినందున ।

17. నేను నిన్ను ఆశీర్వదించి ఆకాశ నక్షత్రములవలెను సముద్ర తీర మందలి యిసుకవలెను నీ సంతానమును నిశ్చయముగా విస్తరింప చేసెదను; నీ సంతతి వారు తమ శత్రువుల గవిని స్వాధీనపరచుకొందురు.

18. మరియు నీవు నా మాట వినినందున భూలోకములోని జనము లన్నియు నీ సంతానమువలన ఆశీర్వదించబడును నాతోడని ప్రమాణము చేసియున్నానని **యావె** సెలవిచ్చెననెను.

19. తరువాత అబ్రాహాము తన పనివారి యొద్దకు తిరిగి రాగా వారు లేచి అందరును కలిసి బెయేర్నెబాకు వెళ్లిరి. అబ్రాహాము బెయేర్నెబాలో నివసించెను.

20. ఆ సంగతులు జరిగిన తరువాత అబ్రాహామునకు తెలుపబడిన దేవునగా-మిల్కా అను ఆమెయు నీ సహోదరుడగు నాహోరునకు పిల్లలను కనెను.

21. వారు ఎవరెవరనగా అతని జ్యేష్ఠకుమారుడైన ఊజు, ఇతని తమ్ముడైన బూజు, ఆరాము తండ్రియైన కెమూయేలు,

22. కెసెదు, హజో, పిల్దాషు, యిద్దాషు, బెతూయేలు. బెతూయేలు రిబ్యాను కనెను. ।

23. ఆ యెనిమిదిమందిని మిల్కా అబ్రాహాము సహోదరుడగు నాహోరు నకు కనెను.

24. మరియు రయామా అను అతని, ఉపపత్నియు తెబహాను, గహమును తహషును మయకాను కనెను. ।

●23. శారా జీవించిన కాలము అనగా శారా బ్రదికిన యేండ్లు నూట ఇరువది యేడు.

2. శారా కనాను దేశమందలి హెబ్రోనను కిర్యతార్పాలో మృతిబొందెను; అప్పుడు అబ్రాహాము శారా నిమిత్తము అంగలార్చుటకు ఆమెను గూర్చి యేడ్చుటకు వచ్చెను.

3. తరువాత అబ్రాహాము మృతిబొందిన తన భార్య యెదుటనుండి లేచి హేతు కుమారులను చూచి ।

4. -మీ మధ్య నేను పరదేశినిగాను పరవాసినిగాను ఉన్నాను. మృతి బొందిన నా భార్య నా కన్నులయెదుట ఉండకుండ, ఆమెను పాతిపెట్టుటకు నీ తావున నా కొక శృశానభూమిని స్వాస్థ్యముగా ఇయ్యవలెనని అడుగగా ।

5. హేతు కుమారులు-అయ్యా మా మాట వినుము. నీవు మా మధ్యను మహారాజువై యున్నావు; మా శృశానభూములలో అతి శ్రేష్ఠమైన దాని యందు మృతిబొందిన నీ భార్యను పాతిపెట్టునట్లు మాలో తన శృశాన భూమి ఇయ్యనొల్లనివాడు ఎవడును లేడని అబ్రాహాము కుత్తరమిచ్చిరి.

7. అప్పుడు అబ్రాహాము లేచి ఆ దేశపు ప్రజలైన హేతు కుమారులకు సాగిలపడి ।

8. -మృతిబొందిన నాభార్యను నా యెదుట ఉండకుండ నేను పాతిపెట్టుట మీకిష్టమైతే నా మాట వినుడి.

9. సోహారు కుమారుడైన ఎఫ్రోసు తన పొలము చివరను తనకు కలిగియున్న మక్కేలా గుహను నా కిచ్చునట్లు నా పక్షముగా అతనితో మనవి చేయుడి. మీ మధ్యను శృశాన భూమిగా నుండుటకు నిండు వెలకు అతడు దానిని నాకు స్వాస్థ్యముగా ఇయ్యవలెనని వారితో చెప్పెను.

10. అప్పుడు ఎఫ్రోసు హేతు కుమారుల మధ్యను కూర్చుండి యుండెను. హిత్తీయుడైన ఎఫ్రోసు తన ఊరి గవిని ప్రవేశించువారందరి యెదుట హేతు కుమారులకు వినబడునట్లు అబ్రాహాముతో చెప్పిన ప్రత్యుత్తర మేమనగా ।

11. -అయ్యా అట్లు కాదు నా మనవి నాలకించుము, ఆ పొలమును నీకిచ్చుచున్నాను; దానిలోనున్న గుహను నీకిచ్చుచున్నాను; నా ప్రజల యెదుట అది నీకిచ్చుచున్నాను; మృతిబొందిన నీ భార్యను పాతిపెట్టు మనెను.

12. అప్పుడు అబ్రాహాము ఆ దేశపు ప్రజల యెదుట సాగిలపడి ।

13. -సరేకాని నా మనవి అలకించుము. ఆ పొలమునకు వెల యిచ్చెదను;



అది నాయొద్ద పుచ్చుకొనినయెడల మృతిబొందిన నా భార్యను పాతిపెట్టె దనని ఆ దేశప్రజలకు వినబడునట్లు ఎఱ్రోసుతో చెప్పెను.

14. అందుకు ఎఱ్రోసు-అయ్యో నా మాట వినుము; ఆ భూమి నాలుగు వందలతులముల వెండిచేయును; నాకు నీకు అది యెంత? మృతిబొందిన నీ భార్యను పాతిపెట్టుమని అబ్రాహామున కుత్తరమిచ్చెను; ।

16. అబ్రాహాము ఎఱ్రోసు మాట వినెను. కాబట్టి హేతు కుమారులకు వినబడునట్లు ఎఱ్రోసు చెప్పిన వెల అనగా వర్తకులలో చెల్లు నాలుగు వందల తులముల వెండి అబ్రాహాము తూచి అతనికిచ్చెను.

17. ఆలాగున మఱ్ఱే యెదుటనున్న మక్కేలాయందలి ఎఱ్రోసు పొలము, అనగా ఆ పొలమును దానియందలి గుహయు దాని పొలిమేర అంతటిలో నున్న ఆ పొలము చెట్లన్నియు, అతని ఊరి గవని ప్రవేశించువారందరిలో హేతు కుమారుల యెదుట అబ్రాహామునకు స్వాస్థ్యముగా స్థిరపరచబడెను.

19. ఆ తరువాత అబ్రాహాము కనాను దేశములో హెబ్రోసను మఱ్ఱేయెదుట నున్న మక్కేలా పొలము గుహలో తన భార్యయైన శారాను పాతిపెట్టెను.

20. ఆ పొలమును దానిలోనున్న గుహయు హేతు కుమారులవలన శృశానము కొరకు అబ్రాహామునకు స్వాస్థ్యముగా స్థిరపరచబడెను.

●24. అబ్రాహాము బహు కాలము గడిచిన వృద్ధుడైయుండెను. అన్ని విషయములలోను **యావే** అబ్రాహామును ఆశీర్వదించెను.

2. అప్పుడు అబ్రాహాము తనకు కలిగిన సమస్తమును ఏలుచుండిన తన యింటి పెద్దదాసునితో నీ చెయ్యి నా తొడక్రింద పెట్టుము; ।

3. నేను ఎవరి మధ్య కాపురమున్నానో ఆ కనానీయుల కుమారులలో ఒకదానిని నా కుమారునికి పెండ్లిచేయక ।

4. నా స్వదేశమందున్న నా బంధువులయొద్దకు వెళ్లి ఇస్సాకను నా కుమారునికి భార్యను తెచ్చునట్లు ఆకాశముయొక్క ఎలోహీం భూమియొక్క ఎలోహీమైన **యావే** తోడని నీ చేత ప్రమాణము చేయించెదననెను.

5. ఆ దాసుడు-ఈ దేశమునకు నా వెంట వచ్చుటకు ఒకవేళ ఆ స్త్రీ ఇష్టపడనియెడల నీవు బయలుదేరి వచ్చిన ఆ దేశమునకు నేను నీ కుమారుని తీసికొని పోవలెనా అని అడుగగా ।

6. అబ్రాహాము-అక్కడికి నా కుమారుని తీసికొని పోకూడదు సుమీ.

7. నా తండ్రి యింటనుండియు నేను పుట్టినదేశమునుండియు నన్ను తెచ్చి నాతో మాటలాడి-నీ సంతానమునకు ఈ దేశము నిచ్చెదనని ప్రమాణము చేసి నాతో చెప్పిన పరలోకపు ఎలోహీం అగు **యావే** తన దూతను నీకు ముందుగా పంపును; అక్కడనుండి నీవు నా కుమారునికి భార్యను తీసికొనివచ్చెదవు.

8. అయితే నీ వెంట వచ్చుటకు ఆ స్త్రీ ఇష్టపడనియెడల ఈ ప్రమాణము నుండి విడుదల పొందెదవు గాని నీవు నా కుమారుని అక్కడికి తీసికొని పోకూడదని అతనితో చెప్పెను.

9. ఆ దాసుడు తన యజమానుడగు అబ్రాహాము తొడక్రింద తన చెయ్యి పెట్టి యీ సంగతి విషయమై ప్రమాణము చేసెను.

10. అతడు తన యజమానుని ఒంటెలలో పది ఒంటెలను తన యజమానుని ఆస్తిలో శ్రేష్ఠమైన నానా విధములగు వస్తువులను తీసికొని పోయెను. అతడు లేచి అరామ్నూరాయిను లోనున్న<sup>1</sup> (మెసపోతేమియ) నాహోరు పట్టణము చేరి ।

11. సాయంకాలమందు స్త్రీలు నీళ్లు చేదుకొనవచ్చు వేళకు ఆ ఊరి బయటనున్న నీళ్లబావియొద్ద తన ఒంటెలను మోకరింపచేసి యిట్లనెను

12. -నా యజమానుడగు అబ్రాహాము ఎలోహీమైన **యావే**, నేను వచ్చిన కార్యమును త్వరలో సఫలముచేసి నా యజమానుడగు అబ్రాహాము మీద అనుగ్రహము చూపుము.

13. చిత్తగించుము, నేను ఈ నీళ్ల ఊటయొద్ద నిలుచుచున్నాను; ఈ ఊరివారి పిల్లలు నీళ్లు చేదుకొనుటకు వచ్చుచున్నారు. ।

14. కాబట్టి -నేను త్రాగునట్లు నీవు దయచేసి నీ కడవను వంచుమని నేను చెప్పగా-నీవు త్రాగుము నీ ఒంటెలకును నీళ్లు పెట్టెదనని యే చిన్నది చెప్పునో ఆమెయే నీ సేవకుడైన ఇస్సాకు కొరకు నీవు నియమించినదై యుండునుగాక, అందువలన నీవు నా యజమానునిమీద

అనుగ్రహము చూపితివని తెలిసికొందుననెను.

15. అతడు మాటలాడుచు చాలింపకముందే అబ్రాహాము సహోదరుడైన నాహోరు భార్యయగు మిల్కా కుమారుడైన బెతూయేలుకు పుట్టిన రిబ్కా కడవ భుజముమీద పెట్టుకొనివచ్చెను.

16. ఆ చిన్నది మిక్కిలి చక్కనిది; ఆమె కన్యక, ఏ పురుషుడును ఆమెను కూడలేదు; ఆమె ఆ బావిలోనికి దిగిపోయి కడవను నీళ్లతో నింపుకొని యెక్కి రాగా

17. ఆ సేవకుడు ఆమెను ఎదుర్కొనుటకు పరుగెత్తి-నీ కడవలో నీళ్లు కొంచెము దయచేసి నన్ను త్రాగనిమ్మని అడిగెను.

18. అందుకామె-అయ్యా త్రాగుమని చెప్పి త్వరగా తన కడవను చేతిమీదికి దించుకొని అతనికి దాహమిచ్చెను.

19. మరియు ఆమె అతనికి దాహమిచ్చిన తరువాత-నీ ఒంటెలు త్రాగుమట్టుకు వాటికిని నీళ్లు చేదిపోయుదునని చెప్పి ।

20. త్వరగా గాడిలో తన కడవ కుమ్మరించి తిరిగి చేదుటకు ఆ బావికి పరుగెత్తుకొనిపోయి అతని ఒంటెలన్నిటికి నీళ్లు చేదిపోసెను.

21. ఆ మనుష్యుడు ఆమెను తేరి చూచి తన ప్రయాణమును **యావే** సఫలముచేసెనో లేదో తెలిసికొనవలెనని ఊరకుండెను.

22. ఒంటెలు త్రాగుటయైన తరువాత ఆ మనుష్యుడు అరతులము ఎత్తుగల బంగారపు ముక్కు కమ్మిని, ఆమె చేతులకు పది తులముల ఎత్తుగల రెండు బంగారు కడియములను తీసి ।

23. -నీవు ఎవరికుమార్తెవు? దయచేసి నాతో చెప్పుము; నీ తండ్రియింట మేము ఈ రాత్రి బసచేయుటకు స్థలమున్నదా అని అడిగెను.

24. అందుకామె -నేను నాహోరుకు మిల్కా కనిన కుమారుడగు బెతూయేలు కుమార్తెననెను.

25. మరియు ఆమె-మాయొద్ద చాలా గడ్డియు మేతయు రాత్రి బస చేయుటకు స్థలమును ఉన్నవనగా ।

26. ఆ మనుష్యుడు తన తలవంచి **యావే**కు మ్రొక్కి -అబ్రాహామును నా యజమానుని ఎలోహీమైన **యావే** స్తుతింపబడును గాక; ఆయన నా యజమానునికి తన కృపను తన సత్యమును చూపుట మానలేదు; నేను త్రోవలో నుండగానే **యావే** నా యజమానుని బంధువుల యింటికి నన్ను నడిపించెననెను.

28. అంతట ఆ చిన్నది పరుగెత్తుకొనిపోయి యీ మాటలు తన తల్లి యింటివారికి తెలిపెను.

29. రిబ్కాకు లాబానను నొక సహోదరుడుండెను. అప్పుడు లాబాను ఆ బావిదగ్గర వెలుపటనున్న ఆ మనుష్యునియొద్దకు పరుగెత్తికొని పోయెను.

30. అతడు ఆ ముక్కు కమ్మిని తన సహోదరి చేతులనున్న ఆ కడియములను చూచి-ఆ మనుష్యుడు ఈలాగు నాతో మాటలాడెనని తన సహోదరియైన రిబ్కా చెప్పిన మాటలు విని ఆ మనుష్యునియొద్దకు వచ్చెను. అతడు ఆ బావియొద్ద ఒంటెల దగ్గర నిలిచియుండగా ।

31. లాబాను-**యావే** వలన ఆశీర్వదించబడినవాడా, లోపలికి రమ్ము; నీవు బయట నిలువనేల? ఇల్లును ఒంటెలకు స్థలము నేను సిద్ధము చేయించితి ననెను.

32. ఆ మనుష్యుడు ఇంటికి వచ్చినప్పుడు లాబాను ఒంటెల గంతలు విప్పి ఒంటెలకు గడ్డియు మేతయు కాళ్లు కడుగుకొనుటకు అతనికిని అతనితోకూడ నున్నవారికిని నీళ్లు ఇచ్చి

33. అతనికి భోజనము పెట్టించెను గాని అతడు -నేను వచ్చిన పనిచెప్పక మునుపు భోజనము చేయననగా లాబాను-చెప్పుమనెను.

34. అంతట అతడిట్లనెను-నేను అబ్రాహాము దాసుడను, **యావే** నా యజమానుని బహుగా ఆశీర్వదించెను గనుక అతడు గొప్పవాడాయెను; అతనికి గొఱ్ఱలను గొడ్డను వెండి బంగారములను దాస దాసీజనమును ఒంటెలను గాడిదలను దయచేసెను.

36. నా యజమానుని భార్యయైన శారా వృద్ధాప్యములో నా యజమానునికి కుమారుని కనెను; నా యజమానుడు తనకు కలిగినది యావత్తు అతనికిచ్చి యున్నాడు;



37. మరియు నా యజమానుడు నాతో-నేను ఎవరి దేశమందు నివసించుచున్నానో ఆ కనానీయుల పిల్లలలో ఒక పిల్లను నా కుమారునికి పెండ్లిచేయవద్దు. |

38. అయితే నా తండ్రి యింటికిని నా వంశస్థుల యొద్దకును వెళ్లి నా కుమారునికి పెండ్లి చేయుటకు ఒక పిల్లను తీసికొని రావలెనని నా చేత ప్రమాణము చేయించెను. |

39. అప్పుడు నేను నా యజమానునితో

40. -ఆ స్త్రీ నా వెంట రాదేమో అని చెప్పినందుకు అతడు-ఎవని సన్నిధిలో నేను జీవించుచున్నానో ఆ **యావె** నీతో కూడ తన దూతను పంపి నీ ప్రయాణము సఫలముచేయును గనుక నీవు నా వంశస్థులలో నా తండ్రి యింటనుండి నా కుమారునికి భార్యను తీసికొని వచ్చెదవు. |

41. నీవు నా వంశస్థులయొద్దకు వెళ్లితివా యీ ప్రమాణమువిషయములో ఇక నీకు భాద్యత ఉండదు, వారు ఆమెను ఇయ్యనియెడలకూడ ఈ ప్రమాణము విషయములో నీకు భాద్యత ఉండదని చెప్పెను. |

42. నేను నేడు ఆ బావి యొద్దకు వచ్చి-అబ్రాహామను నా యజమానుని ఎలోహీమైన **యావె**, నా ప్రయాణమును నీవు సఫలము చేసిన యెడల |

43. నేను ఈ నీళ్లబావియొద్ద నిలిచియుండగా నీళ్లు చేదుకొనుటకు వచ్చిన చిన్నదానితో నేను-నీవు దయచేసి నీ కడవలో నీళ్లు కొంచెము నన్ను త్రాగనిమ్మని చెప్పినప్పుడు |

44. -నీవు త్రాగుము నీ ఒంటెలకును చేది పోయుదునని యెవతె చెప్పినో ఆమెయే నా యజమానుని కుమారునికి **యావె** నియమించిన పిల్లయై యుండును గాకని మనవి చేసికొంటిని. |

45. నేను నా హృదయములో అట్లు అనుకొనుట చాలింపకముందే రిబ్కా భుజముమీద తన కడవ పెట్టుకొని వచ్చి ఆ బావిలోనికి దిగిపోయి నీళ్లు చేదుకొని వచ్చెను; అప్పుడు-నాకు దాహమిమ్మని నేనామెను అడుగగా |

46. ఆమె త్వరగా తన కడవను దించి-త్రాగుము, నీ ఒంటెలకునునీళ్లు పెట్టుదునని చెప్పెను గనుక నేను త్రాగితిని; ఆమె ఒంటెలకును నీళ్లు పెట్టెను. |

47. అప్పుడు నేను-నీవు ఎవరి కుమార్తెవని యడిగినందుకు ఆమె-మిల్కా నా హోరునకు కనిన కుమారుడగు బెతూయేలు కుమార్తెనని చెప్పినప్పుడు, నేనామె ముక్కుకు కమ్మియును ఆమె చేతులకు కడియములను పెట్టి |

48. నా తలవంచి **యావె**కు మ్రొక్కి, అబ్రాహామను నా యజమానుని ఎలోహీమైన **యావె**కు స్తోత్రము చేసితిని; ఏలయనగా ఆయన నా యజమానునియొక్క సహోదరుని కుమార్తెను అతని కుమారునికి తీసికొనుటకు సరియైన మార్గమందు నన్ను నడిపించెను. |

49. కాబట్టి నా యజమానునియెడల మీరు దయను నమ్మకమును కనుపరచినయెడల అదియైనను నాకు తెలియచెప్పుడి, లేనియెడల అదియైనను తెలియచెప్పుడి; అప్పుడు నేనెటు పోవలెనో అటు పోయెదననగా |

50. లాబానును బెతూయేలును-ఇది **యావె**వలన కలిగిన కార్యము; మేమైతే అవుననిగాని కాదనిగాని చెప్పజాలము; |

51. ఇదిగో రిబ్కా నీ యెదుట నున్నది, ఆమెను తీసికొని పొమ్ము; **యావె** సెలవిచ్చిన ప్రకారము ఈమె నీ యజమానుని కుమారుని భార్య అగునుగాకని ఉత్తరమిచ్చిరి. |

52. అబ్రాహాము సేవకుడు వారి మాటలు విని **యావె**కు సాష్టాంగ నమస్కారము చేసెను. |

53. తరువాత ఆ సేవకుడు వెండి నగలను బంగారు నగలను వస్త్రములను తీసి రిబ్కాకు ఇచ్చెను, మరియు అతడు ఆమె సహోదరునికిని తల్లికిని విలువగల వస్తువులు ఇచ్చెను. |

54. అతడును అతనితో కూడనున్న మనుష్యులును అన్నపానములు పుచ్చుకొని అక్కడ ఆ రాత్రియంతయు నుండిరి. ఉదయమున వారు లేచినప్పుడు అతడు-నా యజమానుని యొద్దకు నన్ను పంపించుడని చెప్పగా |

55. ఆమె సహోదరుడును ఆమె తల్లియు-ఈ చిన్నదాని పదిదినము

లైనను మాయొద్ద ఉండనిమ్ము, ఆ తరువాత ఆమె వెళ్లవచ్చుననిరి. |

56. అప్పుడతడు **యావె** నా ప్రయాణము సఫలము చేసెను గనుక నాకు తడవు కానీయక పంపించుడి, నా యజమానునియొద్దకు వెళ్లెదనని చెప్పినప్పుడు |

57. వారు-ఆ చిన్నదానిని పిలిచి, ఆమె యేమనునో తెలిసికొందుమని చెప్పుకొని |

58. రిబ్కాను పిలిచి-ఈ మనుష్యునితోకూడ వెళ్లెదవా అని ఆమెనడిగి నప్పుడు-వెళ్లెదననెను. |

59. కాబట్టి వారు తమ సహోదరియైన రిబ్కాను ఆమె దానిని అబ్రాహాము సేవకుని అతనితో వచ్చిన మనుష్యులను సాగనంపినప్పుడు |

60. వారు రిబ్కాతో మా సహోదరీ, నీవు వేల వేలకు తల్లి వగుదువు గాక, నీ సంతతివారు తమ పగవారి గవినిని స్వాధీనపరచుకొందురు గాక అని ఆమెను దీవించగా |

61. రిబ్కాయు ఆమె పనికత్తెలును లేచి ఒంటెల నెక్కి ఆ మనుష్యుని వెంబడి వెళ్లిరి. అట్లు ఆ సేవకుడు రిబ్కాను తోడుకొని పోయెను. |

62. ఇస్సాకు బెయేర్ లహాయిరోయి మార్గమున వచ్చి దక్షిణ దేశమందు కాపురముండెను. |

63. సాయంకాలమున ఇస్సాకు పొలములో ధ్యానింప బయలువెళ్లి కన్నులెత్తి చూచినప్పుడు ఒంటెలు వచ్చుచుండెను, |

64. రిబ్కా కన్నులెత్తి ఇస్సాకును చూచి ఒంటెమీద నుండి దిగి |

65. -మనలనెదుర్కొనుటకు పొలములో నడుచుచున్న ఆ మనుష్యుడెవరని దాసుని నడుగగా అతడు-ఇతడు నా యజమానుడని చెప్పెను గనుక ఆమె మునుకు వేసికొనెను. |

66. అప్పుడా దాసుడు తాను చేసిన కార్యములన్నియు ఇస్సాకుతో వివరించి చెప్పెను. |

67. ఇస్సాకు తల్లియైన శారా గుడారములోనికి ఆమెను తీసికొని పోయెను. అట్లు అతడు రిబ్కాను పరిగ్రహింపగా ఆమె అతనికి భార్య అయెను; అతడు ఆమెను ప్రేమించెను. అప్పుడు ఇస్సాకు తన తల్లి విషయమై దుఃఖినివారణ పొండెను. |

●25. అబ్రాహాము మరల ఒక స్త్రీని వివాహము చేసికొనెను, ఆమె పేరు కెతూరా. |

2. ఆమె అతనికి జిఫ్రాను, యొక్షాను, మెదాను, మిద్యాను, ఇష్బాకు, ఘావహు అనువారిని కనెను. |

3. యొక్షాను షేబను దెదానును కనెను. అష్మూరీయులు లెతూషీయులు లెయెమీయులు అనువారు ఆ దెదాను సంతతివారు. |

4. ఏయిఫా ఏఫెరుహానోకు అబీదా హానోకు అబీదా ఎల్దాయా అనువారు ఆ మిద్యాను సంతతివారు. |

5. అబ్రాహాము తనకు కలిగినది యావత్తు ఇస్సాకు కిచ్చెను. |

6. అబ్రాహాము తన ఉపపత్నుల కుమారులకు బహుమానములిచ్చి, తాను సజీవుడైయుండగానే తన కుమారుడగు ఇస్సాకు నొద్దనుండి తూర్పుతట్టుగా తూర్పు దేశమునకు వారిని పంపివేసెను. |

7. అబ్రాహాము బ్రదికిన సంవత్సరములు నూటదెబ్బదియైదు. |

8. అబ్రాహాము నిండు వృద్ధాప్యమునకు వచ్చినవారై మంచి ముసలితనమున ప్రాణము విడిచి మృతిబొంది తన పితరులయొద్దకు చేర్చబడెను. |

9. హిత్తీయుడైన సోహారు కుమారుడగు ఎఫ్రోను పొలమందలి మక్కేలా గుహలో అతని కుమారులగు ఇస్సాకు ఇష్మాయేలును అతనిని పాతిపెట్టిరి; అది మువ్రే యెదుట నున్నది. |

10. అబ్రాహాము హేతు కుమారులయొద్ద కొనిన పొలములోనే అబ్రాహామును అతని భార్యయైన శారాయును పాతిపెట్టబడిరి. |

11. అబ్రాహాము మృతిబొందిన తరువాత ఎలోహీం అతని కుమారుడగు ఇస్సాకును ఆశీర్వదించెను; అప్పుడు ఇస్సాకు బెయేర్ లహాయిరోయి దగ్గర కాపురముండెను. |

12. ఐగుప్తీయురాలగు శారా దాసియునైన హాగరు అబ్రాహామునకు కనిన అబ్రాహాము కుమారుడగు ఇష్మాయేలు వంశావళి యిదే. |

13. ఇష్టాయేలు జ్యేష్ఠ కుమారుడైన నేబాయోతు కేదారు అద్భయేలు మిబ్యాము।

14. మిష్టాయోమానమశ్చా । హదరు తేమా యెతుారు నాపీమకెదెమా।

16. ఇవి వారి వారి వంశావళుల ప్రకారము వారి వారి పేరులచొప్పున ఇష్టాయేలు కుమారులయొక్క పేరులు వారి వారి గ్రామములలోను వారి వారి కోటలలోను ఇష్టాయేలు కుమారులు వీరే, వారి పేరులు ఇవే, వారివారి జనముల ప్రకారము వారు పండ్రెండుగురు రాజులు।

17. ఇష్టాయేలు బ్రదికిన సంవత్సరములు నూట ముప్పది యేడు. అప్పుడతడు ప్రాణమువిడిచి మృతిబొంది తన పితరుల యొద్దకు చేర్చబడెను।

18. వారు అహ్మూరునకు వెళ్లు మార్గమున హవీలా మొదలుకొని ఐగుప్తు ఎదుటనున్న పూరువరకు నివసించువారు అతడు తన సహోదరులందరి యెదుట నివాసమేర్పరచుకొనెను.

19. అబ్రాహాము కుమారుడగు ఇస్సాకు వంశావళి యిదే. అబ్రాహాము ఇస్సాకును కనెను।

20. ఇస్సాకు పద్దనరాములో నివసించు సిరియావాడైన బెతూయేలు కుమార్తెయును సిరియావాడైన లాబాను సహోదరియునైన రిబ్కాను పెండ్లిచేసికొన్నప్పుడు నలుబది సంవత్సరములవాడు।

21. ఇస్సాకు భార్య గొడ్రాలు గనుక అతడు ఆమె విషయమై **యావె** ను వేడుకొనెను. **యావె** అతని ప్రార్థన వినెను గనుక అతని భార్యయైన రిబ్కా గర్భవతి ఆయెను।

22. ఆమె గర్భములో శిశువులు ఒకనితో నొకడు పెనుగులాడిరి గనుక ఆమె-ఈలాగైతే నేను బ్రదుకుట యెందుకని అనుకొని యీ విషయమై **యావె** ను అడుగ వెళ్లెను అప్పుడు **యావె** ఆమెతో నిట్లనెను-

23. రెండు జనములు నీ గర్భములో కలవు.  
రెండు జనపదములు నీ కడుపులోనుండి ప్రత్యేకముగా వచ్చును ఒక జనపదము కంటే ఒక జనపదము బలిష్ఠమై యుండును పెద్దవాడు చిన్నవానికి దాసుడగును అనెను.

24. ఆమె ప్రసూతి కావలసిన దినములు నిండినప్పుడు ఆమె గర్భమందు కవలవారు ఉండిరి।

25. మొదటివాడు ఎఱ్ఱనివాడుగా బయటికివచ్చెను. అతని ఒళ్లంతయు రోమవస్త్రమువలె నుండెను గనుక అతనికి ఏశావు<sup>1</sup> (అనగా-రోమము లేక ఎఱ్ఱని) అను పేరు పెట్టిరి। తరువాత అతని సహోదరుడు బయటికి వచ్చినప్పుడు అతని చెయ్యి ఏశావు మడిమెను పట్టుకొనియుండెను గనుక అతనికి యాకోబు<sup>2</sup> (అనగా-మడిమెను పట్టుకొనువాడు లేక మోసగాడు) అను పేరు పెట్టబడెను. ఆమె వారిని కనినప్పుడు ఇస్సాకు అరువది యేండ్లవాడు. ఆ చిన్నవారు ఎదిగినప్పుడు ఏశావు వేటాడుటయందు నేర్పరియై అరణ్యవాసిగా నుండెను; యాకోబు సాధువై గుడారములలో నివసించు చుండెను।

28. ఇస్సాకు ఏశావు తెచ్చిన వేటమాంసము తినుచుండెను గనుక అతని ప్రేమించెను; రిబ్కా యాకోబును ప్రేమించెను।

29. ఒకనాడు యాకోబు కలగూరవంటకము వండుకొనుచుండగా ఏశావు అలసినవాడై పొలములోనుండి వచ్చి ।

30. -నేను అలసియున్నాను; ఆ యెఱ్ఱయెఱ్ఱగానున్న దానిలో కొంచెము దయచేసి నాకు పెట్టుమని అడిగెను; అందుచేత అతని పేరు ఎదోము<sup>1</sup> (అనగా-ఎఱ్ఱని) అనబడెను।

31. అందుకు యాకోబు-నీ జ్యేష్ఠత్వము నేడు నాకిమ్మని అడుగగా

32. ఏశావు-నేను చావబోవుచున్నాను గదా జ్యేష్ఠత్వము నాకెందుకనెను।

33. యాకోబు-నేడు నాతో ప్రమాణము చేయుమనెను. అతడు యాకోబుతో ప్రమాణముచేసి అతనికి జ్యేష్ఠత్వము అమ్మివేయగా ।

34. యాకోబు ఆహారమును చిక్కుడుకాయల వంటకమును ఏశావు కిచ్చెను; అతడు తిని త్రాగి లేచిపోయెను. అట్లు ఏశావు తన జ్యేష్ఠత్వమును తృణీకరించెను.

●26. అబ్రాహాము దినములలో వచ్చిన మొదటి కరవు గాక మరియొక

కరవు ఆ దేశములో వచ్చెను. అప్పుడు ఇస్సాకు గెరారులోనున్న ఫిలిష్తీయుల రాజైన అబీమెలెకు నొద్దకు వెళ్లెను।

2. అక్కడ **యావె** అతనికి ప్రత్యక్షమై-నీవు ఐగుప్తులోనికి వెళ్లక నేను నీతో చెప్పు దేశమందు నివసించుము।

3. ఈ దేశమందు పరవాసివై యుండుము. నేను నీకు తోడైయుండి నిన్ను ఆశీర్వదించెదను;

4. ఏలయనగా నీకును నీ సంతానమునకును ఈ దేశములన్నియు ఇచ్చి, నీ తండ్రియైన అబ్రాహాముతో నేను చేసిన ప్రమాణము నెరవేర్చి, ఆకాశనక్షత్రములవలె నీ సంతానమును విస్తరింపజేసి ఈ దేశములన్నియు నీ సంతానమునకు ఇచ్చెదను. నీ సంతానమువలన సమస్త భూలోకము లోని సమస్త జనులు ఆశీర్వదించబడుదురు।

5. ఏలయనగా అబ్రాహాము నా మాట విని నేను విధించిన దాని నా ఆజ్ఞలను నా కట్టడలను నా నియమములను గైకొనెనని చెప్పెను।

6. ఇస్సాకు గెరారులో నివసించెను. ఆ చోటి మనుష్యులు అతని భార్యను చూచి-ఆమె యెవరని అడిగినప్పుడు అతడు-ఆమె నా సహోదరి అని చెప్పెను; ఎందుకనగా-రిబ్కా చక్కనిది గనుక ఈ చోటి మనుష్యులు ఆమె నిమిత్తము నన్ను చంపుదురేమో అనుకొని తన భార్య అని చెప్పుటకు భయపడెను।

8. అక్కడ అతడు చాలా దినములుండిన తరువాత ఫిలిష్తీయుల రాజైన అబీమెలెకు కిటికీలో నుండి చూచినప్పుడు ఇస్సాకు తన భార్యయైన రిబ్కాతో సరసమాడుట కనబడెను।

9. అప్పుడు అబీమెలెకు ఇస్సాకును పిలిపించి-ఇదిగో ఆమె నీ భార్యయే -ఆమె నా సహోదరి అని యేల చెప్పితివని అడుగగా ఇస్సాకు-ఆమెను బట్టి నేను చనిపోవుదునేమో అనుకొంటిని అతనితో చెప్పెను।

10. అందుకు అబీమెలెకు-నీవు మాకు చేసిన యీ పని యేమి? ఈ జనులలో ఎవడైన ఆమెతో నిర్భయముగా శయనింపవచ్చునే. అప్పుడు నీవు మామీదికి పాతకము తెచ్చిపెట్టె వాడవుగదా అనెను।

11. అబీమెలెకు-ఈ మనుష్యుని జోలికైనను ఇతని భార్య జోలికైనను వెళ్లువాడు నిశ్చయముగా మరణశిక్ష పొందునని తన ప్రజలకందరికి ఆజ్ఞాపింపగా ।

12. ఇస్సాకు ఆ దేశమందున్నవాడై విత్తనము వేసి ఆ సంవత్సరము నూరంతలు ఫలముపొందెను. **యావె** అతనిని ఆశీర్వదించెను గనుక ఆ మనుష్యుడు గొప్పవాడాయెను।

13. అతడు మిక్కిలి గొప్పవాడగువరకు క్రమక్రమముగా అభివృద్ధి పొందుచు వచ్చెను।

14. అతనికి గొఱ్ఱల ఆస్తియు గొడ్ల ఆస్తియు దాసులు గొప్ప సమూహమును కలిగినందున ఫిలిష్తీయులు అతనియందు అసూయపడిరి।

15. అతని తండ్రియైన అబ్రాహాము దినములలో అతని తండ్రి దాసులు త్రవ్విన బావులన్నిటిని ఫిలిష్తీయులు మన్నుపోసి పూడ్చివేసిరి।

16. అబీమెలెకు-నీవు మాకంటే బహు బలము గలవాడవు గనుక మాయొద్దనుండి వెళ్లిపోమ్మని ఇస్సాకుతో చెప్పగా ।

17. ఇస్సాకు అక్కడనుండి వెళ్లి గెరారు లోయలో గుడారము వేసికొని అక్కడ నివసించెను।

18. అప్పుడు తన తండ్రియైన అబ్రాహాము దినములలో త్రవ్విన నీళ్లబావులు ఇస్సాకు తిరిగి త్రవ్వించెను; ఏలయనగా అబ్రాహాము మృతిబొందిన తరువాత ఫిలిష్తీయులు వాటిని పూడ్చివేసిరి. అతడు తన తండ్రి వాటికి పెట్టిన పేళ్ల చొప్పున తిరిగి వాటికి పేళ్లు పెట్టెను।

19. మరియు ఇస్సాకు దాసులు ఆ లోయలో త్రవ్వగా జెలలుగల నీళ్లబావి దొరికెను।

20. అప్పుడు గెరారు కాపరులు ఇస్సాకు కాపరులతో జగడమాడి-ఈ నీరు మాదే అని చెప్పిరి గనుక వారు తనతో కలహించినందున అతడు ఆ బావికి ఏకైకు<sup>2</sup> (అనగా-జగడమాడు)అను పేరు పెట్టెను.

21. వారు మరియొక బావి త్రవ్వినప్పుడు దానికొరకును జగడమాడిరి గనుక దానికి శిత్నా<sup>3</sup> (అనగా-విరోధము)అను పేరు పెట్టెను।

22. అతడు అక్కడనుండి వెళ్లి మరియొక బావి త్రవ్వించెను. దాని



విషయమై వారు జగదమాడలేదు గనుక అతడు-ఇప్పుడు **యావె** మనకు ఎడము కలుగజేసియున్నాడు గనుక యీ దేశమందు అభివృద్ధి పొందుదుమనుకొని దానికి రహాబోతు<sup>4</sup> (అనగా-ఎడమ) అను పేరు పెట్టెను. అక్కడనుండి అతడు బెయేర్షెబాకు వెళ్లెను.

24. ఆ రాత్రియే **యావె** అతనికి ప్రత్యక్షమై-నేను నీ తండ్రియైన అబ్రాహాము ఎలోహీను, నేను నీకు తోడైయున్నాను గనుక భయపడకుము; నా దాసుడైన అబ్రాహామును బట్టి నిన్ను ఆశీర్వదించి నీ సంతానమును విస్తరింపజేసెదనని చెప్పెను.

25. అక్కడ అతడొక బలిపీఠము కట్టించి **యావె** నామమున ప్రార్థనచేసి అక్కడ తన గుడారము వేసెను. అప్పుడు ఇస్సాకు దాసులు అక్కడ బావి త్రవ్వెరి.

26. అంతట అబీమెలెకును అతని స్నేహితుడైన అహుజతును అతని నేనాధిపతియైన ఫీకోలును గెరారునుండి అతనియొద్దకు వచ్చిరి.

27. ఇస్సాకు-మీరు నామీద పగపట్టి మీయొద్దనుండి నన్ను పంపివేసిన తరువాత ఎందునిమిత్తము నా యొద్దకు వచ్చియున్నారని వారినడుగగా

28. వారు-నిశ్చయముగా **యావె** నీకు తోడైయుండుట చూచితిమి గనుక మనకు, అనగా మాకును నీకును మధ్య నొక ప్రమాణముండవలెననియు

29. మేము నిన్ను ముట్టక నీకు మేలే తప్ప మరేమియు చేయక నిన్ను సమాధానముగా పంపివేసితిమి గనుక నీవును మాకు కీడు చేయకుండు నట్లు నీతో నిబంధన చేసికొందుమనియు అనుకొంటిమి; ఇప్పుడు నీవు **యావె** ఆశీర్వాదము పొందినవాడవనిరి.

30. అతడు వారికి విందుచేయగా వారు అన్నపానములు పుచ్చుకొనిరి.

31. తెల్వవారినప్పుడు వారు లేచి ఒకనితో ఒకడు ప్రమాణము చేసికొనిరి; తరువాత ఇస్సాకు వారిని సాగనంపగా వారు అతనియొద్దనుండి సమాధానముగా వెళ్లిరి.

32. ఆ దినమందే ఇస్సాకు దాసులు వచ్చి తాము త్రవ్విన బావినిగూర్చి అతనికి తెలియచేసి-మాకు నీళ్లు కనబడినవని చెప్పిరి గనుక ।

33. దానికి షేబ<sup>1</sup> (అనగా-ప్రమాణము) అను పేరు పెట్టెను. కాబట్టి నేటివరకు ఆ ఊరిపేరు బెయేర్షెబా.

34. ఏశావు నలువది సంవత్సరములవాడైనప్పుడు హిత్తీయుడైన బేయేరీ కుమార్తెయగు యహూదీతును హిత్తీయుడైన ఏలోను కుమార్తెయగు బాశెమతును పెండ్లిచేసికొనెను.

35. వీరు ఇస్సాకునకును రిబ్కాకును మనోవేదన కలుగజేసిరి.

●27. ఇస్సాకు వృద్ధుడై అతని కన్నులకు మందదృష్టి కలిగినప్పుడు అతడు తన పెద్ద కుమారుడైన ఏశావుతో నా కుమారుడా, అని అతని పిలువగా అతడు-చిత్తము నాయనా అని అతనితో ననెను.

2. అప్పుడు ఇస్సాకు-ఇదిగో నేను వృద్ధుడను, నా మరణదినము నాకు తెలియదు.

3. కాబట్టి నీవు దయచేసి నీ ఆయుధములైన నీ అంబులపొదిని నీ విల్లును తీసికొని అడవికి పోయి నా కొరకు వేటాడి మాంసము తెమ్ము.

4. నేను చావక మునుపు నిన్ను నేను ఆశీర్వదించునట్లు నాకిష్టమైన రుచిగల భోజ్యములను సిద్ధపరచి నేను తినుటకై నాయొద్దకు తెమ్మని చెప్పెను.

5. ఇస్సాకు తన కుమారుడగు ఏశావుతో ఇట్లు చెప్పుచుండగా రిబ్కా వినుచుండెను. ఏశావు వేటాడి మాంసము తెచ్చుటకు అడవికి వెళ్లెను.

6. అప్పుడు రిబ్కా తన కుమారుడగు యాకోబును చూచి-ఇదిగో నీ తండ్రి నీ అన్నయైన ఏశావుతో ।

7. -మృతిబొందకమునుపు నేను తిని **యావె** సన్నిధిని నిన్ను ఆశీర్వదించు నట్లు నాకొరకు మాంసము తెచ్చి నాకు రుచి గల భోజ్యములను సిద్ధపరచుమని చెప్పగా వింటిని.

8. కాబట్టి నా కుమారుడా, నా మాట విని నేను నీకు ఆజ్ఞాపించినట్లు చేయుము.

9. నీవు మందకు వెళ్లి రెండు మంచి మేకపిల్లలను అక్కడనుండి నా యొద్దకు తెమ్ము. వాటితో నీ తండ్రి కిష్టమైన రుచిగల భోజ్యములను అతనికి చేసెదను.

10. నీ తండ్రి మృతిబొందక ముందు అతడు వాటిని తిని నిన్ను ఆశీర్వదించునట్లు వాటిని నీ తండ్రి యొద్దకు తీసికొనిపోవలె ననెను.

11. అందుకు యాకోబు-నా సహోదరుడైన ఏశావు రోమము గలవాడు, నేను నున్ననివాడను గదా.

12. ఒకవేళ నా తండ్రి నన్ను తడవిచూచును, అప్పుడు నేను అతని దృష్టికి వంచకుడనుగా తోచిన ఎడల నా మీదికి శాపమే గాని ఆశీర్వాదము తెచ్చుకొననని చెప్పెను.

13. అయినను అతని తల్లి-నా కుమారుడా, ఆ శాపము నా మీదికి వచ్చునుగాక. నీవు నా మాటమాత్రము విని, పోయి వాటిని నాయొద్దకు తీసికొని రమ్మని చెప్పగా

14. అతడు వెళ్లి వాటిని తన తల్లియొద్దకు తీసికొనివచ్చెను. అతని తల్లి అతని తండ్రి కిష్టమైన రుచిగల భోజ్యములను సిద్ధపరచెను.

15. మరియు తన జ్యేష్ఠ కుమారుడగు ఏశావునకు సాగసైన వస్త్రములు ఇంట తన యొద్ద నుండెను గనుక ।

16. రిబ్కా వాటిని తీసి తన చిన్న కుమారుడగు యాకోబునకు తొడిగించి ఆ మేకపిల్లల చర్మములతో అతని చేతులను అతని మెడమీద నునుపు భాగమును కప్పి ।

17. తాను సిద్ధపరచిన రుచిగల భోజ్యములను రొట్టెను తన కుమారుడగు యాకోబు చేతి కియ్యగా ।

18. అతడు తన తండ్రియొద్దకు వచ్చి-నా తండ్రి, అని పిలువగా అతడు-ఏమి నా కుమారుడా, నీ వెవరవని అడిగెను ।

19. అందుకు యాకోబు-నేను ఏశావు అను నీ జ్యేష్ఠకుమారుడను, నీవు నాతో చెప్పిన ప్రకారము చేసియున్నాను. నీవు నన్ను దీవించుటకై దయచేసి లేచికూర్చుండి, నేను వేటాడి తెచ్చినదానిని తినుమనెను.

20. అప్పుడు ఇస్సాకు నా కుమారుడా, ఇంత శీఘ్రముగా అది నీ కెల్లు దొరికెనని అడుగగా అతడు-నీ ఎలోహీమైన **యావె** నా ఎదుటికి దాని రప్పించుటచేతనే అని చెప్పెను ।

21. అప్పుడు ఇస్సాకు-నా కుమారుడా, నీవు ఏశావను నా కుమారుడవో కావో నేను నిన్ను తడిమి చూచెదను దగ్గరకు రమ్మని చెప్పెను.

22. యాకోబు తన తండ్రియైన ఇస్సాకు దగ్గరకు వచ్చినప్పుడు అతడు అతని తడివచూచి-స్వరము యాకోబు స్వరము గాని చేతులు ఏశావు చేతులే అనెను.

23. యాకోబు చేతులు అతని అన్నయైన ఏశావు చేతులవలె రోమము గలవైనందున ఇస్సాకు అతనిని గురుతుపట్టలేక అతనిని దీవించి ।

24. -ఏశావు అను నా కుమారుడవు నీవేనా అని అడుగగా యాకోబు-నేనే అనెను.

25. అంతట అతడు అది నాయొద్దకు తెమ్ము; నేను నిన్ను దీవించునట్లు నా కుమారుడు వేటాడి తెచ్చినది తిందుననెను; అతడు తెచ్చినప్పుడు అతడు తినెను; ద్రాక్షారసము తేగా అతడు త్రాగెను.

26. తరువాత అతని తండ్రియైన ఇస్సాకు-నా కుమారుడా, దగ్గరకు వచ్చి నన్ను ముద్దుపెట్టుకొమ్మని అతనితో చెప్పెను.

27. అతడు దగ్గరకు వచ్చి అతని ముద్దుపెట్టుకొనెను. అప్పుడతడు అతని వస్త్రములను వాసనచూచి అతని దీవించి యిట్లనెను.

ఇదిగో నా కుమారుని సువాసన

**యావె** దీవించిన చేని సువాసనవలె నున్నది.

28. విస్తారమైన ధాన్యమును ద్రాక్షారసమును ఎలోహీం నీ కనుగ్రహించు గాక ।

29. జనములు నీకు దాసులగుదురు జనములు నీకు సాగిలపడుదురు

నీ బంధుజనులకు నీవు ఏలికవై యుండుము

నీ తల్లి పుత్రులు నీకు సాగిలపడుదురు

నిన్ను శపించువారు శపింపబడుదురు

నిన్ను దీవించువారు దీవింపబడుదురుగాక

30. ఇస్సాకు యాకోబును దీవించుటయైన తరువాత యాకోబు తన తండ్రియైన ఇస్సాకు ఎదుటనుండి బయలుదేరి వెళ్లిన తక్షణమే అతని



సహౌదరుడైన ఏశావు వేటాడి వచ్చెను.

31. అతడును రుచిగల భోజ్యములను సిద్ధపరచి తన తండ్రియొద్దకు తెచ్చి-నా తండ్రి నన్ను దీవించునట్లు లేచి నీ కుమారుడు వేటాడి తెచ్చినదాని తినుమని తన తండ్రితోననెను.

32. అతని తండ్రియైన ఇస్సాకు-నీ వెవరవని అతని నడిగినప్పుడు అతడు-నేను నీ కుమారుడను ఏశావు అను నీ జ్యేష్ఠకుమారుడననగా

33. ఇస్సాకు మిక్కుటముగా గడగడ వణకుచు-అట్లయితే వేటాడిన భోజ్యమును నా యొద్దకు తెచ్చినవారెవరు? నీవు రాకమునుపు నేను వాటన్నిటిలో తిని అతనిని నిజముగా దీవించితిని, అతడు దీవింపబడిన వాడే యనెను.

34. ఏశావు తన తండ్రి మాటలు వినినప్పుడు దుఃఖాక్రాంతుడై పెద్దకేక వేసి-ఓ నా తండ్రి, నన్నును దీవించుమని తన తండ్రితో చెప్పెను.

35. అతడు-నీ సహౌదరుడు కపటోపాయముతో వచ్చి నీకు రావలసిన దీవెన తీసికొనిపోయెను.

36. ఏశావు-యాకోబు అను పేరు అతనికి సరిగానే చెల్లినది; అతడు నన్ను ఈ రెండు మారులు మోసపుచ్చెను, నా జ్యేష్ఠత్వము తీసికొనెను, ఇదిగో ఇప్పుడు వచ్చి నాకు రావలసిన దీవెనను తీసికొనెనని చెప్పి-నా కొరకు మరి యే దీవెనయు మిగిల్చి యుంచలేదా అని అడిగెను.

37. అందుకు ఇస్సాకు-ఇదిగో అతని నీకు ఏలికగా నియమించి అతని బంధుజనములందరిని అతనికి దాసులుగా ఇచ్చితిని; ధాన్యమును ద్రాక్షారసమును ఇచ్చి అతని పోషించితిని గనుక నా కుమారుడా, నీకేమి చేయగలనని ఏశావుతో ప్రత్యుత్తరమియ్యగా

38. ఏశావు-నా తండ్రి, నీయొద్ద ఒక దీవెనయే ఉన్నదా? నా తండ్రి, నన్ను, నన్ను కూడ దీవించుమని తన తండ్రితో చెప్పి ఇస్సాకు ఎలుగెత్తి యేడ్వగా అతని తండ్రియైన ఇస్సాకు-

39. నీ నివాసము భూసారమ లేకయు

పైనుండిపడు ఆకాశపు మంచు లేకయు నుండును

40. నీవు నీ కత్తి చేత బ్రదుకుదువు

నీ సహౌదరునికి దాసుడవగుదువు

నీవు తిరుగులాడుచుండగా

నీ మెడమీదనుండి అతని కాడి విరిచివేయుదువు అని అతని కుత్తరమిచ్చెను.

41. తన తండ్రి యాకోబుకిచ్చిన దీవెన నిమిత్తము ఏశావు అతనిమీద పగపట్టెను. మరియు ఏశావు-నా తండ్రిని గూర్చిన దుఃఖదినములు సమీపముగా నున్నవి; అప్పుడు నా తమ్ముడైన యాకోబును చంపెద ననుకొనెను.

42. రిబ్బా తన పెద్దకుమారుడైన ఏశావు మాటలనుగూర్చి వినినప్పుడు ఆమె తన చిన్నకుమారుడైన యాకోబును పిలువనంపి అతనితో ఇట్లనెను -ఇదిగో నీ అన్నయైన ఏశావు నిన్ను చంపెదనని చెప్పి నిన్ను గూర్చి తన్ను తాను ఓదార్చుకొనుచున్నాడు.

43. కాబట్టి నా కుమారుడా, నీవు నా మాట విని లేచి హారానులోనున్న నా సహౌదరుడగు లాబాను నొద్దకు పారిపోయి నీ అన్న కోపము చల్లారువరకు

44. నీ అన్న కోపము నీ మీదనుండి తొలగి నీవు అతనికి చేసిన వాటిని అతడు మరచువరకు లాబాను నొద్ద కొన్నాళ్లు ఉండుము; అప్పుడు నేను అక్కడనుండి నిన్ను పిలిపించెదను. ఒక్కనాడే మీ యిద్దరిని నేను పోగొట్టుకొననేల అనెను.

46. మరియు రిబ్బా ఇస్సాకుతో-హేతు కుమార్తెలవలన నా ప్రాణము విసిగినది. ఈ దేశస్థురాండ్రయిన హేతు కుమార్తెలలో వీరివంటి ఒకదానిని యాకోబు పెండ్లి చేసికొనిన యెడల నా బ్రదుకువలన నాకేమి ప్రయోజనమనెను.

●28. ఇస్సాకు యాకోబును పిలిపించి-నీవు కనాను కుమార్తెలలో ఎవతెను వివాహము చేసికొనకూడదు.

2. నీవు లేచి పద్దనరాములోనున్న నీ తల్లికి తండ్రియైన బెతూయేలు

ఇంటికి వెళ్లి అక్కడ నీ తల్లి సహౌదరుడగు లాబాను కుమార్తెలలో ఒకదానిని వివాహము చేసికొనుమని యతనికి ఆజ్ఞాపించి

3. -సర్వశక్తిగల ఎలోహీం నిన్ను ఆశీర్వదించి నీవు అనేకజనములగునట్లు నీకు సంతానాభివృద్ధి కలుగజేసి నిన్ను విస్తరింపజేసి నీవు పరవాసివైన దేశమును, అనగా ఎలోహీం అబ్రాహామునకిచ్చిన దేశమును నీకు స్వాస్థ్యముగా చేసికొనునట్లు

4. ఆయన నీకు, అనగా నీకును నీతోకూడ నీ సంతానమునకును అబ్రాహామునకు అనుగ్రహించిన ఆశీర్వాదమును దయచేయును గాక అని అతని దీవించి

5. యాకోబును పంపివేసెను. అతడు పద్దనరాములోనున్న సిరియావాడగు బెతూయేలు కుమారుడును, యాకోబు ఏశావుల తల్లియగు రిబ్బా సహౌదరుడునైన లాబాను నొద్దకు వెళ్లెను.

6. ఇస్సాకు యాకోబును దీవించి, పద్దనరాములో పెండ్లిచేసికొని వచ్చుటకై అతని నక్కడికి పంపెననియు, అతని దీవించినప్పుడు-నీవు కనాను దేశపు కుమార్తెలలో ఎవరిని పెండ్లి చేసికొనవద్దని అతనికి ఆజ్ఞాపించెననియు

7. యాకోబు తన తలిదండ్రుల మాట విని పద్దనరామునకు వెళ్లిపోయెనని ఏశావు తెలిసికొనినప్పుడు,

8. ఇదిగాక కనాను కుమార్తెలు తన తండ్రియైన ఇస్సాకునకు ఇష్టరాండ్రు కారని ఏశావునకు తెలిసినప్పుడు

9. ఏశావు ఇష్టాయేలునొద్దకు వెళ్లి, తనకున్న భార్యలు గాక అబ్రాహాము కుమారుడైన ఇష్టాయేలు కుమార్తెయు నెబాయోతు సహౌదరియునైన మహలతును కూడ పెండ్లి చేసికొనెను.

10. యాకోబు బెయేర్షెబా నుండి బయలుదేరి హారాను వైపు వెళ్లుచు

11. ఒకచోట చేరి ప్రొద్దు గ్రుంకినందున అక్కడ ఆ రాత్రి నిలిచిపోయి, ఆ చోటి రాళ్లలో ఒకటి తీసికొని తనకు తలగడగా చేసికొని, అక్కడ పండుకొనెను.

12. అప్పుడతడు ఒక కల కనెను. అందులో ఒక నిచ్చెన భూమిమీద నిలువబడియుండెను; దాని కొన ఆకాశమునంటెను; దానిమీద ఎలోహీం దూతలు ఎక్కుచు దిగుచునుండిరి.

13. మరియు **యావె** దానికి పైగా నిలిచి-నేను నీ తండ్రియైన అబ్రాహాము ఎలోహీంను ఇస్సాకు ఎలోహీమైన **యావె**ను; నీవు పండుకొనియున్న యీ భూమిని నీకును నీ సంతానమునకును ఇచ్చెదను.

14. నీ సంతానము భూమిమీద లెక్కకు ఇసుక రేణువులవలెనగును; నీవు పడమటి తట్టును తూర్పుతట్టును ఉత్తరపు తట్టును దక్షిణపుతట్టును వ్యాపించెదవు, భూమియొక్క వంశములన్నియు నీ మూలముగాను నీ సంతానము మూలముగాను ఆశీర్వదించబడును.

15. ఇదిగో నేను నీకు తోడైయుండి, నీవు వెళ్లు ప్రతి స్థలమందు నిన్ను కాపాడుచు ఈ దేశమునకు నిన్ను మరల రప్పించెదను; నేను నీతో చెప్పినది నెరవేర్చువరకు నిన్ను విడువనని చెప్పగా

16. యాకోబు నిద్ర తెలిసి-నిశ్చయముగా **యావె** ఈ స్థలమందున్నాడు; అది నాకు తెలియకపోయెననుకొని

17. భయపడి-ఈ స్థలము ఎంతో భయంకరము. ఇది ఎలోహీం మందిరమే గాని వేరొకటికాదు; పరలోకపు గవని ఇదే అనుకొనెను.

18. తెల్లవారినప్పుడు యాకోబు లేచి తాను తలగడగా చేసికొనిన రాయితీసి దానిని స్తంభముగా నిలిపి దాని కొనమీద నూనె పోసెను.

19. మరియు అతడు ఆ స్థలమునకు బేతేలను<sup>1</sup> (అనగా-ఎలోహీం మందిరము) పేరు పెట్టెను. అయితే మొదట ఆ ఊరి పేరు లూజు.

20. అప్పుడు యాకోబు-నేను తిరిగి నా తండ్రి యింటికి క్షేమముగా వచ్చునట్లు ఎలోహీం నాకు తోడైయుండి, నేను వెళ్లుచున్న యీ మార్గములో నన్ను కాపాడి, తినటకు ఆహారమును ధరించుకొనుటకు వస్త్రములను నాకు దయచేసిన యెడల **యావె** నాకు ఎలోహీమై యుండును.

22. మరియు స్తంభముగా నేను నిలిపిన యీ రాయి ఎలోహీం మందిర మగును; మరియు నీవు నా కిచ్చు యావత్తులో పదియవవంతు నిశ్చయముగా నీకు చెల్లించెదనని మ్రొక్కుకొనెను.

●29.యాకోబు బయలుదేరి తూర్పు జనుల దేశమునకు వెళ్లెను।  
 2.అతడు చూచినప్పుడు పొలములో ఒక బావి కనబడెను.అక్కడ దానియొద్ద గొట్టల మందలు మూడు పండుకొనియుండెను; కాపరులమందలకు ఆ బావి నీళ్లు పెట్టుదురు; ఒక పెద్ద రాయి ఆ బావిమీద మూత వేసి యుండెను।  
 3.అక్కడికి మందలన్నియు కూడివచ్చునప్పుడు బావిమీదనుండి ఆ రాతిని పొర్లించి,గొట్టలకు నీళ్లుపెట్టి తిరిగి బావిమీది రాతిని దాని చోట నుంచుదురు।  
 4.యాకోబు వారిని చూచి-అన్నలారా, మీ రెక్కడివారని అడుగగా వారు-మేము హోరానువారమనిరి।  
 5.అతడు-నాహోరు కుమారుడగు లాబానును మీరెరుగుదురా అని వారినడుగగా వారు ఎరుగుదుమనిరి।  
 6.మరియు అతడు-అతడు క్షేమముగా ఉన్నాడా అని అడుగగా వారు-క్షేమముగానే ఉన్నాడు; ఇదిగో అతని కుమార్తెయైన రాహేలు గొట్టలవెంట వచ్చుచున్నదని చెప్పిరి।  
 7.అతడు-ఇదిగో ఇంక చాలా ప్రొద్దు ఉన్నది, పశువులను పోగుచేయు వేళకాలేదు, గొట్టలకు నీళ్లు పెట్టి, పోయి వాటిని మేపుడని చెప్పగా ।  
 8.వారు-మందలన్నియు పోగుకాకమునుపు అది మావలన కాదు, తరువాత బావిమీదనుండి రాయి పొర్లించుదురు; అప్పుడే మేము గొట్టలకు నీళ్లు పెట్టుదుమనిరి।  
 9.అతడు వారితో ఇంక మాటలాడుచుండగా రాహేలు తన తండ్రి గొట్టలమందను తోలుకొని వచ్చెను; ఆమె వాటిని మేపునది।  
 10.యాకోబు తన తల్లి సహోదరుడైన లాబాను కుమార్తెయగు రాహేలును, తన తల్లి సహోదరుడైన లాబాను గొట్టలను చూచినప్పుడు అతడు దగ్గరకు వెళ్లి బావిమీద నుండి రాతిని పొర్లించి తన తల్లి సహోదరుడగు లాబాను గొట్టలకు నీళ్లు పెట్టెను. యాకోబు రాహేలును ముద్దుపెట్టుకొని యెలుగెత్తి యేడ్చెను।  
 11.మరియు యాకోబు తాను ఆమె తండ్రి బంధువుడనియు, రిబ్కా కుమారుడనియు రాహేలుతో చెప్పినప్పుడు ఆమె పరుగెత్తిపోయి తన తండ్రితో చెప్పెను।  
 13.లాబాను తన సహోదరి కుమారుడైన యాకోబు సమాచారము వినినప్పుడు అతనిని ఎదుర్కొనుటకు పరుగెత్తికొని వచ్చి అతని కౌగిలించి ముద్దు పెట్టుకొని తన యింటికి తోడుకొని పోయెను. అతడు ఈ సంగతులన్నియు లాబానుతో చెప్పెను।  
 14.అప్పుడు లాబాను-నిజముగా నీవు నా ఎముకయు నా మాంసమునై యున్నావు అనెను. అతడు నెల దినములు అతనియొద్ద నివసించిన తరువాత ।  
 15.లాబాను-నీవు నా బంధువుడవైనందున ఊరకయే నాకు కొలువు చేసెదవా? నీకేమి జీతము కావలెనో చెప్పుమని యాకోబు నడిగెను।  
 16.లాబాను కిద్దరు కుమార్తెలుండెరి. వారిలో పెద్దదాని పేరు లేయా; చిన్నదాని పేరు రాహేలు।  
 17.లేయా జబ్బుకండ్లు గలది; రాహేలు రూపవతియు సుందరియునై యుండెను।  
 18.యాకోబు రాహేలును ప్రేమించి-నీ చిన్న కుమార్తెయైన రాహేలు కోసము నీకు ఏడు సంవత్సరములు కొలువు చేసెదననెను।  
 19.అందుకు లాబాను-ఆమెను అన్యలకిచ్చుటకంటె నీకిచ్చుట మేలు; నా యొద్ద ఉండుమని చెప్పగా ।  
 20.యాకోబు రాహేలు కోసము ఏడు సంవత్సరములు కొలువుచేసెను. అయినను అతడు ఆమెను ప్రేమించుట వలన అవి అతనికి కొద్ది దినములుగా తోచెను।  
 21.తరువాత యాకోబు-నా దినములు సంపూర్ణమైనవి గనుక నేను నా భార్యయొద్దకు పోవునట్లు ఆమెను నాకిమ్మని లాబాను నడుగగా ।  
 22.లాబాను ఆ స్థలములోనున్న మనుష్యులనందరిని పోగుచేసి విందు చేయించి ।  
 23.రాత్రివేళ తన కుమార్తెయైన లేయాను అతనియొద్దకు తీసికొని పోగా

యాకోబు ఆమెను కూడెను।  
 24.మరియు లాబాను తన దాసియైన జిల్పాను తన కుమార్తెయైన లేయాకు దాసిగా ఇచ్చెను।  
 25.ఉదయమందు ఆమెను లేయా అని యెరిగి అతడు లాబానుతో నీవు నాకు చేసిన పని యేమిటి? రాహేలు కోసమేగదా నీకు కొలువు చేసితిని? ఎందుకు నన్ను మోసపుచ్చితివనెను।  
 26.అందుకు లాబాను-పెద్దదాని కంటె ముందుగా చిన్న దాని నిచ్చుట మా దేశమర్యాద కాదు।  
 27.ఈమెయొక్క వారము సంపూర్ణము చేయుము; నీవిక యేడు సంవత్సరములు-నాకు కొలువు చేసినయెడల అందుకై ఆమెను కూడ నీకిచ్చెదనని చెప్పగా।  
 28.యాకోబు ఆలాగు చేసి ఆమె వారము సంపూర్ణమైన తరువాత అతడు తన కుమార్తెయైన రాహేలును అతనికి భార్యగా ఇచ్చెను।  
 29.మరియు లాబాను తన దాసియగు బిల్హాను తన కుమార్తెయైన రాహేలునకు దాసిగా ఇచ్చెను।  
 30.యాకోబు రాహేలును కూడెను. మరియు అతడు లేయాకంటె రాహేలును బహుగా ప్రేమించి అతనికి మరియేదేండ్లు కొలువు చేసెను।  
 31.లేయా ద్వేషింపబడుట **యావె** చూచి ఆమె గర్భము తెరిచెను, రాహేలు గొడ్డాలై యుండెను।  
 32.లేయా గర్భవతియై కుమారుని కని, **యావె** నా శ్రమను చూచి యున్నాడు గనుక నా పెనిమిటి నన్ను ప్రేమించును గదా అనుకొని అతనికి రూబేను అను పేరు పెట్టెను।  
 33.ఆమె మరల గర్భవతియై కుమారుని కని-నేను ద్వేషింపబడితిన్న సంగతి **యావె** విన్నాడు గనుక ఇతని కూడ నాకు దయచేసిననుకొని అతనికి షిమ్యోను అను పేరు పెట్టెను।  
 34.ఆమె మరల గర్భవతియై కుమారుని కని-తుదకు ఈ సారి నా పెనిమిటి నాతో హత్తుకొని యుండును; అతనికి ముగ్గురు కుమారులను కంటిననుకొనెను. అందుచేత అతనికి లేవి అను పేరు పెట్టెను।  
 35.ఆమె మరల గర్భవతియై కుమారుని కని-ఈసారి **యావె**ను స్తుతించెదననుకొని యూదా అను పేరు పెట్టెను. అప్పుడామెకు కానుపు ఉడిగెను।  
 ●30.రాహేలు తాను యాకోబునకు పిల్లలు కనకపోవుట చూచి తన అక్కయందు అసూయపడి యాకోబుతో-నాకు గర్భఫలము నిమ్ము; లేనియెడల నేను చచ్చెదననెను।  
 2.యాకోబు కోపము రాహేలుమీద రగులుకొనగా అతడు-నేను నీకు గర్భఫలమును ఇయ్యకపోయిన ఎలోహీంకు ప్రతిగా నున్నానా అనెను।  
 3.అందుకామె-నా దాసియైన బిల్హా ఉన్నది గదా; ఆమెతో పొమ్ము; ఆమె నా కొరకు పిల్లలను కనును; ఆలాగున ఆమె వలన నాకును పిల్లలు కలుగుదురని చెప్పి ।  
 4.తన దాసియైన బిల్హాను అతనికి భార్యగా ఇచ్చెను. యాకోబు ఆమెతో పోగా ।  
 5.బిల్హా గర్భవతియై యాకోబునకు కుమారుని కనెను।  
 6.అప్పుడు రాహేలు-ఎలోహీం నాకు తీర్పు తీర్చెను; ఆయన నా మొరను విని నాకు కుమారుని దయచేసెననుకొని అతనికి దాను అని పేరు పెట్టెను।  
 7.రాహేలు దాసియైన బిల్హా తిరిగి గర్భవతియై యాకోబుకు రెండవ కుమారుని కనెను।  
 8.అప్పుడు రాహేలు-ఎలోహీం కృపవిషయమై నా అక్కతో పోరాడి గెలిచితినుకొని అతనికి నష్టాలి అను పేరు పెట్టెను।  
 9.లేయా తనకు కానుపు ఉడుగుట చూచి తన దాసియైన జిల్పాను తీసికొని యాకోబునకు ఆమెను భార్యగా ఇచ్చెను।  
 10.లేయా దాసియైన జిల్పా యాకోబునకు కుమారుని కనగా లేయా-ఇది అదృష్టమేగదా అనుకొని అతనికి గాదు అను పేరుపెట్టెను।  
 12.లేయా దాసియైన జిల్పా యాకోబునకు రెండవ కుమారుని కనగా



13. లేయా నేను భాగ్యవంతురాలను-స్త్రీలు నన్ను భాగ్యవతి అందురు గదా అని అతనికి ఆపేరు అను పేరు పెట్టెను.

14. గోధుమల కోతకాలములో రూబేను వెళ్లి పొలములో పుత్రదాత వృక్షపు పండ్లు చూచి తన తల్లియైన లేయాకు తెచ్చి యిచ్చెను. అప్పుడు రాహేలు-నీ కుమారుని పుత్రదాతవృక్షపు పండ్లలో కొన్ని నాకు దయచేయుమని లేయాతో అనగా ।

15. ఆమె -నా భర్తను తీసికొంటేవే అది చాలదా? ఇప్పుడు నా కుమారుని పుత్రదాతవృక్షపు పండ్లను తీసికొందువా అని చెప్పెను. అందుకు రాహేలు -కాబట్టి నీ కుమారుని పుత్రదాతవృక్షపు పండ్ల నిమిత్తము అతడు ఈ రాత్రి నీతో శయనించునని చెప్పెను.

16. సాయంకాలమందు యాకోబు పొలమునుండి వచ్చునప్పుడు లేయా అతనిని ఎదుర్కొనబోయి-నీవు నా యొద్దకు రావలెను, నా కుమారుని పుత్రదాతవృక్షపు పండ్లతో నిన్ను కొంటినని చెప్పెను. కాబట్టి అతడు ఆ రాత్రి ఆమెతో శయనించెను.

17. ఎలోహీం లేయా మనవి వినెను గనుక ఆమె గర్భవతియై యాకోబునకు అయిదవ కుమారుని కనెను.

18. లేయా-నేను నా పెనిమిటికి నా దాసి నిచ్చినందున ఎలోహీం నాకు ప్రతిఫలము దయచేసెననుకొని అతనికి ఇశ్శాఖారు అను పేరు పెట్టెను.

19. లేయా మరల గర్భవతియై యాకోబునకు ఆరవ కుమారుని కనెను.

20. అప్పుడు లేయా-ఎలోహీం మంచి బహుమతి నాకు దయచేసెను; నా పెనిమిటికి ఆరుగురు కుమారులను కనియున్నాను గనుక అతడికను నాతో కాపురము చేయుననుకొని అతనికి జెబాలూను అను పేరు పెట్టెను.

21. ఆ తరువాత ఆమె కుమార్తెను కని ఆమెకు దీనా అను పేరు పెట్టెను.

22. ఎలోహీం రాహేలును జ్ఞాపకము చేసికొని ఆమె మనవి విని ఆమె గర్భము తెరిచెను.

23. అప్పుడామె గర్భవతియై కుమారుని కని-ఎలోహీం నా నింద తొలగించెననుకొనెను.

24. మరియు ఆమె-**యావె** మరియు కుమారుని నాకు దయచేయును గాక అనుకొని అతనికి యోసేపు అను పేరు పెట్టెను.

25. రాహేలు యోసేపును కనిన తరువాత యాకోబు లాబానుతో-నన్ను పంపివేయుము; నా చోటికిని నా దేశమునకును వెళ్లెదను.

26. నా భార్యలను నా పిల్లలను నా కప్పగించుము; అప్పుడు నేను వెళ్లెదను; వారి కోసము నీకు కొలువుచేసితిని; నేను నీకు కొలువుచేసిన విధమును నీవెరుగుదువుగదా అని చెప్పెను.

27. అందుకు లాబాను అతనితో-నీ కటాక్షము నా మీదనున్న యెడల నా మాట వినుము; నిన్ను బట్టి **యావె** నన్ను ఆశీర్వదించెనని శకునము చూచి తెలిసికొంటినని చెప్పెను.

28. మరియు అతడు-నీ జీతమింతయని నాతో స్పష్టముగా చెప్పుము అది యిచ్చెద ననెను.

29. అందుకు యాకోబు అతని చూచి-నేను నీకెట్లు కొలువు చేసితిను నీ మందలు నా యొద్ద ఎట్లుండెనో అది నీకు తెలియును;

30. నేను రాకమునపు నీకుండినది కొంచెమే; అయితే అది బహుగా అభివృద్ధి పొందెను; నేను పాదము పెట్టిన చోటెల్ల **యావె** నిన్ను ఆశీర్వదించెను; నేను నా యింటివారికొరకు ఎప్పుడు సంపాద్యము చేసికొందుననెను.

31. అప్పుడతడు-నేను నీకేమి ఇయ్యవలెనని యడిగి నందుకు యాకోబు -నీవు నాకేమియు ఇయ్యవద్దు; నీవు నాకొరకు ఈ విధముగా చేసిన యెడల నేను తిరిగి నీ మందను మేపి కాచెదను.

32. నేడు నేను నీ మంద అంతటిలో నడిచి చూచి పొడలైనను మచ్చలైనను గల ప్రతి గొట్టెను, గొట్టెపిల్లలలో నల్లని ప్రతిదానిని, మేకలలో మచ్చలైనను పొడలైనను గలవాటిని వేరుపరచెదను; అట్టివి నాకు జీతమగును.

33. ఇకమీదట నాకు రావలసిన జీతమును గూర్చి నీవు చూడవచ్చినప్పుడు నా న్యాయప్రవర్తనయే నాకు సాక్ష్యమగును; మేకలలో పొడలైనను మచ్చలైనను లేనివన్నియు, గొట్టెపిల్లలలో నలుపు లేనివన్నియు నా యొద్దనున్నయెడల నేను దొంగిలితినని చెప్పవచ్చుననెను.

34. అందుకు లాబాను-మంచిది, నీ మాటచొప్పుననే కానిమ్మనెను.

35. ఆ దినమున లాబాను చారయైనను మచ్చయైనను గల మేకపోతులను, పొడలైనను మచ్చలైననుగల పెంటిమేకలన్నిటిని కొంచెము తెలుపుగల ప్రతిదానిని గొట్టెపిల్లలలో నల్లవాటినిన్నిటిని వేరుచేసి తన కుమారుల చేతి కప్పగించి ।

36. తనకును యాకోబునకును మధ్య మూడు దినముల ప్రయాణమంత దూరము పెట్టెను; లాబానుయొక్క మిగిలిన మందను యాకోబు మేపుచుండెను.

37. యాకోబు చినారు జంగిసాలు అను చెట్ల చువ్వలను తీసికొని ఆ చువ్వలలో తెల్లచారలు కనబడునట్లు అక్కడక్కడ వాటి తొక్కలు ఒలిచి

38. మందలు నీళ్లు త్రాగ వచ్చినప్పుడు అవి చూలు కట్టుటకు అతడు తాను ఒలిచిన చువ్వలను మందలు త్రాగుటకు వచ్చు కాలువలలోను నీళ్లగాళ్లలోను వాటియెదుట పెట్టగా

39. మందలు ఆ చువ్వల యెదుట చూలు కట్టి చారలైనను పొడలైనను మచ్చలైనను గల పిల్లలను ఈనెను.

40. యాకోబు ఆ గొట్టెపిల్లలను వేరుచేసి, చారలుగల వాటి తట్టును లాబాను మందలలో నల్లని వాటి తట్టును మందల ముఖములు త్రిప్పి తన మందలను లాబాను మందలతో నుంచక వాటిని వేరుగా ఉంచెను.

41. మందలో బలమైనవి చూలు కట్టినప్పుడెల్లను అవి ఆ చువ్వల యెదుట చూలు కట్టినట్లు యాకోబు మంద కన్నుల యెదుట కాలువలలో ఆ చువ్వలు పెట్టెను.

42. మంద బలహీనమైనప్పుడు పెట్టలేదు. అట్లు బలహీనమైనవి లాబానుకును బలమైనవి యాకోబునకును వచ్చెను.

43. ఆ ప్రకారము ఆ మనుష్యుడు అత్యధికముగా అభివృద్ధిపొంది విస్తారమైన మందలు దాసీలు దాసులు ఒంటెలు గాడిదలు గలవాడాయెను.

●31. లాబాను కుమారులు-మన తండ్రికి కలిగినది యావత్తును యాకోబు తీసికొని, మన తండ్రికి కలిగిన దానివలన ఈ యావదాన్ని సంపాదించెనని చెప్పుకొనిన మాటలు యాకోబు వినెను.

2. మరియు అతడు లాబాను ముఖము చూచినప్పుడు అది నిన్న మొన్న ఉండినట్లు అతనియెడల ఉండలేదు.

3. అప్పుడు **యావె**-నీ పితరుల దేశమునకు నీ బంధువులయొద్దకు తిరిగి వెళ్లుము; నేను నీకు తోడై యుండెదనని యాకోబుతో చెప్పగా

4. యాకోబు పొలములో తన మందయొద్ద రాహేలును లేయాను పిలువనంపి వారితో యిట్లనెను.

5. -మీ తండ్రి కటాక్షము నిన్న మొన్న నా మీద ఉండినట్లు ఇప్పుడు నామీద నుండలేదని నాకు కనబడుచున్నది; అయితే నా తండ్రియొక్క ఎలోహీం నాకు తొడై యున్నాడు; ।

6. మీ తండ్రికి నా యావచ్చితో కొలువుచేసితిని మీకు తెలిసే యున్నది.

7. మీ తండ్రి నన్ను మోసపుచ్చి పదిమార్లు నా జీతము మార్చెను; అయినను ఎలోహీం అతని నాకు హాని చేయ నియ్యలేదు.

8. అతడు-పొడలు గలవి నీ జీతమగునని చెప్పినయెడల అప్పుడు మంద లన్నియు చారలుగల పిల్లలనీనెను. ।

9. అట్లు ఎలోహీం మీ తండ్రి పశువులను తీసి నాకిచ్చెను

10. మందలు చూలుకట్టు కాలమున నేను స్వప్నమందు కన్నులెత్తి చూడగా గొట్టెలను దాటు పొట్టేళ్లు చారలైనను పొడలైనను మచ్చలైనను గలవైయుండెను.

11. మరియు ఆ స్వప్నమందు ఎలోహీం దూత-యాకోబా అని నన్ను పిలువగా-చిత్తము సర్వాధికారి అని చెప్పితిని.

12. అప్పుడు ఆయన-నీ కన్నులెత్తి చూడుము; గొట్టెలను దాటుచున్న పొట్టేళ్లన్నియు చారలైనను పొడలైనను మచ్చలైనను గలవి; ఏలయనగా లాబాను నీకు చేయుచున్నది యావత్తును చూచితిని ।

13. నీవక్కడ స్తంభముమీద నూనె పోసితివో, యొక్కడ నాకు మ్రొక్కుబడి చేసితివో ఆ బేతేలు ఎలోహీంను నేనే. ఇప్పుడు నీవు లేచి యీ

దేశములోనుండి బయలుదేరి నీవు పుట్టిన దేశమునకు తిరిగి వెళ్లుమని నాతో చెప్పెననెను.

14. అందుకు రాహేలును లేయాయు-యింక మా తండ్రి యింట మాకు పాలు పంపు లెక్కడివి?

15. అతడు మమ్మును అన్యులుగా చూచుటలేదా? అతడు మమ్మును అమ్మివేసి, మాకు రావలసిన ద్రవ్యమును బొత్తుగా తినివేసెను.

16. ఎలోహీం మా తండ్రి యొద్దనుండి తీసివేసిన ధనమంతయు మాదియు మా పిల్లలదియునైయున్నది గదా? కాబట్టి ఎలోహీం నీతో చెప్పినట్లెల్ల చేయుమని అతని కుత్తరమియ్యగా ।

17. యాకోబు లేచి తన కుమారులను తన భార్యలను ఒంటెలమీద నెక్కించి ।

18. కనానుదేశమునకు తన తండ్రియైన ఇస్సాకు నొద్దకు వెళ్లుటకు తన పశువులన్నిటిని, తాను సంపాదించిన సంపద యావత్తును, పద్దన రాములో తాను సంపాదించిన ఆస్తియావత్తును తీసికొని పోయెను.

19. లాబాను తన గొట్టెబొచ్చు కత్తిరించుటకు వెళ్లియుండగా రాహేలు తన తండ్రి యింటనున్న గృహదేవతలను దొంగిలెను.

20. యాకోబు తాను పారిపోవుచున్నానని సిరియావాడైన లాబానుకు తెలియచేయకపోవుటవలన అతని మోసపుచ్చినవాడాయెను.

21. అతడు తనకు కలిగినదంతయు తీసికొని పారిపోయెను. అతడు లేచి నది దాటి గిలాదు కొండతట్టు అభిముఖుడై వెళ్లెను.

22. యాకోబు పారిపోయెనని మూడవ దినమున లాబానుకు తెలుప బడెను.

23. అతడు తన బంధువులను వెంటబెట్టుకొని యేడు దినముల ప్రయాణమంత దూరము అతని తరుముకొని పోయి, గిలాదు కొండమీద అతని కలిసికొనెను.

24. ఆ రాత్రిస్వప్నముందు ఎలోహీం సిరియావాడైన లాబాను నొద్దకు వచ్చి-నీవు యాకోబుతో మంచిగాని చెడ్డగాని పలుకకము జాగ్రత్త సుమీ అని అతనితో చెప్పెను.

25. లాబాను యాకోబును కలిసికొనెను. యాకోబు తన గుడారము ఆ కొండమీద వేసికొనియుండెను; లాబానును తన బంధువులతో గిలాదు కొండమీద గుడారము వేసికొనెను.

26. అప్పుడు లాబాను యాకోబుతో-నీవేమి చేసితివి? నన్ను మోసపుచ్చి, కత్తితో చెరపట్టబడిన వారిని వలె నా కుమార్తెలను కొనిపోనేల?

27. నీవు నాకు చెప్పక రహస్యముగా పారిపోయి నన్ను మోసపుచ్చితివేల? సంభ్రమముతోను పాటలతోను మద్దెలతోను సితారాలతోను నిన్ను సాగనంపుదునే.

28. అయితే నీవు నా కుమారులను నా కుమార్తెలను నన్ను ముద్దు పెట్టుకొననియ్యక పిచ్చిపట్టి యిట్లు చేసితివి.

29. మీకు హాని చేయుటకు నా చేతనవును; అయితే పోయిన రాత్రి మీ తండ్రియొక్క ఎలోహీం-నీవు యాకోబుతో మంచిగాని చెడ్డగాని పలుకకము జాగ్రత్త సుమీ అని నాతో చెప్పెను.

30. నీ తండ్రి యింటిమీద బహు వాంఛగలవాడవై వెళ్లగోరిన యెడల వెళ్లుము, నా దేవతలనేల దొంగిలితివనగా ।

31. యాకోబు-నీవు బలవంతముగా నా యొద్దనుండి నీ కుమార్తెలను తీసికొందువేమో అనుకొని భయపడితిని ।

32. ఎవరియొద్ద నీ దేవతలు కనబడునో వారు బ్రదుకకూడదు. నీవు నా యొద్దనున్న వాటిని మన బంధువుల యెదుట వెదికి నీ దానిని తీసికొనుమని లాబానుతో చెప్పెను. రాహేలు వాటిని దొంగిలెనని యాకోబునకు తెలియలేదు.

33. లాబాను యాకోబు గుడారములలోనికి లేయా గుడారములోనికి ఇద్దరు దాసీల గుడారములలోనికి వెళ్లెను గాని అతనికేమియు దొరకలేదు. తరువాత అతడు లేయా గుడారములోనుండి బయలుదేరి రాహేలు గుడారములోనికి వెళ్లెను.

34. రాహేలు ఆ విగ్రహములను తీసికొని ఒంటె సామాగ్రిలో పెట్టి వాటిమీద కూర్చుండెను. కాగా లాబాను ఆ గుడారమందంతటను తడవి

చూచినప్పటికిని అవి దొరకలేదు.

35. ఆమె తన తండ్రితో-తమ యెదుట నేను లేవలేనందున తాము కోపపడకూడదు; నేను కడగానున్నానని చెప్పెను. అతడంత వెదకినను ఆ విగ్రహములు దొరకలేదు.

36. యాకోబు కోపపడి లాబానుతో వాదించి అతనితో-నీవిట్లు మండిపడి నన్ను తరుమనేల? నేను చేసిన ద్రోహమేమి? పాపమేమి?

37. నీవు నా సమస్త సామగ్రి తడిచి చూచిన తరువాత నీ యింటి వస్తువులన్నిటిలో ఏది దొరికెను? నా వారి యెదుటను నీ వారి యెదుటను అది యిట్లు తెచ్చిపెట్టుము; వారు మన ఉభయుల మధ్య తీర్పు తీర్చుదురు.

38. ఈ యిరవది యేండ్లు నేను నీయొద్దనుంటిని. నీ గొట్టెలైనను మేకలైనను ఈచుకొని పోలేదు, నీ మందపాటిట్టెళ్లను నేను తినలేదు.

39. దుష్టస్వగములచేత చీల్చబడినదానిని నీ యొద్దకు తేక ఆ నష్టము నేనే పెట్టుకొంటిని. పగటియందు దొంగిలింపబడిన దాని నేమి రాత్రి యందు దొంగిలింపబడినదానినేమి నాయొద్ద పుచ్చుకొంటివి; నేను ఈలాగుంటిని.

40. పగటి యెండకును రాత్రి మంచుకును నేను క్షీణించిపోతిని; నిద్ర నా కన్నులకు దూరమాయెను.

41. ఇదివరకు నీ యింటిలో ఇరువది యేండ్లు ఉంటిని. నీ యిద్దరి కుమార్తెల నిమిత్తము పదునాలుగేండ్లును, నీ మంద నిమిత్తము ఆరేండ్లును నీకు కొలువు చేసితిని. అయినను నీవు నా జీతము పదిమారులు మార్చితివి.

42. నా తండ్రి ఎలోహీం, అబ్రాహాము ఎలోహీం, ఇస్సాకు భయపడిన ఎలోహీం నాకు తోడైయుండనియెడల నిశ్చయముగా నీవు నన్ను వట్టిచేతులతోనే పంపివేసియుండువు. ఎలోహీం నా ప్రయాసమును నా చేతుల కష్టమును చూచి, పోయిన రాత్రి నిన్ను గద్దించెనని లాబానుతో చెప్పెను.

43. అందుకు లాబాను-ఈ కుమార్తెలు నా కుమార్తెలు, ఈ కుమారులు నా కుమారులు, ఈ మంద నా మంద, నీకు కనబడుచున్నది అంతయు నాది, ఈ నా కుమార్తెలనైనను వీరు కనిన కుమారులనైనను నేడు నేనేమి చేయగలను? ।

44. కావున నేనును నీవును నిబంధన చేసికొందుము రమ్ము, అది నాకును నీకును మధ్య సాక్షిగా ఉండునని యాకోబుతో ఉత్తరమియ్యగా

45. యాకోబు ఒక రాయితీసికొని దానిని స్తంభముగా నిలువబెట్టెను.

46. మరియు యాకోబు-రాళ్లు కూర్చుండని తన బంధువులతో చెప్పెను. వారు రాళ్లు తెచ్చి కుప్ప వేసిరి; అక్కడ వారు ఆ కుప్పయొద్ద భోజనము చేసిరి.

47. లాబాను దానికి యగర్ శాహదూతా<sup>1</sup> (అనగా-సాక్షి కుప్ప)అను పేరు పెట్టెను. అయితే యాకోబు దానికి గలేదు అను పేరు పెట్టెను.

48. లాబాను-నేడు ఈ కుప్ప నాకును నీకును మధ్య సాక్షిగా ఉండునని చెప్పెను. కాబట్టి దానికి గలేదను పేరు పెట్టెను. మరియు-మనము ఒకరికొకరము దూరముగా నుండగా **యావె** నాకును నీకును మధ్య జరుగునది కనిపెట్టునని చెప్పెను గనుక దానికి మిస్సా అను పేరు పెట్టబడెను.

49. అంతట లాబాను-నీవు నా కుమార్తెలను బాధపెట్టినను, నా కుమార్తెలను గాక యితర స్త్రీలను పెండ్లిచేసికొనినను, చూడుము, మనయొద్ద ఎవరును లేరు గదా, నాకును నీకును ఎలోహీమే సాక్షి అని చెప్పెను.

51. మరియు లాబాను-నాకును నీకును మధ్య నేను నిలిపిన యీ స్తంభమును చూడుము ఈ కుప్ప చూడుము.

52. హాని చేయవలెనని నేను ఈ కుప్ప దాటి నీ యొద్దకు రాకను, నీవు ఈ కుప్పను ఈ స్తంభమును దాటి నా యొద్దకు రాకను ఉండుటకు ఈ కుప్ప సాక్షి యీ స్తంభమును సాక్షి.

53. అబ్రాహాము ఎలోహీం నాహెారు ఎలోహీం వారి తండ్రి ఎలోహీం మన మధ్య న్యాయము తీర్చునని చెప్పెను. అప్పుడు యాకోబు తన



తండ్రియైన ఇస్సాకు భయపడిన ఎలోహీం తోడని ప్రమాణము చేసెను. 54.యాకోబు ఆ కొండమీద బలి యర్పించి భోజనము చేయుటకు తన బంధువులను పిలువగా వారు భోజనము చేసి కొండమీద ఆ రాత్రి వెళ్లబుచ్చిరి.

55.తెల్లవారినప్పుడు లాబాను లేచి తన కుమారులను తన కుమార్తెలను ముద్దుపెట్టుకొని వారిని దీవించి బయలుదేరి తన ఊరికి వెళ్లిపోయెను.

●32.యాకోబు తన త్రోవను వెళ్లుచుండగా **యావె** దూతలు అతనిని ఎదుర్కొనిరి.

2.యాకోబు వారిని చూచి-ఇది ఎలోహీం సేన అని చెప్పి ఆ చోటికి మహానయాము<sup>1</sup> (అనగా-రెండు సేనలు)అను పేరు పెట్టెను.

3.యాకోబు ఎదోము దేశమున, అనగా శేయారు దేశముననున్న తన సహౌదరుడైన ఏశావునొద్దకు దూతలను తనకు ముందుగా పంపి-మీరు నా ప్రభువైన ఏశావుతో-ఇంతవరకు నేను లాబాను నొద్ద నివసించి యుంటిని;

5.నాకు పశువులు గాడిదలు మందలు దాసదాసీజనమును కలరు; నీ కటాక్షము నాయందు కలుగునట్లుగా నా ప్రభువునకిది తెలియచేయ నంపితిని నీ సేవకుడైన యాకోబు అనెనని చెప్పుడని వారి కాజ్ఞాపించెను.

6.ఆ దూతలు యాకోబునొద్దకు తిరిగివచ్చి-మేము నీ సహౌదరుడైన ఏశావునొద్దకు వెళ్లితిమి; అతడు నాలుగువందలమందితో నిన్ను ఎదుర్కొన వచ్చుచున్నాడని చెప్పగా ।

7.యాకోబు మిక్కిలి భయపడి తొందరపడి ।

8.-ఏశావు ఒక గుంపు మీదికి వచ్చి దాని హతము చేసినయెడల మిగిలిన గుంపు తప్పించుకొనిపోవుననుకొని, తనతోనున్న జనులను మందలను పశువులను ఒంటెలను రెండు గుంపులుగా విభాగించెను.

9.అప్పుడు యాకోబు-నా తండ్రియైన అబ్రాహాము ఎలోహీ, నా తండ్రియైన ఇస్సాకు ఎలోహీ,-నీ దేశమునకు నీ బంధువులయొద్దకు తిరిగి వెళ్ళుము, నీకు మేలు చేసెదనని నాతో చెప్పిన **యావె**, ।

10.నీవు నీ సేవకునికి చేసిన సమస్తమైన ఉపకారములకును సమస్త సత్యమునకును అపాత్రుడను, ఎట్లనగా నా చేతి కఱ్ఱతో మాత్రమే యీ యొర్దాను దాటితిని; ఇప్పుడు నేను రెండు గుంపులైతిని.

11.నా సహౌదరుడైన ఏశావు చేతినుండి దయచేసి నన్ను తప్పించుము; అతడు వచ్చి పిల్లలతో తల్లిని, నన్ను చంపునేమో అని అతనికి భయపడు చున్నాను.

12.నీవు-నేను నీకు తోడై నిశ్చయముగా నీకు మేలు చేయుచు, విస్తార మగుటవలన లెక్కొనలేని సమద్రపు ఇసుకవలె నీ సంతానము విస్తరింపజేయుదునని సెలవిచ్చితివే అనెను.

13.అతడు అక్కడ ఆ రాత్రి గడిపి తాను సంపాదించిన దానిలో తన అన్నయైన ఏశావు కొరకు ఒక కాసుకను ।

14.అనగా రెండువందల మేకలను ఇరువది మేకపోతులను రెండు వందల గొట్టెలను ఇరువది పొట్టేళ్లను ।

15.ముప్పది పాడి ఒంటెలను వాటి పిల్లలను నలుబది ఆవులను పది ఆబోతులను ఇరువది అడుగాడిదలను పది గాడిద పిల్లలను తీసికొని మందమందను వేరు వేరుగా ।

16.తన దాసులచేతి కప్పగించి-మీరు మందమందకు నడుమ ఎడముంచి నాకంటె ముందుగా సాగిపోండని తన దాసులతో చెప్పెను.

17.మరియు వారిలో మొదటివానితో-నా సహౌదరుడైన ఏశావు నిన్ను ఎదుర్కొని-నీవెవరివాడవు? ఎక్కడికి వెళ్ళుచున్నావు? నీ ముందరనున్నవి యెవరివని నిన్ను అడిగినయెడల ।

18.నీవు-ఇవి నీ సేవకుడైన యాకోబువి; ఇది నా ప్రభువైన ఏశావు కొరకు పంపబడిన కాసుక; అదిగో అతడు మా వెనుక వచ్చుచున్నాడని చెప్పుమని ఆజ్ఞాపించెను.

19.అతడట్లు-నేను ముందుగా వంపుచున్న కాసుకవలన అతని సమాధానపరచిన తరువాత నేను అతని ముఖము చూచెదను; అతడప్పుడు ఒకవేళ నన్ను కటాక్షించుననుకొని-మీరు ఏశావును చూచినప్పుడు ఆ

చొప్పున అతనితో చెప్పవలెననియు 20.మీరు-ఇదిగో నీ సేవకుడైన యాకోబు మా వెనుక వచ్చుచున్నాడని చెప్పవలెననియు రెండవవానికిని మూడవవానికిని మందల వెంబడి వెళ్ళినవారికందరికిని ఆజ్ఞాపించెను.

21.అతడు కాసుకను తనకు ముందుగా పంపించి తాను గుంపులో ఆ రాత్రి నిలిచెను.

22.ఆ రాత్రి అతడు లేచి తన యిద్దరు భార్యలను తన యిద్దరు దాసీలను తన పడకొందుమంది పిల్లలను తీసికొని యబ్బోకు రేవు దాటిపోయెను.

23.యాకోబు వారిని తీసికొని యేరు దాటించి తనకు కలిగినదంతయు పంపివేసెను.

24.యాకోబు ఒక్కడు మిగిలిపోయెను; ఒక నరుడు తెల్లవారువరకు అతనితో పెనుగులాడెను.

25.తాను అతని గెలువకుండుట చూచి తొడగూటిమీద అతనిని కొట్టెను. అప్పుడతడు ఆయనతో పెనుగులాడుటవలన యాకోబు తొడ గూడు పసిలెను.

26.ఆయన-తెల్లవారుచున్నది గనుక నన్ను పోనిమ్మునగా అతడు-నీవు నన్ను ఆశీర్వదించితేనే గాని నిన్ను పోనియ్యననెను.

27.ఆయన-నీపేరేమని యడుగగా అతడు-యాకోబు అని చెప్పెను.

28.అప్పుడు ఆయన-నీవు ఎలోహీంతోను మనుష్యులతోను పోరాడి గెలిచితివి గనుక ఇకమీదట నీ పేరు ఇశ్రాయేలే<sup>2</sup> (అనగా-ఎలోహీంతో పోరాడువాడు) గాని యాకోబు అనబడదని చెప్పెను.

29.అప్పుడు యాకోబు-నీ పేరు దయచేసి తెలుపుమనెను. అందు కాయన-నీవు ఎందునిమిత్తము నా పేరు అడిగితివని చెప్పి అక్కడ అతని నాశీర్వదించెను.

30.యాకోబు-నేను ముఖాముఖిగా ఎలోహీంను చూచితిని అయినను నా ప్రాణము దక్కినదని ఆ స్థలమునకు పెనూయేలు<sup>3</sup> (అనగా ఎలోహీం ముఖము)అనుపేరు పెట్టెను. అతడు పెనూయేలునుండి సాగిపోయినప్పుడు సూర్యోదయమాయెను; అప్పుడతడు తొడకుంటుచు నడిచెను.

32.అందుచేత ఆయన యాకోబు తొడగూటిమీది తుంటినరము కొట్టి నందున నేటివరకు ఇశ్రాయేలీయులు తొడగూటిమీదనున్న తుంటినరము తినరు.

●33.యాకోబు కన్నులెత్తి చూచినప్పుడు ఏశావును అతనితో నాలుగు వందలమంది మనుష్యులును వచ్చుచుండిరి.

2.అప్పుడతడు తన పిల్లలను లేయా రాహేలులకును ఇద్దరు దాసీలకును పంచి అప్పగించెను. అతడు ముందర దాసీలను, వారి పిల్లలను వారి వెనుక లేయాను ఆమె పిల్లలను ఆ వెనుక రాహేలును యోసేపును ఉంచి ।

3.తాను వారి ముందర వెళ్ళుచు తన సహౌదరుని సమీపించువరకు ఏడుమార్లు నేలను సాగిలపడెను.

4.అప్పుడు ఏశావు అతనిని ఎదుర్కొన పరుగెత్తి అతనిని కౌగిలించుకొని అతని మెడమీద పడి ముద్దుపెట్టుకొనెను; వారిద్దరు కన్నీరు విడిచిరి.

5.ఏశావు కన్నులెత్తి ఆ స్త్రీలను పిల్లలను చూచి-వీరు నీకేమి కావలెనని అడిగినందుకు అతడు వీరు ఎలోహీం నీ సేవకునికి దయచేసిన పిల్లలే అని చెప్పెను.

6.అప్పుడు ఆ దాసీలును వారి పిల్లలును దగ్గరకు వచ్చి సాగిలపడిరి.

7.లేయాయు ఆమె పిల్లలును దగ్గరకు వచ్చి సాగిలపడిరి. ఆ తరువాత యోసేపును రాహేలును దగ్గరకు వచ్చి సాగిలపడిరి.

8.ఏశావు-నాకు ఎదురుగావచ్చిన ఆ గుంపంతయు ఎందుకని అడుగగా అతడు-నా ప్రభువు కటాక్షము నా మీద వచ్చుటకే అని చెప్పెను.

9.అప్పుడు ఏశావు-సహౌదరుడా, నాకు కావలసినంత ఉన్నది, నీది నీవే ఉంచుకొమ్ముని చెప్పెను.

10.అప్పుడు యాకోబు-అట్లు కాదు; నీ కటాక్షము నా మీద నున్నయెడల చిత్తగించి నాచేత ఈ కాసుక పుచ్చుకొనుము, ఎలోహీం ముఖము చూచినట్లు నీ ముఖము చూచితిని; నీ కటాక్షము నామీద వచ్చినది

గదా;|

- 11.నేను నీయొద్దకు తెచ్చిన కానుకను చిత్తగించి పుచ్చుకొనుము; ఎలోహీం నన్ను కనికరించెను; మరియు నాకు కవలసినంత ఉన్నదని చెప్పి అతని బలవంతము చేసెను గనుక అతడు దాని పుచ్చుకొని|
- 12.-మనము వెళ్లుదము; నేను నీకు ముందుగా సాగిపోవుదునని చెప్పగా
- 13.అతడు-నా యొద్ద నున్న పిల్లలు పసిపిల్లలనియు, గొట్టెలు మేకలు పశువులు పాలిచ్చునవి అనియు నా ప్రభువుకు తెలియును. ఒక్కదినమే వాటిని వడిగా తోలినయెడల ఈ మందఅంతయు చచ్చును.|
- 14.నా ప్రభువు దయచేసి తన దాసునికి ముందుగా వెళ్లవలెను. నేను నా ప్రభువునొద్దకు శేయారునకు వచ్చువరకు, నా ముందర నున్న మందలు నడువగలిగిన కొలదిని ఈ పిల్లలు నడువగలిగినకొలదిని వాటిని మెల్లగా నడిపించుకొని వచ్చెదనని అతనితో చెప్పెను.|
- 15.అప్పుడు ఏశావు-నీ కిష్టమైనయెడల నాయొద్దనున్న యీ జనులలో కొందరిని నీ యొద్ద విడిచిపెట్టుదునని చెప్పగా-అతడు అదియేల? నా ప్రభువు కటాక్షము నా మీద నుండనిమ్మనెను.|
- 16.ఆ దినమున ఏశావు తన త్రోవను శేయారునకు తిరిగిపోయెను.|
- 17.అప్పుడు యాకోబు సుక్కోతుకు<sup>1</sup> (పాకలు) ప్రయాణమై పోయి తనకొక యిల్లు కట్టించుకొని తన పశువులకు పాకలు వేయించెను. అందుచేత ఆ చోటికి సుక్కోతు అను పేరు పెట్టబడెను.|
- 18.అట్లు యాకోబు పద్దనరాములోనుండి వచ్చిన తరువాత కనాను దేశములో నున్న షెకెమును ఊరికి సురక్షితముగా వచ్చి ఆ ఊరిముందర తన గుడారములు వేసెను.|
- 19.మరియు అతడు తన గుడారములు వేసిన పొలముయొక్క భాగమును షెకెము తండ్రియైన హమోరు కుమారులయొద్ద నూరు వరహాలకు కొని|
- 20.అక్కడ ఒక బలిపీఠము కట్టించి దానికి ఏల్ ఏలోహీయి ఇశ్రాయేలు<sup>2</sup> (అనగా ఇశ్రాయేలు ఎలోహీమే ఎలోహీం) అను పేరు పెట్టెను.|

●34.లేయా యాకోబునకు కనిన కుమార్తెయైన దీనా ఆ దేశపు కుమార్తెలను చూడ వెళ్లెను.|

- 2.ఆ దేశము నేలిన హివ్వీయుడైన హమోరు కుమారుడగు షెకెము ఆమెను చూచి ఆమెను పట్టుకొని ఆమెతో శయనించి ఆమెను అవమాన పరచెను.|
- 3.అతని మనస్సు యాకోబు కుమార్తెయైన దీనా మీదనే ఉండెను; అతడు ఆ చిన్నదాని ప్రేమించి ఆమెతో ప్రీతిగా మాటలాడి |
- 4.ఈ చిన్నదాని నాకు పెండ్లిచేయుమని తన తండ్రియైన హమోరును అడిగెను.|
- 5.తన కుమార్తెను అతడు చెరిపెనని యాకోబు విని, తన కుమారులు పశువులతో పొలములలో నుండినందున వారు వచ్చువరకు ఊర కుండెను.|
- 6.షెకెము తండ్రియగు హమోరు యాకోబుతో మాటలాడుటకు అతని యొద్దకు వచ్చెను.|
- 7.యాకోబు కుమారులు ఆ సంగతి విని పొలములోనుండి వచ్చిరి. అతడు యాకోబు కుమార్తెతో శయనించి ఇశ్రాయేలు జనములో అవమాన కరమైన కార్యము చేసెను; అది చేయరాని పని గనుక ఆ మనుష్యులు సంతాపము పొందిరి, వారికి మిగుల కోపమువచ్చెను.|
- 8.అప్పుడు హమోరు వారితో-షెకెము అను నా కుమారుని మనస్సు మీ కుమార్తెమీదనే ఉన్నది; దయచేసి ఆమెను అతనికిచ్చి పెండ్లిచేయుడి.|
- 9.మీ పిల్లలను మాకిచ్చి మా పిల్లలను మీరు పుచ్చుకొని మాతో వియ్యమంది మా మధ్య నివసించుడి.|
- 10.ఈ దేశము మీ యెదుట ఉన్నది; ఇందులో మీరు నివసించి వ్యాపారము చేసి ఆస్తి సంపాదించుకొనుడని చెప్పెను.|
- 11.మరియు షెకెము-మీ కటాక్షము నా మీద రానీయుడి; మీరేమి అడుగుదురో అది యిచ్చెదను.|
- 12.ఓలియు కట్టుమును ఎంతైనను అడుగుడి; మీరు అడిగినంత యిచ్చెదను; మీరు ఆ చిన్నదాని నాకు ఇయ్యుడని ఆమె తండ్రితోను

ఆమె సహోదరులతోను చెప్పెను.|

- 13.అయితే తమ సహోదరియైన దీనాను అతడు చెరిపినందున యాకోబు కుమారులు షెకెముతోను అతని తండ్రియైన హమోరుతోను కపటముగా ఉత్తరమిచ్చి అనినదేమనగా|
- 14.-మేము ఈ కార్యము చేయలేము, సున్నతి చేయించుకొననివానికి మా సహోదరిని ఇయ్యలేము, అది మాకు అవమానమగును.|
- 15.మీలో ప్రతి పురుషుడు సున్నతి పొంది మావలె నుండినయెడల సరి;|
- 16.ఆ పక్షమందు మీ మాటకొప్పుకొని, మా పిల్లలను మీకిచ్చి మీ పిల్లలను మేము పుచ్చుకొని మీ మధ్య నివసించెదము, అప్పుడు మనము ఏకజనమగుదుము.|
- 17.మీరు మా మాట విని సున్నతి పొందనియెడల మా పిల్లను తీసికొని పోవుదుమని చెప్పగా |
- 18.వారి మాటలు హమోరుకును హమోరు కుమారుడైన షెకెముకును ఇష్టముగా నుండెను.|
- 19.ఆ చిన్నవాడు యాకోబు కుమార్తెయందు ప్రీతిగలవాడు గనుక అతడు తన తండ్రి యింటి వారందరిలో ఘనుడు |
- 20.హమోరును అతని కుమారుడైన షెకెమును తమ ఊరిగవిని యొద్దకు వచ్చి తమ ఊరి జనులతో మాటలాడుచు |
- 21.-ఈ మనుష్యులు మనతో సమాధానముగా నున్నారు గనుక వారిని ఈ దేశమందు ఉండనిచ్చి యిందులో వ్యాపారము చేయనియ్యుడి, ఈ భూమి వారికిని చాలినంత విశాలమై యున్నదిగదా, మనము వారి పిల్లలను పెండ్లిచేసికొని మన పిల్లలను వారికి ఇతము.|
- 22.అయితే ఒకటి, ఆ మనుష్యులు సున్నతి పొందునట్లు మనలో ప్రతి పురుషుడు సున్నతి పొందినయెడలనే మన మాటకు వారు ఒప్పుకొని మనలో నివసించి యేక జనముగా నుందురు.|
- 23.వారి మందలు వారి ఆస్తి వారి పశువులన్నియు మనవగునుగదా; ఎట్లయినను మనము వారి మాటకు ఒప్పుకొందము, అప్పుడు వారు మనలో నివసించెదరనగా |
- 24.హమోరును అతని కుమారుడగు షెకెమును చెప్పిన మాట అతని ఊరిగవిని ద్వారా వెళ్లువారందరును వినిరి. అప్పుడతను ఊరిగవిని ద్వారా వెళ్లువారిలో ప్రతిపురుషుడు సున్నతి పొందెను.|
- 25.మూడవ దినమున వారు బాధపడుచుండగా యాకోబు కుమారులలో నిద్దరు, అనగా దీనా సహోదరులైన షిమ్యోనును లేవీయు, తమ కత్తులు చేతపట్టుకొని యెవరికి తెలియకుండ ఆ ఊరిమీదపడి ప్రతి పురుషుని చంపిరి.|
- 26.వారు హమోరును అతని కుమారుడైన షెకెమును కత్తివాత చంపి షెకెము ఇంటనుండి దీనాను తీసికొని వెళ్లిపోయిరి.|
- 27.తమ సహోదరిని చెరిపినందున యాకోబు కుమారులు చంపబడిన వారు ఉన్నచోటికి వచ్చి ఆ ఊరు దోచుకొని |
- 28.వారి గొట్టెలను పశువులను గాడిదలను ఊరిలోని దేమి పొలములోనిదేమి|
- 29.వారి ధనము యావత్తును తీసికొని, వారి పిల్లలనందరిని వారి స్త్రీలను చెరపట్టి, యిండ్లలోనున్నదంతయు దోచుకొనిరి.|
- 30.అప్పుడు యాకోబు షిమ్యోనును లేవీని చూచి మీరు నన్ను బాధపెట్టి యీ దేశ నివాసులైన కనానీయులలోను పెరిజ్జీయులలోను అసహ్యునిగా చేసితిరి; నా జనసంఖ్య కొంచెమే; వారు నా మీదికి గుంపుగా వచ్చి నన్ను చంపెదరు; నేనును నా యింటివారును నాశనమగుదుమని చెప్పెను.|
- 31.అందుకు వారు-వేశ్యయెడల జరిగించినట్లు మా సహోదరియెడల ప్రవర్తింపవచ్చునా అనిరి.||

●35.ఎలోహీం యాకోబుతో-నీవు లేచి బేతేలునకు వెళ్లి అక్కడ నివసించి, నీ సహోదరుడైన ఏశావు ఎదుటనుండి నీవు పారిపోయినప్పుడు నీకు కనబడిన ఎలోహీంకు అక్కడ బలిపీఠము



కట్టుమని చెప్పగా ।

2. యాకోబు తన యింటివారితోను తనయొద్ద నున్నవారందరితోను-  
మీ యొద్దనున్న అన్యదేవతలను పారవేసి మిమ్మును మీరు శుచిపరచుకొని  
మీ వస్త్రములను మార్చుకొనుడి. మనము లేచి బేతేలునకు వెళ్ళుదుము;  
నా శ్రమ దినమున నా కుత్తరమిచ్చి నేను వెళ్ళిన మార్గమున నాకు  
తోడైయుండిన ఎలోహీంకు బలిపీఠము అక్కడ కట్టెదనని చెప్పెను.।

4. వారు తమయొద్దనున్న అన్యదేవతలన్నిటిని తమ చెవులనున్న పోగులను  
యాకోబునకు అప్పగింపగా యాకోబు షెకెము దగ్గరనున్న మస్తకి వృక్షము  
క్రింద వాటిని దాచిపెట్టెను.।

5. వారు ప్రయాణమై పోయినప్పుడు, ఎలోహీం భయము వారి చుట్టున్న  
పట్టణములమీద నుండెను గనుక వారు యాకోబు కుమారులను  
తరుమలేదు.।

6. యాకోబును అతనితో నున్న జనులందరును కనానులో లూజుకు,  
అనగా బేతేలునకు వచ్చిరి.।

7. అతడు తన సహోదరుని యెదుట నుండి పారిపోయినప్పుడు ఎలోహీం  
అక్కడ అతనికి ప్రత్యక్షమాయెను గనుక అక్కడ బలిపీఠమును కట్టి ఆ  
చోటికి ఏల్ బేతేలును<sup>1</sup> (అనగా-బేతేలు ఎలోహీం) పేరుపెట్టిరి.।

8. రిబ్కా దాదియైన దెబోరా చనిపోయి బేతేలునకు దిగువనున్న సింధూర  
వృక్షముక్రింద పాతిపెట్టబడెను, దానికి అల్లీను బాకూత్<sup>2</sup> (ఎద్దు చెట్టు)  
అను పేరు పెట్టబడెను.

9. యాకోబు పద్దనరామునుండి వచ్చుచుండగా ఎలోహీం తిరిగి అతనికి  
ప్రత్యక్షమై అతని నాశీర్వుడించెను.।

10. అప్పుడు ఎలోహీం అతనితో-నీ పేరు యాకోబు; ఇకమీదట నీ  
పేరు యాకోబు అనబడదు; నీ పేరు ఇశ్రాయేలు అని చెప్పి అతనికి  
ఇశ్రాయేలు అను పేరు పెట్టెను.

11. మరియు ఎలోహీం-నేను సర్వశక్తిగల ఎలోహీంను; నీవు ఫలించి  
అభివృద్ధి పొందుము. జనమును జనముల సమూహమును నీవలన  
కలుగును; రాజులును నీ గర్భవాసమున పుట్టెదరు.।

12. నేను అబ్రాహామునకును ఇస్సాకునకును ఇచ్చిన దేశమును నీకిచ్చెదను;  
నీ తరువాత నీ సంతానమునకు ఈ దేశమునిచ్చెదనని అతనితో చెప్పెను.।

13. ఎలోహీం అతనితో మాటలాడిన స్థలమునుండి పరమునకు వెళ్ళెను.।

14. ఆయన తనతో మాటలాడినచోట యాకోబు ఒక స్తంభము, అనగా  
రాతి స్తంభము కట్టించి దానిమీద పానార్పణము చేసి నూనెయు దానిమీద  
పోసెను.।

15. తనతో ఎలోహీం మాటలాడినచోటికి యాకోబు బేతేలును పేరు  
పెట్టెను.।

16. వారు బేతేలునుండి ప్రయాణమై పోయిరి. ఎఫ్రాతాకు వెళ్ళు  
మార్గములో మరికొంత దూరము ఉన్నప్పుడు రాహేలు ప్రసవించుచు  
ప్రసవవేదనతో ప్రయాసపడెను.।

17. ఆమె ప్రసవమువలన ప్రయాసపడుచున్నప్పుడు మంత్రసాని  
ఆమెతో-భయపడకుము; ఇదియు నీకు కుమారుడగునని చెప్పెను ।

18. ఆమె మృతిబొందెను; ప్రాణము పోవుచుండగా ఆమె-అతని పేరు  
బెనోని<sup>3</sup> (అనగా, నా దుఃఖపుత్రుడు) అనెను; అతని తండ్రి అతనికి  
బెన్యామీను<sup>4</sup> (కుడిచేతి పుత్రుడు) అను పేరు పెట్టెను. అట్లు రాహేలు  
మృతిబొంది బేతైహేమును ఎఫ్రాతామార్గమున పాతిపెట్టబడెను.।

20. యాకోబు ఆమె సమాధిమీద ఒక స్తంభము కట్టించెను. అది నేటివరకు  
రాహేలు సమాధిస్తంభము.।

21. ఇశ్రాయేలు ప్రయాణమైపోయి మిగ్గల్ ఏదెరు కవతల తన గుడారము  
వేసెను.।

22. ఇశ్రాయేలు ఆ దేశములో నివసించుచున్నప్పుడు రూబేను వెళ్లి తన  
తండ్రి ఉపపత్నియైన బిల్హాతో శయనించెను; ఆ సంగతి ఇశ్రాయేలునకు  
వినబడెను.

23. యాకోబు కుమారులు పండ్రెండుగురు, యాకోబు జ్యేష్ఠకుమారుడగు  
రూబేను, షిమ్యోను, లేవీ, యూదా, ఇశ్శాఖారు, జెబూలూను; వీరు  
లేయా కుమారులు.।

24. రాహేలు కుమారులు యోసేపు, బెన్యామీను.।

25. రాహేలు దాసియైన బిల్హా కుమారులు దాను, నఫ్తాలి.।

26. లేయా దాసియైన జిల్పా కుమారులు గాదు, ఆషేరు వీరు  
పద్దనరాములో యాకోబునకు పుట్టిన కుమారులు.।

27. అబ్రాహామును ఇస్సాకును పరదేశులైయుండిన మమ్రేలో కిర్యతర్రాకు  
తన తండ్రియైన ఇస్సాకు నొద్దకు యాకోబు వచ్చెను. అదే హెబ్రోను.

28. ఇస్సాకు బ్రదికిన దినములు నూట ఎనుబది సంవత్సరములు.।

29. ఇస్సాకు కాలము నిండిన వృద్ధుడై ప్రాణము విడిచి మృతిబొంది  
తన పితరుల యొద్దకు చేర్చబడెను. అతని కుమారులైన ఏశావు  
యాకోబులు అతని పాతిపెట్టిరి.।।

●36. ఎదోమును ఏశావు వంశావళి ఇదే, ।

2. ఏశావు కనాను కుమార్తెలలో హిత్తీయుడైన ఏలోను కుమార్తెయగు  
ఆదాను, హివ్వీయుడైన సిబ్యోను కుమార్తెయైన అనా కుమార్తెయగు  
అహెూలీబామాను, ।

3. ఇమ్మోయేలు కుమార్తెయు నెబాయోతు సహోదరియునైన బాశెమతును  
పెండ్లియాడెను.।

4. ఆదా ఏశావునకు ఎలీఫజును కనెను. బాశెమతు రగూయేలును కనెను.।

5. అహెూలీబామా యూషును యాలామును కోరహును కనెను. కనాను  
దేశములో ఏశావునకు పుట్టిన కుమారులు వీరే.

6. ఏశావు తన భార్యలను తన కుమారులను తన కుమార్తెలను తన  
యింటివారినందరిని తన మందలను తన సమస్త పశువులను తాను  
కనాను దేశములో సంపాదించిన ఆస్తి యావత్తును తీసికొని తన తమ్ముడైన  
యాకోబు ఎదుటనుండి మరియొక దేశమునకు వెళ్ళిపోయెను;।

7. వారు విస్తారమయిన సంపదగలవారు గనుక వారు కలిసి  
నివసించలేకపోయిరి. వారి పశువులు విశేషమైయున్నందున వారు  
పరదేశులై యుండిన భూమి వారిని భరింపలేకపోయెను.।

8. అప్పుడు ఏశావు శేయారు మన్యములో నివసించెను. ఏశావు అనగా  
ఎదోము.

9. శేయారు మన్యములో నివసించిన ఎదోమీయుల తండ్రియైన ఏశావు  
వంశావళి ఇదే, ।

10. ఏశావు కుమారుల పేరులు ఇవే. ఏశావు భార్యయైన బాశెమతు  
కుమారుడగు రగూయేలును.।

11. ఎలీఫజు కుమారులు తేమాను ఓమారు సెపో గాతాము కనజు.  
తిమ్నా ఏశావు కుమారుడైన ఎలీఫజునకు ఉపపత్ని.।

12. ఆమె ఎలీఫజుకు అమాలేకును కనెను. వీరు ఏశావు భార్యయైన  
ఆదా కుమారులు.।

13. రగూయేలు కుమారులు నహతు జెరహు షమ్మా మిజ్జు; వీరు ఏశావు  
భార్యయైన బాశెమతు కుమారులు.।

14. ఏశావు భార్యయైన సిబ్యోను కుమార్తెయగు అనా కుమార్తెయునైన  
అహెూలీబామా కుమారులు ఎవరనగా ఆమె ఏశావునకు కనిన యూషు  
యాలాము కోరహు.।

15. ఏశావు కుమారులలో వీరు నాయకులు; ఏశావు ప్రథమ  
కుమారులలో వీరు నాయకులు; ఏశావు ప్రథమ కుమారుడైన ఎలీఫజు  
కుమారులు, తేమాను నాయకుడు, ఓమారు నాయకుడు, సెపో  
నాయకుడు, కనజు నాయకుడు, ।

16. కోరహు నాయకుడు, గాతాము నాయకుడు, అమాలేకు నాయకుడు.  
వీరు ఎదోము దేశమందు ఎలీఫజు నాయకులు. వీరు ఆదా కుమారులు.।

17. వీరు ఏశావు కుమారుడైన రగూయేలు కుమారులు, నహతు  
నాయకుడు జెరహు నాయకుడు షమ్మా నాయకుడు మిజ్జు నాయకుడు;  
వీరు ఎదోము దేశమందు రగూయేలు సంతానపు నాయకులు. వీరు  
ఏశావు భార్యయైన బాశెమతు కుమారులు.।

18. వీరు ఏశావు భార్యయైన అహెూలీబామా కుమారులు, యూషు  
నాయకుడు యగ్లాము నాయకుడు కోరహు నాయకుడు; వీరు అనా  
కుమార్తెయు ఏశావు భార్యయునైన అహెూలీబామా పుత్రసంతానపు

నాయకులు.

19. ఎదోమను ఏశావు కుమారులు వీరు. వారి వారి సంతానపు నాయకులు వీరు.
20. ఆ దేశ నివాసులైన హోరీయుడైన శేయారు కుమారులు, లోతాను శోబాలు సిబ్బోను అనా ।
21. దిషోను ఏసెరు దీషాను. వీరు ఎదోము దేశమందు శేయారు పుత్రులైన హోరీయుల నాయకులు.
22. లోతాను కుమారులు హోరీ హేమీము; లోతాను సహోదరి తిమ్నా
23. శోబాలు కుమారులు ఆల్వాను మానహడు ఏబాలు షపోఓనాము.
24. సిబ్బోను కుమారులు అయ్య అనా; ఆ అనా తన తండ్రియైన సిబ్బోను గాడిదలను మేపుచుండి అరణ్యములో ఉష్ణధారలు కనుగొనినవాడు.
25. అనా సంతానము దిషోను అనా కుమార్తెయైన అహోలీబామా.
26. దిషోను కుమారులు హెమ్నాను ఎమ్నాను ఇత్రాను కెరాను।
27. ఏసెరు కుమారులు బిల్వాను జవాను అకాను.
28. దీషోను కుమారులు ఊః అరాను.
29. హోరీయుల నాయకులు, లోతాను నాయకుడు శోబాలు నాయకుడు సిబ్బోను నాయకుడు అనా నాయకుడు.
30. దిషోను నాయకుడు ఏసెరు నాయకుడు దీషాను నాయకుడు. శేయారు దేశమందలి వారి నాయకుల చొప్పున వీరు హోరీయుల నాయకులు.
31. మరియు ఏ రాజైనను ఇశ్రాయేలీయుల మీద రాజ్యపరిపాలన చేయకమునుపు, ఎదోము దేశములో రాజ్యపరిపాలన చేసిన రాజు లెవరనగా ।
32. బెయారు కుమారుడైన బెల ఎదోములో రాజ్యపరిపాలన చేసెను. అతని ఊరి పేరు దిన్బా ।
33. బెల చనిపోయిన తరువాత బోస్రావాడైన జెరహు కుమారుడగు యోబాబు అతనికి ప్రతిగా రాజాయెను.
34. యోబాబు చనిపోయిన తరువాత తేమనీయుల దేశస్థుడైన హుషాము అతనికి ప్రతిగా రాజాయెను.
35. హుషాము చనిపోయిన తరువాత మోయాబుదేశమందు మిద్యానును కొట్టివేసిన బదదు కుమారుడైన హదదు అతనికి ప్రతిగా రాజాయెను. అతని ఊరి పేరు అవీతు.
36. హదదు చనిపోయిన తరువాత మశ్రేకావాడైన శమ్లా అతనికి ప్రతిగా రాజాయెను.
37. శమ్లా చనిపోయిన తరువాత నదీతీరమందలి రహెబోతువాడైన షావులు అతనికి ప్రతిగా రాజాయెను.
38. షావులు చనిపోయిన తరువాత అక్కోరు కుమారుడైన బయల్హోనాను అతనికి ప్రతిగా రాజాయెను.
39. అక్కోరు కుమారుడైన బయల్హోనాను చనిపోయిన తరువాత హదరు అతనికి ప్రతిగా రాజాయెను. అతని ఊరి పేరు షాయి. అతని భార్య పేరు మహేతబేలు. ఆమె మేజాహోబు కుమార్తెయైన మత్రేదు కుమార్తె.
40. మరియు వారి వారి వంశముల ప్రకారము వారివారి స్థలములలో వారి వారి పేరుల చొప్పున ఏశావు సంతానపు నాయకుల పేరులేవనగా తిమ్నా నాయకుడు అల్వా నాయకుడు యతేతు నాయకుడు ।
41. అహోలీబామా నాయకుడు ఏలా నాయకుడు పీనోను నాయకుడు
42. కనజు నాయకుడు తేమాను నాయకుడు మిబ్నారు నాయకుడు ।
43. మగ్గీయేలు నాయకుడు ఈరాము నాయకుడు. వీరు తమ తమ స్వాస్థ్యమైన దేశమందు తమ తమ నివాసస్థలముల ప్రకారము ఎదోము నాయకులు. ఏశావు ఎదోమీయులకు మూల పురుషుడు.॥

●37. యాకోబు తన తండ్రి పరదేశవాసిగా ఉండిన కనాను దేశములో నివసించెను.

2. యాకోబు వంశావళి యిది. యోసేపు పదునేడేండ్లవాడై తన సహోదరులతో కూడ మందను మేపుచుండెను. అతడు చిన్నవాడై తన తండ్రి భార్యలైన బిల్వా కుమారుల యొద్దను జిల్వా కుమారుల యొద్దను ఉండెను. అప్పుడు యోసేపు వారి చెడుతనమును గూర్చిన సమాచారము

- వారి తండ్రియొద్దకు తెచ్చుచుండువాడు.
3. మరియు యోసేపు ఇశ్రాయేలు వృద్ధాప్యమందు పుట్టిన కుమారుడు గనుక తన కుమారులందరికంటె ఎక్కువగా అతని ప్రేమించి అతనికొరకు విచిత్రమైన నిలుపుటంగీ కుట్టించెను.
4. అతని సహోదరులు తమ తండ్రి అతనిని తమ అందరికంటె ఎక్కువగా ప్రేమించుట చూచినప్పుడు వారు అతనిమీద పగపట్టి, అతనిని క్షేమసమాచారమైనను అడుగలేక పోయిరి.
5. యోసేపు ఒక కల కని తన సహోదరులతో అది తెలియచెప్పుగా వారు అతనిమీద మరి పగపట్టిరి.
6. అతడు వారిని చూచి-నేను కనిన యీ కలను మీరు దయచేసి వినుడి.
7. అదేమనగా మనము చేనిలో పనలు కట్టుచుంటిమి; నా పన లేచి నిలుచుండగా మీ పనలు నా పనను చుట్టుకొని నా పనకు సాష్టాంగపడెనని చెప్పెను.
8. అందుకతని సహోదరులు-నీవు నిశ్చయముగా మమ్ము నేలెదవా? మామీద నీవు అధికారి వగుదువా అని అతనితో చెప్పి, అతని కలలను బట్టియు అతని మాటలనుబట్టియు అతనిమీద మరింత పగపట్టిరి.
9. అతడింకొక కల కని తన సహోదరులకు తెలియచేసి-ఇదిగో నేను మరియొక కలకంటిని; అందులో సూర్య చంద్రులును పదకొండు నక్షత్రములును నాకు సాష్టాంగపడెనని చెప్పెను.
10. అతడు తన తండ్రితోను తన సహోదరులతోను అది తెలియచెప్పి నప్పుడు అతని తండ్రి అతనితో నీవు కనిన యీ కల యేమిటి? నేను నీ తల్లియు నీ సహోదరులును నిశ్చయముగా వచ్చి నీకు సాష్టాంగపడుదుమా అని అతని గద్దించెను.
11. అతని సహోదరులు అతనియందు అసూయపడిరి. అయితే అతని తండ్రి ఆ మాట జ్ఞాపకముంచుకొనెను.
12. అతని సహోదరులు షెకెములో తమ తండ్రి మందను మేపుటకు వెళ్లిరి.
13. అప్పుడు ఇశ్రాయేలు యోసేపును చూచి-నీ సహోదరులు షెకెములో మంద మేపుచున్నారు. నిన్ను వారియొద్దకు పంపెదను రమ్మన్నప్పుడు అతడు-మంచిదని అతనితో చెప్పెను.
14. అప్పుడతడు నీవు వెళ్లి నీ సహోదరుల క్షేమమును మంద క్షేమమును తెలిసికొని నాకు వర్తమానము తెమ్మని అతనితో చెప్పి హెబ్రోను లోయలోనుండి అతని పంపెను. అతడు షెకెమునకు వచ్చెను.
15. అతడు పొలములో ఇటు అటు తిరుగుచుండగా ఒక మనుష్యుడు అతని చూచి-నీవేమి వెదకుచున్నావని అతని నడిగెను.
16. అందుకతడు-నేను నా సహోదరులను వెదకుచున్నాను, వారు ఎక్కడ మందను మేపుచున్నారో అది దయచేసి నాకు తెలుపుమని అడిగెను.
17. అందుకు ఆ మనుష్యుడు-ఇక్కడనుండి వారు సాగి వెళ్లిరి. వారు -దోతానుకు వెళ్లుదము రండని చెప్పుకొనుట వింటినని చెప్పెను. అప్పుడు యోసేపు తన సహోదరుల కోసము వెళ్లి దోతానులో వారిని కనుగొనెను.
18. అతడు దగ్గరకు రాకమునుపు వారు దూరమునుండి అతని చూచి అతని చంపుటకు దురాలోచన చేసిరి.
19. వారు-ఇదిగో ఈ కలలు కనువాడు వచ్చుచున్నాడు;
20. వీని చంపి యిక్కడనున్న ఒక గుంటలో పారవేసి, దుష్టమృగము వీని తినివేసెనని చెప్పుదము, అప్పుడు వీని కలలేమగునో చూతము రండని ఒకనితో ఒకడు మాటలాడుకొనిరి.
21. రూబేను ఆ మాట విని-మనము వానిని చంపరాదని చెప్పి వారి చేతులలో పడకుండ అతని విడిపించెను.
22. ఎట్లనగా రూబేను అతని తండ్రికి అతని నప్పగించుటకై వారి చేతులలో పడకుండ అతని విడిపింప దలచి-రక్తము చిందింపకుడి; అతనికి హాని ఏమియు చేయక అడవిలోనున్న యీ గుంటలో అతని పడద్రోయుడని వారితో చెప్పెను.
23. యోసేపు తన సహోదరుల యొద్దకు వచ్చినప్పుడు వారు యోసేపు అంగీని అతడు తొడుగుకొని యుండిన ఆ విచిత్రమైన నిలుపుటంగీని తీసివేసి, ।



24. అతని పట్టుకొని ఆ గుంటలో పడద్రోసిరి. ఆ గుంట వట్టిది అందులో నీళ్లులేవు. |

25. వారు భోజనము చేయ కూర్చుండి, కన్నులెత్తి చూడగా ఐగుప్తునకు తీసికొని పోవుటకు గుగ్గిలము మస్తకియు బోశమును మోయుచున్న ఒంటెలతో ఇష్టాయేలీయులైన మార్గస్థులు గిలాదునుండి వచ్చుచుండిరి.

26. అప్పుడు యూదా మనము మన సహోదరుని చంపి వాని మరణమును దాచి పెట్టినందువలన ఏమి ప్రయోజనము?

27. ఈ ఇష్టాయేలీయులకు వానిని అమ్మివేయుదము రండి; వాడు మన సహోదరుడు మన రక్త సంబంధిగదా? వానికి హాని యేమియు చేయరాదని తన సహోదరులతో చెప్పెను. అందుకతని సహోదరులు సమ్మతించిరి. |

28. మిద్యానీయులైన వర్తకులు ఆ మీదుగా వెళ్లుచుండగా, వారు ఆ గుంటలోనుండి యోసేపును పైకి తీసి ఆ ఇష్టాయేలీయులకు ఇరువది తులముల వెండికి అతనిని అమ్మివేసిరి. వారు యోసేపును ఐగుప్తునకు తీసికొనిపోయిరి. |

29. రూబేను ఆ గుంటకు తిరిగివచ్చినప్పుడు యోసేపు గుంటలో లేకపోగా అతడు తన బట్టలు చింపుకొని |

30. తన సహోదరుల యొద్దకు తిరిగి వెళ్లి-చిన్నవాడు లేడే; అయ్యో నేనెక్కడికి పోదుననగా |

31. వారు యోసేపు అంగీని తీసికొని, ఒక మేకపిల్లను చంపి, దాని రక్తములో ఆ అంగీ ముంచి |

32. ఆ విచిత్రమైన నిలుపుటంగీని పంపగా వారు తండ్రియొద్దకు దానిని తెచ్చి-ఇది మాకు దొరికెను, ఇది నీ కుమారుని అంగీ అవునో కాదో గురుతుపట్టమని చెప్పిరి. |

33. అతడు దానిని గురుతుపట్టి-ఈ అంగీ నా కుమారునిదే; దుష్టమృగము వానిని తినివేసెను; యోసేపు నిశ్చయముగా చీల్చబడెను. |

34. యాకోబు తన బట్టలు చింపుకొని తన నడుమున గోనెపట్ట కట్టుకొని అనేక దినములు తన కుమారుని నిమిత్తము అంగలార్చుచుండగా |

35. అతని కుమారులందరును అతని కుమార్తెలందరును అతనిని ఓదార్చుటకు యత్నము చేసిరి; అయితే అతడు ఓదార్చు పొందనొల్లక-నేను అంగలార్చుచు మృతుల లోకమునకు నా కుమారుని యొద్దకు వెళ్లెదనని చెప్పి అతని తండ్రి అతని కోసము ఏడ్చెను. |

36. మిద్యానీయులు ఐగుప్తునకు అతని తీసికొనిపోయి, ఫరోయొక్క ఉద్యోగస్థుడును రాజసంరక్షక సేనాధిపతియునైన పోతీఫరునకు అతనిని అమ్మివేసిరి. |

●38. ఆ కాలమందు యూదా తన సహోదరులను విడిచి హీరా అను ఒక అదుల్లామీయునియొద్ద ఉండుటకు వెళ్లెను. |

2. అక్కడ ఘాయ అను ఒక కనానీయుని కుమార్తెను యూదా చూచి ఆమెను తీసికొని ఆమెతో పోయెను. |

3. ఆమె గర్భవతియై కుమారుని కనగా అతడు వానికి ఏరు అను పేరు పెట్టెను. |

4. ఆమె మరల గర్భవతియై కుమారుని కని వానికి ఓనాను అను పేరు పెట్టెను. |

5. ఆమె మరల గర్భవతియై కుమారుని కని వానికి షేలా అను పేరు పెట్టెను. ఆమె వీని కనినప్పుడు అతడు కజీబులో నుండెను. |

6. యూదా తన జ్యేష్ఠకుమారుడైన ఏరునకు తామారు అను దానిని పెండ్లి చేసెను. |

7. యూదా జ్యేష్ఠకుమారుడైన ఏరు **యావె** దృష్టికి చెడ్డవాడు గనుక **యావె** అతని చంపెను. |

8. అప్పుడు యూదా ఓనానుతో-నీ అన్నభార్యయొద్దకు వెళ్లి మరిది ధర్మము జరిగించి నీ అన్నకు సంతానము కలుగజేయుమని చెప్పెను. |

9. ఓనాను ఆ సంతానము తనది కానేరదని యెరిగి ఆమెతో పోయినప్పుడు తన అన్నకు సంతానము కలుగజేయకుండునట్లు తన రేతస్సును నేలను విడిచెను. |

10. అతడు చేసినది **యావె** దృష్టికి చెడ్డది గనుక ఆయన అతనికూడ చంపెను. |

11. అప్పుడు యూదా-ఇతడు కూడ ఇతని అన్నలవలె చనిపోవునేమో అనుకొని-నా కుమారుడైన షేలా పెద్దవాడగువరకు నీ తండ్రియింట విధవరాలుగా నుండుమని తన కోడలైన తామారుతో చెప్పెను. కాబట్టి తామారు వెళ్లి తన తండ్రి యింట నివసించెను. |

12. చాలా దినములైన తరువాత ఘాయ కుమార్తెయైన యూదా భార్య చనిపోయెను. తరువాత యూదా దుఃఖనివారణ పొంది, అదుల్లామీయుడైన హీరా అను తన స్నేహితునితో తిమ్నాతునకు తన గొట్టెల బొచ్చు కత్తిరించు వారియొద్దకు వెళ్లెను. |

13. దాని మామ తన గొట్టెల బొచ్చు కత్తిరించుటకు తిమ్నాతునకు వెళ్లుచున్నాడని తామారునకు తెలుపబడెను. |

14. అప్పుడు షేలా పెద్దవాడైనప్పటికిని తాను అతనికియ్యబడకుండుట చూచి తన వైధవ్యవస్త్రములను తీసివేసి, ముసుకువేసికొని శరీరమంతయు కప్పుకొని, తిమ్నాతునకు పోవు మార్గములోనుండు ఏనాయిము ద్వారమున కూర్చుండగా |

15. యూదా ఆమెను చూచి, ఆమె తన ముఖము కప్పుకొనినందున వేశ్య అనుకొని |

16. ఆ మార్గమున ఆమె దగ్గరకు పోయి, ఆమె తన కోడలని తెలియక-నీతో పోయెదను రమ్మని చెప్పెను. అందుకామె-నీవు నాతో వచ్చిన యెడల నాకేమి యిచ్చెదవని అడిగెను. |

17. అందుకతడు-నేను మందలోనుండి మేకపిల్లను పంపెదనని చెప్పినప్పుడు ఆమె-అది పంపువరకు ఏమైన కుదువపెట్టిన యెడల సరే అని చెప్పెను. |

18. అతడు-నేను నీయొద్ద ఏమి కుదువ పెట్టవలెనని అడిగినప్పుడు ఆమె-నీ ముద్రయు దాని దారమును నీ చేతికట్టయునని చెప్పెను. అతడు వాటిని ఆమెకిచ్చి ఆమెతో పోయెను; ఆమె అతనివలన గర్భవతి యాయెను. |

19. అప్పుడామె లేచిపోయి తన ముసుకు తీసివేసి తన వైధవ్యవస్త్రములను వేసికొనెను. |

20. తరువాత యూదా ఆ స్త్రీయొద్దనుండి ఆ కుదువను పుచ్చుకొనుటకు తన స్నేహితుడగు అదుల్లామీయునిచేత మేకపిల్లను పంపినప్పుడు ఆమె అతనికి కనబడలేదు. |

21. కాబట్టి అతడు-మార్గమందు ఏనాయిము నొద్దనుండిన ఆ వేశ్య యొక్కడ నున్నదని ఆ చోటి మనుష్యులను అడుగగా వారు-ఇక్కడ వేశ్య యెవతెయు లేదని చెప్పిరి. |

22. కాబట్టి అతడు యూదా యొద్దకు తిరిగి వెళ్లి-ఆమె నాకు కనబడలేదు; మరియు ఆ చోటి మనుష్యులు-ఇక్కడికి వేశ్య యెవతెయు రాలేదని చెప్పిరని అనినప్పుడు |

23. యూదా-మనలను అపహాస్యము చేసెదరేమో; ఆమె వాటిని ఉంచుకొననిమ్ము; ఇదిగో నేను ఈ మేక పిల్లను పంపితిని, ఆమె నీకు కనబడలేదు అనెను. |

24. రమారమి మూడునెలలైన తరువాత-నీ కోడలగు తామారు జారత్వము చేసెను; అంతేకాక ఆమె జారత్వమువలన గర్భవతియైనదని యూదాకు తెలుపబడెను. అప్పుడు యూదా-ఆమెను బయటకి తీసికొనిరండి, ఆమెను కాల్చివేయవలెనని చెప్పెను. |

25. ఆమెను బయటికి తీసికొని వచ్చినప్పుడు ఆమె తన మామయొద్దకు ఆ వస్త్రపులను పంపి-ఇవి యెవరివో ఆ మనుష్యునివలన నేను గర్భవతివైతిని. ఈ ముద్ర యీ దారము ఈ కట్ట యెవరివో దయచేసి గురుతుపట్టమని చెప్పించెను. |

26. యూదా వాటిని గురుతుపట్టి-నేను నా కుమారుడైన షేలాను ఆమెకు ఇయ్యలేదు గనుక ఆమె నాకంటె నీతిమంతురాలని చెప్పి మరియెప్పుడు ఆమెను కూడలేదు. |

27. ఆమె ప్రసవకాలమందు కవలవారు ఆమె గర్భమందుండిరి. |

28. ఆమె ప్రసవించుచున్నప్పుడు ఒకడు తన చెయ్యి బయటికి చాచెను

గనుక మంత్రసాని ఎఱ్ఱనూలు తీసి వాని చేతికి కట్టి-ఇతడు మొదట బయటికి వచ్చెనని చెప్పెను.

29. అతడు తన చెయ్యి వెనుకకు తీసినప్పుడు అతని సహౌదరుడు బయటికి వచ్చెను. అప్పుడామె-నీవేల భేదించుకొని వచ్చితివనెను. అందుచేత అతనికి పెరెను<sup>1</sup> (అనగా, భేదము) అను పేరు పెట్టబడెను. 30. తరువాత తన చేతిని తొగరుగల అతని సహౌదరుడు బయటికి వచ్చెను. అతనికి జెరహు అను పేరు పెట్టబడెను.

●39. యోసేపును ఐగుప్తునకు తీసికొని వచ్చినప్పుడు ఘరోయొక్క ఉద్యగస్థుడును రాజసంరక్షక సేనాధిపతియైన పోతీఫరను నొక ఐగుప్తీయుడు, అక్కడికి అతని తీసికొని వచ్చిన ఇష్టాయేలీయులయొద్ద నతని కొనెను.

2. యావె యోసేపునకు తోడైయుండెను గనుక అతడు వర్జిల్లుచు తన యజమానుడగు ఆ ఐగుప్తీయుని యింట నుండెను.

3. యావె అతనికి తోడై యుండెననియు, అతడు చేసినదంతయు అతని చేతిలో యావె సఫలము చేసెననియు అతని యజమానుడు చూచినప్పుడు

4. యోసేపుమీద అతనికి కటాక్షము కలిగెను గనుక అతనియొద్ద పరిచర్య చేయువాడాయెను. మరియు అతడు తన యింటిమీద విచారణకర్తగా అతని నియమించి తనకు కలిగినదంతయు అతనిచేతి కప్పగించెను.

5. అతడు తన యింటిమీదను తనకు కలిగినదంతటిమీదను అతని విచారణకర్తగా నియమించిన కాలము మొదలుకొని యావె యోసేపు నిమిత్తము ఆ ఐగుప్తీయుని యింటిని ఆశీర్వదించెను. యావె ఆశీర్వాదము ఇంటిలోనేమి పొలములోనేమి అతనికి కలిగిన సమస్తముమీదను ఉండెను.

6. అతడు తనకు కలిగినదంతయు యోసేపు చేతి కప్పగించి, తాను ఆహారము తినుట తప్ప తనకేమి ఉన్నదో ఏమి లేదో విచారించినవాడు కాడు. యోసేపు రూపవంతుడును సుందరుడనై యుండెను.

7. అటుతరువాత అతని యజమానుని భార్య యోసేపుమీద కన్నువేసి-తనతో శయనించుమని చెప్పెను.

8. అయితే అతడు ఒప్పుక-నా యజమానుడు తనకు కలిగినదంతయు నా చేతికప్పగించెనుగదా, నా వశమున తన యింటిలో ఏమి ఉన్నదో అతడెరుగడు; ఈ యింటిలో నాకంటె పైవాడు ఎవడును లేడు.

9. నీవు అతని భార్యవైనందున నిన్ను తప్ప మరి దేనిని నా కప్పగింపక యుండలేదు. కాబట్టి నేనెట్లు ఇంత ఘోరమైన దుష్కార్యము చేసి ఎలోహీంకు విరోధముగా పాపము కట్టుకొందునని తన యజమానుని భార్యతో అనెను.

10. దిన దినము ఆమె యోసేపుతో మాటలాడుచుండెను గాని అతడు ఆమెతో శయనించుటకైనను ఆమెతో నుండుటకైనను ఆమె మాట విన్నవాడు కాడు.

11. అట్లుండగా ఒకనాడు అతడు తన పనిమీద ఇంటిలోపలికి వెళ్లినప్పుడు ఇంటిమనుష్యులలో ఎవరును అక్కడ లేరు.

12. అప్పుడామె అతని వస్త్రము పట్టుకొని తనతో శయనింపుమని చెప్పగా అతడు తన వస్త్రమును ఆమె చేతిలో విడిచి పెట్టి తప్పించుకొని బయటికి పారిపోయెను.

13. అతడు తన వస్త్రమును ఆమె చేతిలో విడిచి తప్పించుకొనిపోవుట ఆమె చూచినప్పుడు

14. తన యింటి మనుష్యులను పిలిచి-చూడుడి, అతడు మనలను ఎగతాళి చేయుటకు ఒక హెబ్రీయుని మనయొద్దకు తెచ్చియున్నాడు. నాతో శయనింపవలెనని వీడు నా యొద్దకు రాగా నేను పెద్దకేక వేసితిని.

15. నేను బిగ్గరగా కేకవేయుట వాడు విని నా దగ్గర తన వస్త్రమును విడిచిపెట్టి తప్పించుకొని బయటికి పారిపోయెనని వారితో చెప్పి

16. అతని యజమానుడు ఇంటికి వచ్చువరకు అతని వస్త్రము తనదగ్గర ఉంచుకొనెను.

17. అప్పుడామె తన భర్తతో ఈ మాటల చొప్పున చెప్పెను-నీవు మనయొద్దకు తెచ్చిన ఆ హెబ్రీదానుడు నన్ను ఎగతాళి చేయుటకు

నాయొద్దకు వచ్చెను.

18. నేను బిగ్గరగా కేకవేసినప్పుడు వాడు తన వస్త్రము నా దగ్గర విడిచిపెట్టి తప్పించుకొని బయటికి పారిపోయెననెను

19. కాబట్టి అతని యజమానుడు-ఇట్లు నీ దాసుడు నన్ను చేసెనని తన భార్య తనతో చెప్పిన మాటలు వినినప్పుడు కోపముతో మండిపడి

20. అతనిని పట్టుకొని రాజు ఖైదీలు బంధింపబడు చెరసాలలో వేయించెను. అతడక్కడ చెరసాలలో ఉండెను.

21. అయితే యావె యోసేపునకు తోడైయుండి, అతనియందు కనికరపడి అతనిమీద ఆ చెరసాలయొక్క అధిపతికి కటాక్షము కలుగునట్లు చేసెను.

22. చెరసాల అధిపతి ఆ చెరసాలలోనున్న ఖైదీలనందరిని యోసేపుచేతి కప్పగించెను. వారక్కడ ఏమి చేసిరో అదంతయు అతడే చేయించువాడు.

23. యావె అతనికి తోడైయుండెను గనుక ఆ చెరసాల అధిపతి అతని చేతికి అప్పగింపబడిన దేనిగూర్చియు విచారణచేయక యుండెను. అతడు చేయునది యావత్తు యావె సఫలమగునట్లు చేసెను.

●40. అటుపిమ్మట ఐగుప్తురాజుయొక్క పానదాయకుడును భక్ష్మకారుడును తమ ప్రభువైన ఐగుప్తురాజు ఎడల తప్పుచేసిరి

2. గనుక ఘరో పానదాయకుల అధిపతియు భక్ష్మకారుల అధిపతియునైన తన యిద్దరు ఉద్యోగస్థులమీద కోపపడి

3. వారిని చెరసాలలో నుంచుటకై రాజసంరక్షక సేనాధిపతికి అప్పగించెను. అది యోసేపు బంధింపబడిన స్థలము.

4. ఆ సేనాధిపతి వారిని యోసేపు వశము చేయగా అతడు వారికి ఉపచారము చేసెను. వారు కొన్నిదినములు కావలిలో నుండిన తరువాత

5. వారిద్దరు, అనగా చెరసాలలో బంధింపబడిన ఐగుప్తురాజు యొక్క పానదాయకుడును భక్ష్మకారుడును ఒక్కటే రాత్రియందు కలలు కనిరి; ఒక్కొక్కడు వేరు వేరు భావముల కల కనెను.

6. తెల్లవారింపుడు యోసేపు వారియొద్దకు వచ్చి వారిని చూడగా వారు చింతాక్రాంతులై యుండిరి.

7. అతడు-ఎందుచేత నేడు మీ ముఖములు చిన్నబోయి యున్నవని తన యజమానుని యింట తనతో కావలియందున్న ఘరో ఉద్యోగస్థుల నడిగెను.

8. అందుకు వారు-మేము కలలు కంటిమి; వాటి భావము చెప్పగల వారెవరును లేరని అతనితో ననగా యోసేపు వారిని చూచి-భావములు చెప్పుట ఎలోహీం అధీనమే గదా; మీరు దయచేసి ఆ కలలు నాకు వివరించి చెప్పుడనెను.

9. అప్పుడు పానదాయకుల అధిపతి యోసేపును చూచి-నా కలలో ఒక ద్రాక్షావల్లి నా యెదుట ఉండెను.

10. ఆ ద్రాక్షావల్లికి మూడు తీగలుండెను; అది చిగిరించినట్లు ఉండెను; దాని పువ్వులు వికసించెను; దాని గెలు పండి ద్రాక్షఫలములాయెను.

11. మరియు ఘరో గిన్నె నా చేతిలో ఉండెను; ఆ ద్రాక్షఫలములు నేను పట్టుకొని ఘరో గిన్నెలో వాటిని పిండి ఆ గిన్నె ఘరో చేతికిచ్చితిని తన కలను అతనితో వివరించి చెప్పెను.

12. అప్పుడు యోసేపు-దాని భావమిదే; ఆ మూడు తీగలు మూడు దినములు;

13. ఇంక మూడు దినములలోగా ఘరో నీ తలను పైకెత్తి నీ ఉద్యోగము నీకు మరల ఇప్పించును. నీవు అతనికి పానదాయకుడవై యున్ననాటి మర్యాద చొప్పున ఘరో గిన్నెను అతని చేతికప్పగించెదవు.

14. కాబట్టి నీకు క్షేమము కలిగినప్పుడు నన్ను జ్ఞాపకము చేసికొని నాయందు కరుణించి ఘరోతో నన్ను గూర్చి మాటలాడి యీ యింటిలో నుండి నన్ను బయటికి రప్పించుము.

15. ఏలయనగా నేను హెబ్రీయుల దేశములోనుండి దొంగిలబడితిని, అది నిశ్చయము. మరియు ఈ చెరసాలలో నన్ను వేయుటకు ఇక్కడ సహా నేనేమియు చేయలేదని అతనితో చెప్పెను.

16. అతడు తెలిపిన భావము మంచినది భక్ష్మకారులు అధిపతి చూచి అతనితో నిట్లనెను-నేనును కల కంటిని; ఇదిగో తెల్లని పిండివంటలు



గల మూడు గంపలు నా తలమీద ఉండెను.

17. మీదిగంపలో ఫరో నిమిత్తము సమస్తవిధములైన పిండివంటలు ఉండెను. పక్షులు నా తలమీదనున్న ఆ గంపలోనుండి వాటిని తీసికొని తినుచుండెను.

18. అందుకు యోసేపు-దాని భావమిదే; ఆ మూడు గంపలు మూడు దినములు

19. ఇంక మూడు దినములలోగా ఫరో నీ మీదనుండి నీ తలను పైకెత్తి ప్రూనుమీద నిన్ను వ్రేలాడదీయించును. అప్పుడు పక్షులు నీ మీదనుండి నీ మాంసమును తినివేయునని ఉత్తరమిచ్చెను.

20. మూడవ దినమందు జరిగినదేమనగా, ఆ దినము ఫరో జన్మదినము గనుక అతడు తన సేవకులకందరికి విందు చేయించి వారి నడుమ పానదాయకుల అధిపతి తలను భక్ష్మకారుల అధిపతి తలను పైకెత్తి ।

21. పానదాయకుల అధిపతి ఉద్యోగము మరల అతనికిచ్చెను గనుక అతడు ఫరోచేతికి గిన్నె నిచ్చెను.

22. మరియు యోసేపు వారికి తెలిపిన భావముచొప్పున భక్ష్మకారుల అధిపతిని వ్రేలాడదీయించెను. ।

23. అయితే పానదాయకుల అధిపతి యోసేపును జ్ఞాపకము చేసికొనక అతని మరచిపోయెను.

●41. రెండేళ్లు గడిచిన తరువాత ఫరో ఒక కలకనెను. అందులో అతడు ఏటిదగ్గర నిలిచియుండగా ।

2. చూపునకు అందమైనవియు బలిసినవియునైన యేడు ఆవులు యేటిలోనుండి పైకి వచ్చుచు జమ్ములో మేయుచుండెను.

3. వాటి తరువాత చూపునకు వికారమై చిక్కిపోయిన మరి యేడు ఆవులు ఏటిలోనుండి పైకి వచ్చుచు ఏటి యొడ్డున ఆవులదగ్గర నిలుచుండెను.

4. అప్పుడు చూపునకు వికారమై చిక్కిపోయిన ఆ ఆవులు చూపునకు అందమై బలిసిన ఆవులను తినివేయుచుండెను. అంతలో ఫరో మేలుకొనెను.

5. అతడు నిద్రించి రెండవసారి కలకనెను. అందులో మంచి పుష్టిగల యేడు వెన్నులు ఒక్కదంటున పుట్టుచుండెను.

6. మరియు తూర్పుగాలిచేత చెడిపోయిన యేడు పీల వెన్నులు వాటి తరువాత మొలిచెను.

7. అప్పుడు నిండైన పుష్టిగల ఆ యేడు వెన్నులను ఆ పీలవెన్నులు మ్రింగివేసెను. అంతలో ఫరో మేలుకొని అది కల అని గ్రహించెను.

8. తెల్లవారినప్పుడు అతని మనస్సు కలవరపడెను గనుక అతడు ఐగుప్తు శకునగాండ్రనందరిని అక్కడి విద్వాంసులనందరిని పిలువనంపి ఫరో తన కలలను వివరించి వారితో చెప్పెను గాని ఫరోకు వాటి భావము తెలుపగలవాడెవడును లేకపోయెను.

9. అప్పుడు పానదాయకుల అధిపతి-నేడు నా తప్పిదములను జ్ఞాపకము చేసికొనుచున్నాను.

10. ఫరో తన దాసులమీద కోపగించి నన్నును భక్ష్మకారుల అధిపతిని మా ఉభయులను రాజసంరక్షక సేనాధిపతి యింట కావలిలో ఉంచెను.

11. ఒకరాత్రి నేను అతడు మేమిద్దరము కలలు కంటిమి. ఒక్కొక్కడు వేరు వేరు భావములు గల కలలు చెరి యొకటి కంటిమి.

12. అక్కడ రాజ సంరక్షక సేనాధిపతికి దాసుడైయుండిన యొక హెబ్రీ పదుచువాడు మాతో కూడ ఉండెను. అతనితో మా కలలను మేము వివరించి చెప్పినప్పుడు అతడు వాటి భావమును మాకు తెలిపెను. ఒక్కొక్కని కలచొప్పున దాని దాని భావమును తెలిపెను.

13. అతడు మాకు ఏ యే భావము తెలిపెనే ఆయా భావముల చొప్పున జరిగెను. నా ఉద్యోగము నాకు మరల ఇప్పించి భక్ష్మకారుని వ్రేలాడ దీయించెనని ఫరోతో చెప్పగా ।

14. ఫరో యోసేపును పిలువనంపెను. కాబట్టి చెరసాలలోనుండి అతని త్వరగా రప్పించిరి. అతడు క్షౌరము చేయించుకొని మంచిబట్టలు కట్టుకొని ఫరోయొద్దకు వచ్చెను.

15. ఫరో యోసేపుతో-నేనొక కల కంటిని, దాని భావమును తెలుపగల

వారెవరును లేరు. నీవు కలను విన్నయెడల దాని భావమును తెలుపగల వని నిన్ను గూర్చి వింటినని అతనితో చెప్పినందుకు ।

16. యోసేపు-అది నావలన కాదు, ఎలోహీం ఫరోకు క్షేమకరమైన ఉత్తరమిచ్చునని ఫరోతో చెప్పెను.

17. అందుకు ఫరో-నా కలలో నేను ఏటి యొడ్డున నిలుచుంటిని.

18. బలిసినవియు, చూపున కందమైనవియునైన యేడు ఆవులు నీటిలోనుండి పైకివచ్చి జమ్ములో మేయుచుండెను.

19. మరియు నీరసమై బహు వికారరూపము కలిగి చిక్కిపోయిన మరి యేడు ఆవులు వాటి తరువాత పైకి వచ్చెను. వీటి అంత వికారమైనవి ఐగుప్తుదేశమందు ఎక్కడను నాకు కనబడలేదు.

20. చిక్కిపోయి వికారముగానున్న ఆవులు బలిసిన మొదటి యేడు ఆవులను తినివేసెను.

21. అవివాటి కడుపులో పడెను గాని అవి కడుపులో పడినట్లు కనబడలేదు, మొదట ఉండినట్లే అవి చూపునకు వికారముగా నుండెను. అంతలో నేను మేలుకొంటిని.

22. మరియు నా కలలో నేను చూడగా పుష్టిగల యేడు మంచి వెన్నులు ఒక్కదంటున పుట్టెను.

23. మరియు తూర్పుగాలిచేత చెడిపోయి యెండిన యేడు పీలవెన్నులు వాటి తరువాత మొలిచెను.

24. ఈ పీలవెన్నులు ఆ మంచివెన్నులను మ్రింగివేసెను. ఈ కలను జ్ఞానులకు తెలియ చెప్పితిని గాని దానిభావమును తెలుపగలవారెవరును లేరని అతనితో చెప్పెను.

25. అందుకు యోసేపు-ఫరో కనిన కల ఒక్కటే. ఎలోహీం తాను చేయబోవుచున్నది ఫరోకు తెలియచేసెను. ఆ యేడు మంచి ఆవులు ఏడు సంవత్సరములు ।

26. ఆ యేడు మంచి వెన్నులును ఏడు సంవత్సరములు.

27. కల ఒక్కటే. వాటి తరువాత, చిక్కిపోయి వికారమై పైకివచ్చిన యేడు ఆవులును ఏడు సంవత్సరములు; తూర్పుగాలిచేత చెడిపోయిన యేడు పీలవెన్నులు కరవుగల యేడు సంవత్సరములు.

28. నేను ఫరోతో చెప్పు మాట యిదే. ఎలోహీం తాను చేయబోవు చున్నది ఫరోకు చూపించెను.

29. ఇదిగో ఐగుప్తుదేశమందంతటను బహు సమృద్ధిగా పంటపండు ఏడు సంవత్సరములు వచ్చుచున్నవి.

30. మరియు కరవు గల యేడు సంవత్సరములు వాటి తరువాత వచ్చును; అప్పుడు ఐగుప్తు దేశమందు ఆ పంట సమృద్ధి యావత్తును మరువబడును, ఆ కరవు దేశమును పాడుచేయును.

31. దాని తరువాత కలుగు కరవుచేత దేశమందు ఆ పంట సమృద్ధి తెలియబడకపోవును; ఆ కరవు మిక్కిలి భారముగా నుండును.

32. ఈ కార్యము ఎలోహీం వలన నిర్ణయింపబడి యున్నది. ఇది ఎలోహీం శీఘ్రముగా జరిగించును. అందుచేతనే ఆ కల ఫరోకు రెట్టింపబడెను.

33. కాబట్టి ఫరో వివేకజ్ఞానములు గల ఒక మనుష్యుని చూచుకొని ఐగుప్తుదేశముమీద అతని నియమింపవలెను.

34. ఫరో అట్లు చేసి యీ దేశముపైన అధిపతులను నియమించి సమృద్ధిగా పంట పండు ఏడు సంవత్సరములలో ఐగుప్తుదేశమందంతటను అయిదవ భాగము తీసికొనవలెను.

35. రాబోవు ఈ మంచి సంవత్సరములలో దొరుకు ఆహారమంతయు సమకూర్చి ఆ ధాన్యము ఫరో చేతికప్పగించి ఆయా పట్టణములలో ఆహారమునకై భద్రము చేయవలెను.

36. కరవుచేత ఈ దేశము సశించిపోకుండ ఆ ఆహారము ఐగుప్తు దేశములో రాబోవు కరవు సంవత్సరములు ఏడింటికి ఈ దేశమందు సంగ్రహముగా నుండునని ఫరోతో చెప్పెను.

37. ఆ మాట ఫరో దృష్టికిని అతని సమస్త సేవకుల దృష్టికిని యుక్తమై యుండెను గనుక ।

38. అతడు తన సేవకులను చూచి-ఇతనివలె ఎలోహీం ఆత్మగల

మనుష్యుని కనుగొనగలమా అని యనెను.

39.మరియు ఫరో-ఎలోహీం ఇదంతయు నీకు తెలియపరచెను గనుక నీవలె వివేకజ్ఞానములు గలవారెవరును లేరు.

40.నీవు నా యింటికి అధికారివై యుండవలెను, నా ప్రజలందరు నీకు విధేయులై యుందురు; సింహాసన విషయములో మాత్రమే నేను నీకంటె పైవాడనై యుండునని యోసేపుతో చెప్పెను.

41.మరియు ఫరో-చూడుము, ఐగుప్తుదేశమంతటిమీద నిన్ను నియమించి యున్నానని యోసేపుతో చెప్పెను.

42.మరియు ఫరో తన చేతినున్న తన ఉంగరము తీసి యోసేపు చేతిని పెట్టి, సన్నపు నారబట్టలు అతనికి తొడిగించి, అతని మెడకు బంగారు గొలుసు వేసి.

43.తన రెండవ రథముమీద అతని నెక్కొంచెను. అప్పుడు-వందనము చేయుదని అతని ముందర జనులు కేకలువేసిరి. అట్లు ఐగుప్తు దేశమంతటి మీద అతని నియమించెను.

44.మరియు ఫరో యోసేపుతో-ఫరోసు నేనే; అయినను నీ సెలవులేక ఐగుప్తుదేశమందంతటను ఏ మనుష్యుడును తన చేతినైనను కాలినైనను ఎత్తకూడదని చెప్పెను.

45.మరియు ఫరో యోసేపునకు జప్తుత్తనేహు అను పేరు పెట్టి, అతనికి ఓనుయొక్క యాజకుడైన పోతీఫెర కుమార్తెయగు ఆసెనతు నిచ్చి పెండ్లి చేసెను.

46.యోసేపు బయలుదేరి ఐగుప్తుదేశమందంతట సంచరించెను. యోసేపు ఐగుప్తురాజైన ఫరో యెదుట నిలిచినప్పుడు ముప్పది సంవత్సరములవాడై యుండెను. అప్పుడు యోసేపు ఫరో యెదుటనుండి వెళ్లి ఐగుప్తు దేశమందంతట సంచారము చేసెను.

47.సమృద్ధిగా పంటపండిన యేడు సంవత్సరములలో భూమి బహు విరివిగా పండెను.

48.ఐగుప్తుదేశమందున్న యేడు సంవత్సరముల ఆహారమంతయు అతడు సమకూర్చి, ఆయా పట్టణములలో దాని నిలువ చేసెను. ఏ పట్టణము చుట్టునుండు పొలముయొక్క ధాన్యము ఆ పట్టణమందే నిలువచేసెను.

49.యోసేపు సముద్రపు ఇసుకవలె అతి విస్తారముగా ధాన్యము పోగుచేసెను. కొలుచుట అసాధ్యమాయెను గనుక కొలుచుట మానివేసెను.

50.కరవు సంవత్సరములు రాకమునపు యోసేపుకిద్దరు కుమారులు పుట్టిరి. ఓనుయొక్క యాజకుడైన పోతీఫెర కుమార్తెయగు ఆసెనతు అతనికి వారిని కనెను.

51.అప్పుడు యోసేపు-ఎలోహీం నా సమస్త బాధను నా తండ్రి యింటివారిసందరిని నేను మరచిపోవునట్లు చేసెనని చెప్పి తన జ్యేష్ఠకుమారునికి మనషే<sup>1</sup> (అనగా, మరచుట) అను పేరు పెట్టెను.

52.తరువాత అతడు-నాకు బాధ కలిగిన దేశమందు ఎలోహీం నన్ను అభివృద్ధిపొందించెనని చెప్పి, రెండవవానికి ఎఫ్రాయిము<sup>2</sup> (అభివృద్ధి లేక ఫలము)అను పేరు పెట్టెను.

53.ఐగుప్తుదేశమందు సమృద్ధిగా పంటపండిన సంవత్సరములు గడిచిన తరువాత.

54.యోసేపు చెప్పిన ప్రకారము ఏడు కరవు సంవత్సరములు ఆరంభమాయెను గాని ఐగుప్తు దేశమందంతటను ఆహారముండెను.

55.ఐగుప్తుదేశమందంతట కరవు వచ్చినప్పుడు ఆ దేశస్థులు ఆహారము కోసము ఫరోతో మొఱపెట్టుకొనిరి, అప్పుడు ఫరో-మీరు యోసేపునొద్దకు వెళ్లి అతడు మీతో చెప్పునట్లు చేయుదని ఐగుప్తీయులందరితో చెప్పెను.

56.కరవు ఆ దేశమందంతటను ఉండెను గనుక యోసేపు కొట్లన్నియు విప్పించి ఐగుప్తీయులకు ధాన్యమమ్మకము చేసెను. ఐగుప్తుదేశమందు ఆ కరవు భారముగా ఉండెను;

57.మరియు ఆ కరవు ప్రతి దేశమందు భారమైనందున సమస్త దేశస్థులు యోసేపునొద్ద ధాన్యము కొనుటకు ఐగుప్తునకు వచ్చిరి.

●42.ధాన్యము ఐగుప్తులో నున్నదని యాకోబు తెలిసికొనినప్పుడు -మీరేల ఒకరి ముఖము ఒకరు చూచుకొనుచున్నారని తన కుమారులతో అనెను

2.మరియు అతడు-చూడుడి, ఐగుప్తులో ధాన్యమున్నదని వింటిని, మనము చావక బ్రదుకునట్లు మీరు అక్కడికి వెళ్లి మనకొరకు అక్కడనుండి ధాన్యము కొనుక్కొని రండని చెప్పగా.

3.యోసేపు పదిమంది అన్నలు ఐగుప్తులో ధాన్యము కొనబోయిరి.

4.అయినను-ఇతనికి హాని సంభవించునేమో అని యాకోబు యోసేపు తమ్ముడగు బెన్యామీనును అతని అన్నలతో పంపినవాడు కాడు.

5.కరవు కనాను దేశములో ఉండెను గనుక ధాన్యము కొనవచ్చినవారితో కూడ ఇశ్రాయేలు కుమారులు వచ్చిరి.

6.అప్పుడు యోసేపు ఆ దేశమంతటిమీద అధికారియైయుండెను.

7.అతడే ఆ దేశప్రజలందరికిని ధాన్యమమ్మకము చేయువాడు గనుక యోసేపు తన సహోదరులను చూచి వారిని గురుతుపట్టి వారికి అన్యనివలె కనబడి వారితో కఠినముగా మాటలాడి-మీరెక్కడనుండి వచ్చితిరని అడిగెను. అందుకు వారు-ఆహారము కొనుటకు కనాను దేశమునుండి వచ్చితిమనిరి.

8.యోసేపు తన సహోదరులను గురుతు పట్టెను గాని వారతని గురుతు పట్టలేదు.

9.యోసేపు వారినిగూర్చి తాను కనిన కలను జ్ఞాపకము చేసికొని-మీరు వేగులవారు, ఈ దేశము గుట్టు తెలిసికొనవచ్చితిరని వారితో ననగా.

10.వారు-లేదు ప్రభువా, నీ దాసులమైన మేము ఆహారము కొనుటకే వచ్చితిమి;

11.మేమందరము ఒక్క మనుష్యుని కుమారులము; మేము యధార్థ వంతులమేగాని నీ దాసులమైన మేము వేగులవారము కామని అతనితో చెప్పిరి.

12.అయితే అతడు-లేదు, ఈ దేశము గుట్టు తెలిసికొనుటకై వచ్చితిరని వారితో అనెను.

13.అందుకు వారు-నీ దాసులమైన మేము పండ్రెండుమంది సహోదరులము, కనానుదేశములో నున్న ఒక్క మనుష్యుని కుమారులము; ఇదిగో కనిప్పుడు నేడు మా తండ్రియొద్ద ఉన్నాడు; ఒకడు లేడు అని ఉత్తరమిచ్చిరి.

14.అయితే యోసేపు-మీరు వేగులవారని నేను మీతో చెప్పినమాట నిజమే.

15.దీనివలన మీ నిజము తెలియబడును; ఫరో జీవముతోడు, మీ తమ్ముడు ఇక్కడికి వచ్చితేనే గాని మీరిక్కడనుండి వెళ్లకూడదు.

16.మీ తమ్ముని తీసికొనివచ్చుటకు మీలో ఒకని పంపుడి; అయితే మీరు బంధింపబడి యుండురు. అట్లు మీలో సత్యమున్నదో లేదో మీ మాటలు శోధింపబడును; లేనియెడల ఫరో జీవముతోడు, మీరు వేగులవారని చెప్పి.

17.వారిని మూడు దినములు చెరసాలలో వేయించెను.

18.మూడవ దినమున యోసేపు వారిని చూచి-నేను ఎలోహీంకు భయపడువాడను; మీరు బ్రదుకునట్లు దీని చేయుడి.

19.మీరు యధార్థవంతులైతిరా మీ సహోదరులలో ఒకడు ఈ చెరసాలలో బంధింపడవలెను; మీరు వెళ్లి మీ కుటుంబముల కరవు తీరుటకు ధాన్యము తీసికొనిపోవుడి.

20.మీ తమ్ముని నా యొద్దకు తీసికొని రండి; అట్లు మీ మాటలు సత్యమైనట్లుకనబడును గనుక మీరు చావరని చెప్పెను. వారట్లు చేసిరి.

21.అప్పుడు వారు-నిశ్చయముగా మన సహోదరుని యెడల మనము చేసిన అపరాధమునకు శిక్ష పొందుచున్నాము. అతడు మనలను బతిమాలుకొనినప్పుడు మనము అతని వేదన చూచియు వినకపోతిమి; అందువలన ఈ వేదన మనకు వచ్చెనని ఒకనితో ఒకడు మాటలాడు కొనిరి.

22.మరియు రూబేను-ఈ చిన్నవాని యెడల పాపము చేయకుడని నేను మీతో చెప్పలేదా? అయినను మీరు వినరైతిరి గనుక అతని రక్తాపరాధము మనమీద మోపబడుచున్నదని వారి కుత్తరమిచ్చెను.

23.అయితే ద్విభాషి వారి మధ్యనుండెను గనుక తన మాట యోసేపు గ్రహించెనని వారు తెలిసికొనలేదు.

24.అతడు వారియొద్దనుండి అవతలకు పోయి యేడ్చి, మరల



వారియొద్దకు వచ్చి వారితో మాటలాడి, వారిలో షిష్యోనును పట్టుకొని వారి కన్నులయెదుట అతని బంధించెను. |

25.మరియు యోసేపు వారి గోనెలను ధాన్యముతో నింపుటకును, ఎవరి రూకలు వారి గోనెలో తిరిగి ఉంచుటకును ప్రయాణముకొరకు భోజన పదార్థములు వారికిచ్చుటకును ఆజ్ఞ ఇచ్చెను. అతడు వారియెడల నిట్లు జరిగించెను. |

26.వారు తాము కొనిన ధానమును తమ గాడిదలమీద ఎక్కించుకొని అక్కడనుండి వెళ్లిపోయిరి. |

27.అయితే వారు దిగినచోట ఒకడు తన గాడిదకు మేతపెట్టుటకై తన గోనె విప్పినప్పుడు అతని రూకలు కనబడెను, అవి అతని గోనెమాతిలో ఉండెను. |

28.అప్పుడతడు-నా రూకలు తిరిగి యిచ్చివేసినారు. ఇదిగో ఇవి నా గోనెలోనే ఉన్నవని తన సహోదరులతో చెప్పెను. అంతట వారు గుండె చెదిరిపోయినవారై జడిసి-ఇదేమిటి? ఎలోహీం మనకిట్లు చేసినని ఒకనితో ఒకడు చెప్పుకొనిరి. |

29.వారు కనాను దేశమందున్న తమతండ్రియైన యాకోబునొద్దకు వచ్చి తమకు సంభవించినది యావత్తును అతనికి తెలియచేసిరి. |

30.ఎట్లనగా-ఆ దేశమునకు ప్రభువైనవాడు మాతో కఠినముగా మాటలాడి, మేము ఆ దేశమును వేగుచూడవచ్చినవారమని అనుకొనెను. |

31.అప్పుడు-మేము యధార్థవంతులము, వేగులవారము కాము. |

32.పండ్రెండుమంది సహోదరులము, ఒక్క తండ్రి కుమారులము, ఒకడు లేడు, మా తమ్ముడు నేడు కనాను దేశమందు మా తండ్రియొద్ద ఉన్నాడని అతనితో చెప్పితిమి. |

33.అందుకు ఆ దేశపు ప్రభువు మమ్మును చూచి-మీరు యధార్థ వంతులని దీనివలన నేను తెలిసికొందును. మీ సహోదరులలో ఒకనిని నాయొద్ద విడిచిపెట్టి మీ కుటుంబములకు కరవు తీరునట్లు ధాన్యము తీసికొనిపోయి, |

34.నాయొద్దకు ఆ చిన్నవాని తోడుకొనిరండి. అప్పుడు మీరు యధార్థ వంతులే గాని వేగులవారు కారని నేను తెలిసికొని మీ సహోదరుని మీకప్పగించెదను; అప్పుడు మీరు ఈ దేశమందు వ్యాపారము చేసికొన వచ్చునని చెప్పెననిరి. |

35.వారు తమ గోనెలను కుమ్మరించినప్పుడు ఎవరి రూకల మాటల వారి గోనెలో ఉండెను. వారును వారి తండ్రియు ఆ రూకల మాటలు చూచి భయపడిరి. |

36.అప్పుడు వారి తండ్రియైన యాకోబు వారిని చూచి-మీరు నన్ను పుత్రహీనునిగా చేయుచున్నారు; యోసేపు లేడు; షిష్యోను లేడు; మీరు బెన్యామీనును కూడ తీసికొనిపోవుదురు; ఇవన్నియు నాకు ప్రతికూలముగా ఉన్నవని వారితో చెప్పెను. |

37.అందుకు రూబేను-నేనతని నీయొద్దకు తీసికొని రానియెడల నా యిద్దరు కుమారులను నీవు చంపవచ్చును; అతని నా చెతికప్పగించుము అతని మరల నీ యొద్దకు తీసికొని వచ్చి అప్పగించెదనని తన తండ్రితో చెప్పెను. |

38.అయితే అతడు-నా కుమారుని మీతో వెళ్లనియ్యను; ఇతని అన్న చనిపోయెను, ఇతడు మాత్రమే మిగిలియున్నాడు. మీరు పోవు మార్గమున ఇతనికి హాని సంభవించినయెడల నెరసిన వెండ్రుకలు గల నన్ను మృతులలోకములోనికి దుఃఖముతో దిగిపోవునట్లు చేయుదురని చెప్పెను. |

●43. ఆ దేశమందు కరవు భారముగా ఉండెను గనుక వారు ఐగుప్తునుండి తెచ్చిన ధాన్యము తినివేసిన తరువాత వారి తండ్రి-మీరు మరల వెళ్లి మనకొరకు కొంచెము ఆహారము కొనుడని వారితో అనగా |

3.యూదా అతని చూచి-ఆ మనుష్యుడు మీ తమ్ముడు మీతో ఉంటేనేగాని మీరు నా ముఖము చూడకూడదని మాతో గట్టిగా చెప్పెను. |

4.కాబట్టి నీవు మా తమ్మును మాతోకూడ పంపినయెడల మేము వెళ్లి నీకొరకు ఆహారము కొందుము. |

5.నీవు వానిని పంపనొల్లనియెడల మేము వెళ్లము; ఆ మనుష్యుడు

-మీతమ్ముడు మీతో లేనియెడల మీరు నా ముఖము చూడకూడదని మాతో చెప్పెననెను. |

6.అందుకు ఇశ్రాయేలు-మీకు ఇంకొక సహోదరుడు కలడని మీరు ఆ మనుష్యునితో చెప్పి నాకు ఇంత శ్రమ కలుగజేయనేల అనగా |

7.వారు-ఆ మనుష్యుడు-మీ తండ్రి యింక సజీవుడై యున్నాడా? మీకు సహోదరుడు ఉన్నాడా అని మమ్మును గూర్చియు మా బంధువులను గూర్చియు ఖండితముగా అడిగినప్పుడు మేము ఆ ప్రశ్నలకు తగినట్లు అతనికి వాస్తవము తెలియచెప్పితిమి-మీ సహోదరుని తీసికొని రండని అతను చెప్పునని మాకెట్లు తెలియుననిరి. |

8.యూదా తన తండ్రియైన ఇశ్రాయేలును చూచి-ఆ చిన్నవానిని నాతోకూడ పంపుము, మేము లేచి వెళ్లుదుము, అప్పుడు మేమే కాదు నీవును మా పిల్లలును చావక బ్రదుకుదుము; |

9.నేను అతనిగూర్చి పూటపడుదును, నీవు అతనిగూర్చి నన్ను అడుగవలెను; నేను అతని తిరిగి నీయొద్దకు తీసికొని వచ్చి నీ యెదుట నిలువబెట్టనియెడల ఆ నింద నామీద ఎల్లప్పుడును ఉండును. |

10.మాకు తడవు కాకపోయినయెడల ఈ పాటికి రెండవమారు తిరిగి వచ్చి యుండుమని చెప్పగా |

11.వారి తండ్రియైన ఇశ్రాయేలు వారితో-అట్లయిన మీరీలాగు చేయుడి; ఈ దేశమందు ప్రసిద్ధములైనవి, అనగా కొంచెము మస్తకి కొంచెము తేనె సుగంధ ద్రవ్యములు బోకము పిస్తాచకాయలు బాదము కాయలు మీ గోనెలలో వేసికొని ఆ మనుష్యునికి కాసుకగా తీసికొని పోవుడి. |

12.రెట్టింపు రూకలు మీరు తీసికొనుడి, మీ గోనెల మాతిలో ఉంచబడి తిరిగివచ్చిన రూకలు కూడ చేత పట్టుకొనిపోయి మరల ఇచ్చివేయుడి; ఒకవేళ అది పొరబాటై యుండును; |

13.మీ తమ్ముని తీసికొని లేచి ఆ మనుష్యునియొద్దకు తిరిగి వెళ్ళుడి. |

14.ఆ మనుష్యుడు మీ యితర సహోదరుని బెన్యామీనును మీ కప్పగించు నట్లు సర్వశక్తుడైన ఎలోహీం ఆ మనుష్యుని యెదుట మిమ్మును కరుణించునుగాక. నేను పుత్రహీనుడనై యుండవలసిన యెడల పుత్రహీను డనగుదునని వారితో చెప్పెను. |

15.ఆ మనుష్యులు ఆ కాసుకను తీసికొని, చేతులలో రెట్టింపు రూకలను తమవెంట బెన్యామీనును తీసికొని లేచి ఐగుప్తునకు వెళ్లి యోసేపు యెదుట నిలిచిరి. |

16.యోసేపు వారితో నున్న బెన్యామీనును చూచి తన గృహనిర్వాహకునితో -ఈ మనుష్యులను ఇంటికి తీసికొనిపోయి ఒక వేటను కోసి వంట సిద్ధము చేయించుము; మధ్యాహ్నమందు ఈ మనుష్యులు నాతో భోజనము చేయుదురని చెప్పెను. |

17.యోసేపు చెప్పినట్లు అతడు చేసి ఆ మనుష్యులను యోసేపు ఇంటికి తీసికొనిపోయెను. |

18.ఆ మనుష్యులు యోసేపు ఇంటికి రప్పించబడినందున వారు భయపడి-మొదట మన గోనెలలో తిరిగి పెట్టబడిన రూకల నిమిత్తము అతడు మనమీదికి అకస్మాత్తుగా వచ్చి మీదపడి మనలను దాసులుగా చెరపట్టి మన గాడిదలను తీసికొనుటకు లోపలికి తెప్పించెననుకొనిరి. |

19.వారు యోసేపు గృహనిర్వాహకునియొద్దకు వచ్చి యింటి ద్వారమున అతనితో మాటలాడి |

20.-అయ్యో ఒకమనవి; మొదట మేముఆహారము కొనుటకే వచ్చితిమి. |

21.అయితే మేము దిగినచోటికి వచ్చి మా గోనెలను విప్పినప్పుడు, ఇదిగో మా మా రూకల తూనికెకు సరిగా ఎవరి రూకలు వారి గోనెమాతిలో నుండెను. అవి చేతపట్టుకొని వచ్చితిమి. |

22.ఆహారము కొనుటకు మరి రూకలను తీసికొని వచ్చితిమి; మా రూకలను మా గోనెలలో నెవరు వేసితిరో మాకు తెలియదని చెప్పిరి. |

23.అందుకతడు-మీకు క్షేమమగును గాక భయపడకుడి; మీ పితరుల ఎలోహీమైన మీ ఎలోహీం మీకు మీ గోనెలలో ధనమిచ్చెను. మీ రూకలు నాకు ముట్టినవని చెప్పి షిష్యోనును వారియొద్దకు తీసికొని వచ్చెను. |

24.ఆ మనుష్యుడు వారిని యోసేపు ఇంటికి తీసికొని వచ్చి వారికి నీళ్లియ్యగా వారు కాళ్ళు కడుగుకొనిరి. |

25. మరియు అతడు వారి గాడిదలకు మేత వేయించెను. అక్కడ తాము భోజనము చేయవలెనని వినిరి గనుక మధ్యాహ్నముందు యోసేపు వచ్చు వేళకు తమ కానుకను సిద్ధముచేసిరి.
26. యోసేపు ఇంటికి వచ్చినప్పుడు వారు తమచేతులలోనున్న కానుకను ఇంటిలోనికి తెచ్చి అతని కిచ్చి, అతనికి నేలను సాగిలపడిరి.
27. అప్పుడు-మీరు చెప్పిన ముసలివాడైన మీ తండ్రి క్షేమముగా ఉన్నాడా? అతడు ఇంక బ్రదికియున్నాడా? అని వారి క్షేమసమాచారము అడిగినందుకు వారు ।
28. -నీ దాసుడైన మా తండ్రి యింక బ్రదికియున్నాడు క్షేమముగా నున్నాడని చెప్పి వంగి సాగిలపడిరి.
29. అప్పుడతడు కన్నులెత్తి తన తల్లి కుమారుడును తన తమ్ముడైన బెన్యామీనును చూచి-మీరు నాతో చెప్పిన మీ తమ్ముడు ఇతడేనా? అని అడిగి-నా కుమారుడా, ఎలోహీం నిన్ను కరుణించునుగాక అనెను.
30. అప్పుడు తన తమ్మునిమీద యోసేపునకు ప్రేమ పొర్లుకొని వచ్చెను గనుక అతడు త్వరపడి యేడ్చుటకు చోటు వెదకి లోపలి గదిలోనికి వెళ్లి అక్కడ ఏడ్చెను.
31. అప్పుడు అతడు ముఖము కడుగుకొని వెలుపలికి వచ్చి తన్నుతాను అణచుకొని, భోజనము వడ్డించుడని చెప్పెను.
32. అతనికిని వారికిని అతనితో భోజనము చేయుచున్న ఐగుప్తీయులకును వేరువేరుగా వడ్డించిరి. ఐగుప్తీయులు హెబ్రీయులతో కలిసి భోజనము చేయరు; అది ఐగుప్తీయులకు హేయము.
33. జ్యేష్ఠుడు మొదలుకొని కనిష్ఠుని వరకు వారు అతని యెదట తమ తమ యీడు చొప్పున కూర్చుండిరి గనుక ఆ మనుష్యులు ఒకనివైపు ఒకడుచూచి ఆశ్చర్యపడిరి.
34. మరియు అతడు తనయెదుటనుండి వారికి వంతులెత్తి పంపెను. బెన్యామీను వంతు వారందరి వంతులకంటె అయిదంతలు గొప్పది. వారు విందు ఆరగించి అతనితో కలిసి సంతృప్తిగా త్రాగిరి.

- 44. యోసేపు ఆ మనుష్యుల గోనెలు పట్టినంత ఆహారపదార్థములతో వాటిని నింపి ఎవరి రూకలను వారు గోనెమూతిలో పెట్టుమనియు, ।
2. కనిష్ఠుని గోనె మూతిలో తన వెండి గిన్నెను అతని ధాన్యపు రూకలను పెట్టుమనియు, తన గృహనిర్వాహకునికి ఆజ్ఞాపింపగా యోసేపు చెప్పిన మాటచొప్పున అతడు చేసెను.
  3. తెల్లవారినప్పుడు ఆ మనుష్యులు తమ గాడిదలతో కూడ పంపివేయ బడిరి.
  4. వారు ఆ పట్టణమునుండి బయలుదేరి యెంతో దూరము వెళ్లక మునుపు, యోసేపు తన గృహనిర్వాహకుని చూచి-నీవు లేచి ఆ మనుష్యుల వెంటబడి వెళ్లి వారిని కలిసికొని-మీరు మేలుకు కీడు చేయనేల?
  5. దేనితో నా ప్రభువు పానము చేయునో దేనివలన అతడు శకునములు చూచునో అది యిదే కదా? మీరు దీని చేయుటవలన కాని పని చేసితిరని వారితో చెప్పుమనెను.
  6. అతడు వారిని కలిసికొని ఆ మాటలు వారితో చెప్పినప్పుడు ।
  7. వారు-మా ప్రభువు ఇట్లు మాటలాడనేల? ఇట్టి పని చేయుట నీ దాసులకు దూరమవునుగాక.
  8. ఇదిగో మా గోనెమూతలలో మాకు దొరికిన రూకలను కనాను దేశమునుండి తిరిగి తీసికొని వచ్చితిమి; నీ ప్రభువు ఇంటిలోనుండి మేము వెండినైనను బంగారమునైనను ఎట్లు దొంగిలుదుము? ।
  9. నీ దాసులలో ఎవరియొద్ద అది దొరుకునో వాడు చచ్చును గాక; మరియు మేము మా ప్రభువునకు దాసులుగా నుండుమని అతనితో అనిరి.
  10. అందుకతడు-మంచిది, మీరు చెప్పినట్టే కానీయుడి; ఎవరియొద్ద అది దొరుకునో అతడే నాకు దాసుడగును; అయితే మీరు నిర్దోషులగుదురని చెప్పెను.
  11. అప్పుడు వారు త్వరపడి ప్రతివాడు తన గోనెను క్రిందికి దించి

- దానిని విప్పెను.
12. అతడు పెద్దవాడు మొదలుకొని చిన్నవానివరకు వారిని సోదా చూడగా ఆ గిన్నె బెన్యామీను గోనెలో దొరికెను.
13. కావున వారు తమ బట్టలు చింపుకొని ప్రతివాడు తన గాడిదమీద గోనెలు ఎక్కించుకొని తిరిగి పట్టణమునకు వచ్చిరి.
14. అప్పుడు యూదాయును అతని సహోదరులును యోసేపు ఇంటికి వచ్చిరి. అతడింక అక్కడనే ఉండెను గనుక వారు అతని యెదుట నేలను సాగిలపడిరి.
15. అప్పుడు యోసేపు-మీరు చేసిన యీ పని యేమిటి? నావంటి మనుష్యుడు శకునము చూచి తెలిసికొనునని మీకు తెలియదా అని వారితో అనగా ।
16. యూదా యిట్లనెను-ఏలినవారితో ఏమి చెప్పగలము? ఏమందుము? మేము నిర్దోషులమని యెట్లు కనుపరచగలము? ఎలోహీం నీ దాసుల నేరము కనుగొనెను. ఇదిగో మేమును ఎవనియొద్ద ఆ గిన్నె దొరుకెనో వాడును ఏలినవారికి దాసులమగుదుమనెను.
17. అందుకతడు-అట్లు చేయుట నాకు దూరమవును గాక, ఎవనిచేతిలో ఆ గిన్నె దొరికెనో వాడే నాకు దాసుడుగా నుండును; మీరు మీ తండ్రియొద్దకు సమాధానముగా వెళ్లడని చెప్పగా ।
18. యూదా అతని సమీపించి-ఏలియవాడా ఒక మనవి; ఒక మాట యేలినవారితో తమ దాసుని చెప్పుకొననిమ్ము; తమ కోపము తమ దాసునిమీద రవులుకొననీయకుము; తమరు ఫరో అంతవారు గదా.
19. ఏలినవాడు-మీకు తండ్రియైనను సహోదరుడైనను ఉన్నాడా అని తమ దాసులనడిగెను.
20. అందుకు మేము-మాకు ముసలివాడైన తండ్రియు అతని ముసలితన మున పుట్టిన యొక చిన్నవాడును ఉన్నారు; వాని సహోదరుడు చనిపోయెను, వాని తల్లికి వాడొక్కడే మిగిలియున్నాడు, వాని తండ్రి వానిని ప్రేమించుచున్నాడని చెప్పితిమి.
21. అప్పుడు తమరు-నేనతని చూచుటకు అతని నా యొద్దకు తీసికొని రండని తమ దాసులతో చెప్పితిరి.
22. అందుకు మేము-ఆ చిన్నవాడు తన తండ్రిని విడువలేడు. వాడు తన తండ్రిని విడిచినయెడల వాని తండ్రి చనిపోవునని యేలినవారితో చెప్పితిమి.
23. అందుకు తమరు-మీ తమ్ముడు మీతో రానియెడల మీరు మరల నా ముఖము చూడకూడదని తమ దాసులతో చెప్పితిరి.
24. కాబట్టి నా తండ్రియైన తమ దాసునియొద్దకు మేము వెళ్లి యేలినవారి మాటలను అతనికి తెలియజేసితిమి.
25. మా తండ్రి-మీరు తిరిగి వెళ్లి మనకొరకు కొంచెము ఆహారము కొనుక్కొని రండని చెప్పినప్పుడు ।
26. మేము-అక్కడికి వెళ్లలేము; మా తమ్ముడు మాతో కూడ ఉండినయెడల వెళ్లుదుము, మా తమ్ముడు మాతో నుంటేనే గాని ఆ మనుష్యుని ముఖము చూడలేమని చెప్పితిమి.
27. అందుకు తమ దాసుడైన నా తండ్రి-నా భార్య నాకిద్దరిని కనెనని మీరెరుగుదురు.
28. వారిలో ఒకడు నా యొద్దనుండి వెళ్లిపోయెను. అతడు నిశ్చయముగా దుష్టమృగములచేత చీల్చబడెననుకొంటిని, అప్పటినుండి అతడు నాకు కనబడలేడు.
29. మీరు నా యెదుటనుండి ఇతని తీసికొనిపోయిన తరువాత ఇతనికి హాని సంభవించినయెడల నెరసిన వెండ్రుకలుగల నన్ను మృతుల లోకములోనికి దుఃఖములో దిగిపోవునట్లు చేయుదురని మాతో చెప్పెను.
30. కావున తమ దాసుడైన నా తండ్రియొద్దకు నేను వెళ్లినప్పుడు ఈ చిన్నవాడు మా యొద్ద లేనియెడల ।
31. అతని ప్రాణము ఇతని ప్రాణముతో పెనవేసికొని యున్నది గనుక ఈ చిన్నవాడు మాయొద్ద లేకపోవుట అతడు చూడగానే చనిపోవును. అట్లు తమ దాసులమైన మేము నెరసిన వెండ్రుకలు గల తమ దాసుడైన మా తండ్రిని మృతుల లోకములోనికి దుఃఖముతో దిగిపోవునట్లు



చేయుదుము.

32. తమ దాసుడనైన నేను ఈ చిన్నవానిగూర్చి నా తండ్రికి పూటపడి-నీ యొద్దకు నేనతని తీసికొని రానియెడల నా తండ్రికి దృష్టియందు ఆ నింద నా మీద ఎల్లప్పుడును ఉండునని చెప్పితిని. కాబట్టి తమ దాసుడనైన నన్ను ఈ చిన్నవాని తన సహౌదరులతో వెళ్లనిమ్ము.

33. ఈ చిన్నవాడు నాతోకూడ లేనియెడల నా తండ్రియొద్దకు నేనెట్లు వెళ్లగలను? వెళ్లినయెడల నా తండ్రికి వచ్చు అపాయము చూడవలసి వచ్చునని చెప్పెను.

●45. అప్పుడు యోసేపు తన యొద్ద నిలిచినవారందరి యెదుట తన్ను తాను అణచుకొనజాలక-నాయొద్దనుండి ప్రతిమనుష్యుని వెలుపలికి పంపి వేయుడని బిగ్గరగా చెప్పెను. యోసేపు తన సహౌదరులకు తన్ను తాను తెలియజేసికొనినప్పుడు ఎవరును అతనియొద్ద నిలిచియుండలేదు.

2. అతడు ఎలుగెత్తి యేడ్వగా ఐగుప్తీయులును ఫరో యింటివారును వినిరి.

3. అప్పుడు యోసేపు-నేను యోసేపును; నా తండ్రి యింక బ్రదికియున్నాడా అని అడిగినప్పుడు అతని సహౌదరులు అతని సముఖముండు తొందరపడి అతనికి ఉత్తరము ఇయ్యలేకపోయిరి.

4. అంతట యోసేపు-నా దగ్గరకు రండని తన సహౌదరులతో చెప్పినప్పుడు వారు అతని దగ్గరకు వచ్చిరి. అప్పుడతడు-ఐగుప్తనకు వెళ్లనట్లు మీరు అమ్మివేసిన మీ సహౌదరుడైన యోసేపును నేనే.

5. అయినను నేనిక్కడికి వచ్చునట్లు మీరు నన్ను అమ్మివేసినందుకు దుఃఖపడకుడి; అది మీకు సంతాపము పుట్టినదియ్యకుడి; ప్రాణరక్షణ కొరకు ఎలోహీం మీకు ముందుగా నన్ను పంపించెను.

6. రెండు సంవత్సరములనుండి కరవు దేశములో నున్నది. సేద్యమైనను కోతయైనను లేని సంవత్సరములు ఇంక అయిదు వచ్చును. మిమ్మును ఆశ్చర్యముగ రక్షించి దేశములో మిమ్మును శేషముగా నిలుపుటకును ।

7. ప్రాణముతో కాపాడుటకును ఎలోహీం మీకు ముందుగా నన్ను పంపించెను.

8. కాబట్టి ఎలోహీమేగాని మీరు నన్నిక్కడికి పంపలేదు. ఆయన నన్ను ఫరోకు తండ్రిగాను అతని యింటివారి కందరికి ప్రభువుగాను ఐగుప్తు దేశమంతటిమీద ఏలికగాను నియమించెను.

9. మీరు త్వరగా నా తండ్రి యొద్దకు వెళ్లి అతనితో-నీ కుమారుడైన యోసేపు-ఎలోహీం నన్ను ఐగుప్తు దేశమంతటికి ప్రభువుగా నియమించెను నా యొద్దకు రమ్ము, అక్కడ ఉండవద్దు;

10. నీవు గోషెను దేశమందు నివసించెదవు, అప్పుడు నీవును నీ పిల్లలును నీ పిల్లల పిల్లలును నీ గొత్తలమందలను నీ పశువులును నీకు కలిగినది యావత్తును నాకు సమీపముగా నుండును.

11. ఇకను అయిదు కరవు సంవత్సరములు వచ్చును గనుక నీకును నీ యింటి వారికిని నీకు కలిగినదంతటికిని పేదరికము రాకుండ అక్కడ నిన్ను పోషించెదనన్నాడని చెప్పెడి.

12. ఇదిగో మీతో మాటలాడుచున్నది నా నోరే అని మీ కన్నులును నా తమ్ముడైన బెన్యామీను కన్నులును చూచుచున్నవి.

13. ఐగుప్తులో నాకు కలిగిన సమస్త ఘనతను, మీరు చూచినది యావత్తు నా తండ్రికి తెలియచేసి త్వరగా నా తండ్రిని ఇక్కడికి తీసికొని రండని తన సహౌదరులతో చెప్పి ।

14. తన తమ్ముడైన బెన్యామీను మెడమీద పడి యేడ్చెను; బెన్యామీను అతని మెడమీదపడి యేడ్చెను.

15. అతడు తన సహౌదరులందరిని ముద్దుపెట్టుకొని వారిమీద పడి యేడ్చిన తరువాత అతని సహౌదరులు అతనితో మాటలాడిరి.

16. యోసేపుయొక్క సహౌదరులు వచ్చిన వర్తమానము ఫరో యింటిలో వినబడెను. అది ఫరోకును అతని సేవకులకును ఇష్టముగా నుండెను.

17. అప్పుడు ఫరో యోసేపుతో ఇట్లనెను-నీవు, నీ సహౌదరులను చూచి-మీరీలాగు చేయుడి, మీ పశువులమీద బరువులు కట్టి కనాను దేశమునకు వెళ్లి ।

18. మీ తండ్రిని మీ యింటివారిని వెంటబెట్టుకొని నా యొద్దకు రండి; ఐగుప్తుదేశమందలి మంచి వస్తువులను మీకిచ్చెదను, ఈ దేశముయొక్క సారమును మీరు అనుభవించెదరు.

19. నీకు ఆజ్ఞయైనది గదా? దీని చేయుడి, మీ పిల్లలకొరకును మీ భార్యలకొరకును ఐగుప్తులోనుండి బండ్లను తీసికొనిపోయి మీ తండ్రిని వెంటబెట్టుకొని రండి.

20. ఐగుప్తు దేశమంతటిలో నున్న మంచి వస్తువులు మీవే అగును గనుక మీ సామాగ్రిని లక్ష్యపెట్టకుడని చెప్పుమనగా ।

21. ఇశ్రాయేలు కుమారులు ఆలాగుననే చేసిరి. యోసేపు ఫరోమాట చొప్పున వారికి బండ్లను ఇప్పించెను; మార్గమునకు ఆహారము ఇప్పించెను.

22. అతడు వారికి రెండేసి దుస్తుల బట్టలు ఇచ్చెను; బెన్యామీనుకు మూడువందల తులముల వెండియును ఐదు దుస్తుల బట్టలు ఇచ్చెను.

23. అతడు తన తండ్రి నిమిత్తము ఐగుప్తులో నున్న మంచి వస్తువులను మోయుచున్న పది గాడిదలను, మార్గమునకు తన తండ్రి నిమిత్తము ఐగుప్తులో నున్న మంచి వస్తువులను మోయుచున్న పది గాడిదలను, మార్గమునకు తన తండ్రి నిమిత్తము ఆహారమును, ఇతర ధాన్యమును తిను బండములను మోయుచు పది ఆడు గాడిదలను పంపెను.

24. అప్పుడతడు తన సహౌదరులను సాగనంపి వారు బయలుదేరు చుండగా-మార్గమందు కలహపడకుడని వారితో చెప్పెను.

25. వారు ఐగుప్తునుండి బయలుదేరి కనాను దేశమునకు తన తండ్రియైన యాకోబు నొద్దకు వచ్చి

26. యోసేపు ఇంక బ్రదికియుండి ఐగుప్తుదేశమంతటిని ఏలుచున్నాడని అతనికి తెలియజేసిరి. అయితే అతడు-వారి మాట నమ్మలేదు గనుక అతడు నిశ్చేష్టుడాయెను.

27. అప్పుడు వారు యోసేపు తమతో చెప్పిన మాటలన్నిటిని అతనితో చెప్పిరి. అతడు తన్ను ఎక్కించుకొని పోవుటకు యోసేపు పంపిన బండ్లు చూచినప్పుడు వారి తండ్రియైన యాకోబు ప్రాణము తెప్పరిల్లెను.

28. అప్పుడు ఇశ్రాయేలు-ఇంతే చాలును, నా కుమారుడైన యోసేపు ఇంక బ్రదికియున్నాడు. నేను చావకమునుపు వెళ్లి అతని చూచెదనని చెప్పెను.

●46. అప్పుడు ఇశ్రాయేలు తనకు కలిగినదంతయు తీసికొని ప్రయాణమై బెయేర్షెబాకు వచ్చి తన తండ్రియైన ఇస్సాకు ఎలోహీంకు బలుల నర్పించెను.

2. అప్పుడు రాత్రి దర్శనములయందు ఎలోహీం-యాకోబూ యాకోబూ అని ఇశ్రాయేలును పిలిచెను. అందుకతడు-చిత్తము సర్వాధికారి అనెను.

3. ఆయన-నేనే ఎలోహీంను, నీ తండ్రి ఎలోహీంను, ఐగుప్తునకు వెళ్లుటకు భయపడకుము, అక్కడ నిన్ను గొప్ప జనముగా చేసెదను.

4. నేను ఐగుప్తునకు నీతోగూడ వచ్చెదను. అంతేకాదు నేను నిశ్చయముగా నిన్ను తిరిగి తీసికొని వచ్చెదను, యోసేపు నీ కన్నులమీద తన చెయ్యి యుంచునని సెలవియ్యగా ।

5. యాకోబు లేచి బెయేర్షెబా నుండి వెళ్లెను. ఫరో అతని నెక్కించి తీసికొని వచ్చుటకు పంపిన బండ్లమీద ఇశ్రాయేలు కుమారులు తమ తండ్రియైన యాకోబును తమ పిల్లలను తమ భార్యలను ఎక్కించిరి.

6. వారు, అనగా యాకోబును అతని యావత్తు సంతానమును, తమ పశువులను తాము కనానులో సంపాదించిన సంపద యావత్తును తీసికొని ఐగుప్తునకు వచ్చిరి.

7. అతడు తన కుమారులను తన కుమారుల కుమారులను తన కుమార్తెలను తన కుమారుల కుమార్తెలను తన యావత్తు సంతానమును ఐగుప్తునకు తనతోకూడ తీసికొనివచ్చెను.

8. యాకోబును అతని కుమారులును ఐగుప్తునకు వచ్చిరి.

9. ఇశ్రాయేలు కుమారుల పేళ్లు ఇవే; యాకోబు జ్యేష్ఠ కుమారుడు రూబేను. రూబేను కుమారులైన హనోకు పల్లు హెఫ్రోను కర్మీ.

10. షిమ్యోను కుమారులైన యెమూయేలు యావీను ఓపాదు యాకీను

సోహరు కనానీయురాలి కుమారుడైన షావూలు.।

11. లేవీ కుమారులైన గెర్షోను కహాతు మెరారి ।
12. యూదా కుమారులైన ఏరు ఓనాను షేలా పెరెసు జెరహూ. ఆ ఏరును ఓనానును కనాను దేశములో చనిపోయిరి. పెరెసు కుమారులైన హెస్రోను హోములు.।
13. ఇశ్శాఖారు కుమారులైన తోలా పువ్వా యోబు షిమ్రాను ।
14. జెబూలూను కుమారులైన సెరెదు ఏలోను యహాలేలు.।
15. వీరు లేయా కుమారులు. ఆమె పద్దనరాములో యాకోబు వారిని అతని కుమారులును అందరును ముప్పది ముగ్గురు.।
16. గాదు కుమారులైన సిప్యోను హగ్గీ ఘానీ ఎస్సోను ఏరి అరోదీ అరేలీ.।
17. ఆషేరు కుమారులైన ఇమ్నా ఇష్వా ఇష్వీ బెరీయా; వారి సహోదరియైన శెరహూ. ఆ బెరీయా కుమారులైన హెబెరు మల్కీయేలు.।
18. లాబాను తన కుమారులైన లేయా కిచ్చిన జిల్పా కుమారులు వీరే. ఆమె యీ పదునారు మందిని యాకోబునకు కనెను.।
19. యాకోబు భార్యయైన రాహేలు కుమారులైన యోసేపు బెన్యామీను.।
20. యోసేపునకు మనషే ఎఫ్రాయిములు పుట్టిరి. వారిని ఐగుప్తుదేశ మందు ఓనుకు యాజకుడగు పోతీఫెర కుమారులైన ఆసెనతు అతనికి కనెను.।
21. బెన్యామీను కుమారులైన బెల బేకెరు అషేలు గెరా నయమాను ఏహీరోపు ముప్పీము హుప్పీము ఆర్దు.।
22. యాకోబునకు రాహేలు కనిన కుమారులగు వీరందరు పదునలుగురు
23. దాను కుమారుడైన హుషీము.।
24. సఫ్తాలి కుమారులైన యహానేలు గూనీయేసెరు షిల్లేము.।
25. లాబాను తన కుమారులైన రాహేలునకు ఇచ్చిన బిల్తా కుమారులు వీరే. ఆమె వారిని యాకోబునకు కనెను. వారందరు ఏడుగురు.।
26. యాకోబు కోడండ్రను వినాయించి అతని గర్భవాసమున పుట్టి యాకోబుతో ఐగుప్తునకు వచ్చిన వారందరు అరువది ఆరుగురు.।
27. ఐగుప్తులో అతనికి పుట్టిన యోసేపు కుమారులిద్దరు; ఐగుప్తునకు వచ్చిన యాకోబు కుటుంబపువారందరు డెబ్బది మంది.।
28. అతడు గోషెనుకు త్రోవ చూపుటకు యోసేపు నొద్దకు తనకు ముందుగా యూదాను పంపెను. వారు గోషెను దేశమునకు రాగా ।
29. యోసేపు తన రథమును సిద్ధము చేయించి తన తండ్రియైన ఇశ్రాయేలును ఎదుర్కొనుటకు గోషెనుకు వెళ్లి అతనికి కనబడెను. అప్పుడతడు అతని మెడమీద పడి అతని మెడపట్టుకొని యెంతో ఏడ్చెను.।
30. అప్పుడు ఇశ్రాయేలు యోసేపుతో-నీవింక బ్రదికియున్నావు; నీ ముఖము చూచితిని గనుక నేనికను చనిపోవుదునని చెప్పెను.।
31. యోసేపు తన సహోదరులను తన తండ్రి కుటుంబపు వారిని చూచి-నేను వెళ్లి యిది ఫరోకు తెలియచేసి, కనానుదేశములో ఉండిన నా సహోదరులును నా తండ్రి కుటుంబపువారును నా యొద్దకు వచ్చిరి;
32. ఆ మనుష్యులు పశువులు గలవారు, వారు గొట్టెలకాపరులు. వారు తమ గొట్టెలను పశువులను తమకు కలిగినదంతయు తీసికొనివచ్చిరిని అతనితో చెప్పెదను.।
33. గొట్టెలకాపరియైన ప్రతివాడు ఐగుప్తీయులకు హేయుడు గనుక ఫరో మిమ్మును పిలిపించి మీ వృత్తియేమిటని అడిగినయెడల ।
34. మీరు గోషెను దేశమందు కాపురముండునట్లు-మా చిన్నతనము నుండి ఇదివరకు నీ దాసులమైన మేమును మా పూర్వుకులును పశువులు గలవారమై యున్నామని ఉత్తరమియ్యడని చెప్పెను.।

●47. యోసేపు వెళ్లి ఫరోను చూచి-నా తండ్రియు నా సహోదరులును వారి గొట్టెల మందలతోను వారి పశువులతోను వారికి కలిగిన దంతటితోను కనాను దేశమునుండి వచ్చి గోషెనులో నున్నారని తెలియచేసి 2. తన సహోదరులందరిలో అయిదుగురిని వెంటబెట్టుకొనిపోయి వారిని ఫరో సమక్షమందు ఉంచెను.।

3. ఫరో అతని సహోదరులను చూచి-మీ వృత్తి యేమిటని అడిగినప్పుడు

వారు-నీ దాసులమైన మేమును మా పూర్వుకులును గొట్టెల కాపరులమని ఫరోతో చెప్పిరి.।

4. మరియు వారు-కనాను దేశమందు కరవు భారముగా ఉన్నందున నీ దాసులకు కలిగియున్న మందలకు మేత లేదు గనుక ఈ దేశములో కొంతకాలముండుటకు వచ్చితిమి. కాబట్టి గోషెను దేశములో నీ దాసులు నివసించ సెలవిమ్మని ఫరోతో అనగా ।

5. ఫరో యోసేపును చూచి-నీ తండ్రియు నీ సహోదరులును నీయొద్దకు వచ్చియున్నారు.।

6. ఐగుప్తుదేశము నీ యెదుట ఉన్నది. ఈ దేశములోని మంచి ప్రదేశ మందు నీ తండ్రిని నీ సహోదరులను నివసించవేయుము, గోషెను దేశములో వారు నివసించవచ్చును. వారిలో ఎవరైన ప్రజ్ఞగలవారని నీకు తోచినయెడల నా మందలమీద వారిని అధిపతులుగా నియమించు మని చెప్పెను.।

7. మరియు యోసేపు తన తండ్రియైన యాకోబును లోపలికి తీసికొని వచ్చి ఫరో సమక్షమందు అతని నుంచగా యాకోబు ఫరోను దీవించెను.।

8. ఫరో-నీవు జీవించిన సంవత్సరములెన్ని అని యాకోబు నడిగినందుకు 9. యాకోబు-నేను యాత్రచేసిన సంవత్సరములు కొంచెముగాను దుఃఖ సహితమైనవిగాను ఉన్నవి. అవి నా పితరులు యాత్రచేసిన దినములలో వారు జీవించిన సంవత్సరములన్ని కాలేదని ఫరోతో చెప్పి ।

10. ఫరోను దీవించి ఫరో యెదుటనుండి వెళ్లిపోయెను.।

11. ఫరో ఆజ్ఞాపించినట్లు యోసేపు తన తండ్రిని తన సహోదరులను ఐగుప్తుదేశములో నివసించవేసి, ఆ దేశములో రామెసేనను మంచి ప్రదేశములో వారికి స్వాస్థ్యము నిచ్చెను.।

12. మరియు యోసేపు తన తండ్రిని తన సహోదరులను తన తండ్రి కుటుంబపువారినందరిని వారి వారి పిల్లల లెక్కవొప్పున వారికి ఆహారమిచ్చి సంరక్షించెను.

13. కరవు మిక్కిలి భారమైనందున ఆ దేశమందంతటను ఆహారము లేకపోయెను. కరవు వలన ఐగుప్తుదేశమును కనాను దేశమును క్షీణించెను.।

14. వచ్చినవారికి ధానముముట్టవలన ఐగుప్తుదేశములోను కనాను దేశములోను దొరికిన ద్రవ్యమంత యోసేపు సమకూర్చెను. ఆ ద్రవ్యమంతటిని యోసేపు ఫరో నగరులోనికి తెప్పించెను.।

15. ఐగుప్తుదేశమందును కనాను దేశమందును ద్రవ్యము వ్యయమైన తరువాత ఐగుప్తీయులందరు యోసేపునొద్దకు వచ్చి-మాకు ఆహారము ఇప్పించుము, నీ సముఖమందు మేమేల చావవలెను? ద్రవ్యము వ్యయమైనదిగదా అనిరి.।

16. అందుకు యోసేపు-మీ పశువులను ఇయ్యండి; ద్రవ్యము వ్యయమైపోయిన యెడల మీ పశువులకు ప్రతిగా నేను మీకు ధాన్య మిచ్చెదనని చెప్పెను, కాబట్టి వారు తమ పశువులను యోసేపునొద్దకు తీసికొనివచ్చిరి. యోసేపు గుఱ్ఱములను గొట్టెలమందలను పశువుల మందలను గాడిదలను తీసికొని వారికి ఆహారమిచ్చెను.।

17. ఆ సంవత్సరమందు వారి మందలన్నిటికి ప్రతిగా అతడు వారికి ఆహారమిచ్చి సంరక్షించెను.।

18. ఆ సంవత్సరము గతించిన తరువాత రెండవ సంవత్సరమున వారు అతని యొద్దకు వచ్చి ఇది మా యేలినవారికి మరుగుచేయము; ద్రవ్యము వ్యయమైపోయెను, పశువుల మందలును ఏలినవారి వశమాయెను, ఇప్పుడు మా దేహములును మా పౌలములును తప్ప మరి ఏమియు ఏలినవారి సముఖమున మిగిలియుండలేదు.।

19. నీ కన్నులయెదుట మా పౌలములును మేమును నశింపనేల? ఆహారమిచ్చి మమ్మును మా పౌలములను కొనుము; మా పౌలములతో మేము ఫరోకు దాసులమగుదుము; మేము చావక బ్రదుకునట్లును పౌలములు పాడైపోకుండునట్లును మాకు విత్తనము లిమ్మని అడిగిరి.।

20. అట్లు యోసేపు ఐగుప్తు భూములన్నిటిని ఫరోకొరకు కొనెను. కరవు వారికి భారమైనందున ఐగుప్తీయులందరు తమ తమ పౌలములను అమ్మివేసిరి గనుక, భూమి ఫరోది అయెను.।



21. అతడు ఐగుప్తు పొలిమేరలయొక్క యీ చివరనుండి ఆ చివరవరకును జనులను ఊళ్లలోనికి రప్పించెను.
22. యాజకుల భూమిని మాత్రమే అతడు కొనలేదు, యాజకులకు ఫరో బత్తెములు నియమించెను. ఫరో ఇచ్చిన బత్తెములవలన వారికి భోజనము జరిగెను గనుక వారు తమ భూములను అమ్మలేదు.
23. యోసేపు-ఇదిగో నేడు మిమ్మును మీ భూములను ఫరోకొరకు కొనియున్నాను. ఇదిగో మీ విత్తనములు; పొలములలో విత్తుడి.
24. పంటలో అయిదవ భాగము మీరు ఫరోకు ఇయ్యవలెను. నాలుగు భాగములు పొలములలో విత్తుటకు మీకును మీ కుటుంబపువారికిని ఆహారమునకును మీ పిల్లలకు ఆహారమునకును మీవై యుండునని ప్రజలతో చెప్పగా ।
25. వారు-నీవు మమ్ము బ్రదికించితివి, ఏలినవారి కటాక్షము మా మీద నుండనిమ్ము; ఫరోకు దాసులమగుదుమని చెప్పిరి.
26. అప్పుడు అయిదవ భాగము ఫరోదని నేటివరకు యోసేపు ఐగుప్తు భూములను గూర్చి కట్టడ నియమించెను, యాజకుల భూములు మాత్రమే వినాయింపబడెను. అవి ఫరోవి కావు.
27. ఇశ్రాయేలీయులు ఐగుప్తుదేశమందలి గోషెను ప్రదేశములో నివసించిరి. అందులో వారు ఆస్తి సంపాదించుకొని సంతానాభివృద్ధి పొంది మిగుల విస్తరించిరి.
28. యాకోబు ఐగుప్తుదేశములో పడునేడు సంవత్సరములు బ్రదికెను. యాకోబు దినములు, అనగా అతడు జీవించిన సంవత్సరములు నూటనలుబదియేడు.
29. ఇశ్రాయేలు చావవలసిన దినములు సమీపించినప్పుడు అతడు తన కుమారుడైన యోసేపును పిలిపించి-నా యెడల నీకు కటాక్షమున్నయెడల దయచేసి నీ చెయ్యి నా తొడక్రింద ఉంచి నా యెడల దయను నమ్మకమును కనుపరచుము; ఎట్లనగా నన్ను ఐగుప్తులో పాతిపెట్టుకుము.
30. నా పితరులతో కూడ నేను పండుకొనునట్లు ఐగుప్తులోనుండి నన్ను తీసికొనిపోయి వారి సమాధిలో నన్ను పాతిపెట్టుమని అతనితో చెప్పెను.
31. అందుకతడు-నేను నీ మాట చొప్పున చేసెదననెను. మరియు అతడు-నాతో ప్రమాణము చేయుమన్నప్పుడు యోసేపు అతనితో ప్రమాణము చేసెను. అప్పుడు ఇశ్రాయేలు తన మంచపు తలాపిమీద వంగి ఎలోహీంకు సమస్కారము చేసెను.

- 48. ఈ సంగతులైన తరువాత-ఇదిగో నీ తండ్రి కాయిలాగా ఉన్నాడని ఒకడు యోసేపుతో చెప్పెను. అప్పుడతడు మనషే ఎఫ్రాయిములు అను తన యిద్దరు కుమారులను వెంటబెట్టుకొని పోగా,
2. ఇదిగో నీ కుమారుడైన యోసేపు నీ యొద్దకు వచ్చుచున్నాడని యాకోబునకు తెలుపబడెను. అంతట ఇశ్రాయేలు బలము తెచ్చుకొని తన మంచముమీద కూర్చుండెను.
  3. యోసేపును చూచి-కనాను దేశమందలి లూజులో సర్వశక్తిగల ఎలోహీం నాకు కనబడి నన్ను ఆశీర్వదించి ।
  4. -ఇదిగో నీకు సంతానాభివృద్ధిపొందించి నిన్ను విస్తరింపచేసి నీవు జనముల సమూహమగునట్లు చేసి, నీ తరువాత నీ సంతానమునకు ఈ దేశమును నిత్యస్వాస్థ్యముగా ఇచ్చెదనని సెలవిచ్చెను.
  5. ఇదిగో నేను ఐగుప్తునకు నీ యొద్దకు రాకమునుపు ఐగుప్తుదేశములో నీకు పుట్టిన నీ యిద్దరు కుమారులు నా బిడ్డలే; రూబేను షిమ్యోనులవలె ఎఫ్రాయిము మనషే నా బిడ్డలై యుండురు.
  6. వారి తరువాత నీవు కనిన సంతానము నీదే; వారు తమ సహోదరుల స్వాస్థ్యమునుబట్టి వారి పేళ్లచొప్పున పిలువబడుదురు.
  7. పద్దనరామునుండి నేను వచ్చుచున్నప్పుడు, ఎఫ్రాయీకు ఇంక కొంత దూరమున నుండగా మార్గమున రాహేలు కనాను దేశములో నా యెదుట మృతిపొందెను. అక్కడ బేత్లెహేమును ఎఫ్రాయీ మార్గమున నేను ఆమెను పాతిపెట్టినని యోసేపుతో చెప్పెను.
  8. ఇశ్రాయేలు యోసేపు కుమారులను చూచి-వీరెవరని అడుగగా ।
  9. యోసేపు-వీరు నా కుమారులు, వీరిని ఈ దేశమందు ఎలోహీం నా

- కనుగ్రహించెనని తన తండ్రితో చెప్పెను. అందుకతడు-నేను వారిని దీవించుటకు నా దగ్గరకు వారిని తీసికొని రమ్మనెను.
  10. ఇశ్రాయేలు కన్నులు వృద్ధాప్యమువలన మందముగా ఉండెను గనుక అతడు చూడలేకపోయెను. యోసేపు వారిని అతనిదగ్గరకు తీసికొని వచ్చినప్పుడు అతడు వారిని ముద్దుపెట్టుకొని కౌగిలించుకొనెను.
  11. ఇశ్రాయేలు యోసేపుతో-నీముఖము చూచెదనని నేను అనుకొనలేదు గాని నీ సంతానమును ఎలోహీం నాకు కనుపరచియున్నాడనగా ।
  12. యోసేపు అతని మోకాళ్లమధ్యనుండి వారిని తీసికొని అతనికి సాఫ్టాంగ సమస్కారము చేసెను.
  13. తరువాత యోసేపు ఇశ్రాయేలు ఎడమచేతితట్టున తన కుడిచేత ఎఫ్రాయిమును, ఇశ్రాయేలు కుడిచేతి తట్టున తన యెడమ చేత మనషేను పట్టుకొని వారినిద్దరిని అతనిదగ్గరకు తీసికొనివచ్చెను.
  14. మనషే పెద్దవాడైనందున ఇశ్రాయేలు తన చేతులను యుక్తిగా చాచి చిన్నవాడైన ఎఫ్రాయిము తలమీద తన కుడిచేతిని మనషే తలమీద తన యెడమచేతిని ఉంచెను.
  15. అతడు యోసేపును దీవించి-నా పితరులైన అబ్రాహాము ఇస్సాకులు ఎవనియెదుట నడుచుచుండిరో ఆ ఎలోహీం, నేను పుట్టినది మొదలుకొని నేటివరకును ఎవడు నన్ను పోషించెనో ఆ ఎలోహీం, ।
  16. అనగా సమస్తమైన కీడులలోనుండి నన్ను తప్పించిన దూత యీ పిల్లలను ఆశీర్వదించునుగాక; నా పేరును అబ్రాహాము ఇస్సాకులను నా పితరుల పేరును వారికి పెట్టబడునుగాక; భూమియందు వారు బహుగా విస్తరించుదురు గాక అని చెప్పెను.
  17. యోసేపు ఎఫ్రాయిము తలమీద తన తండ్రి కుడి చెయ్యి పెట్టుట చూచినప్పుడు అది అతని కిష్టము కాకపోయెను గనుక అతడు మనషే తలమీద పెట్టించవలెనని తన తండ్రి చెయ్యి ఎఫ్రాయిము తలమీదనుండి యెత్తి ।
  18. -నా తండ్రి అట్లు కాదు; ఇతడే పెద్దవాడు, నీ కుడిచెయ్యి యితని తలమీద పెట్టుమని చెప్పెను.
  19. అయినను అతని తండ్రి ఒప్పుక-అది నాకు తెలియును, నా కుమారుడా అది నాకు తెలియును; ఇతడును ఒక జనసమూహమై గొప్పవాడగును గాని యితని తమ్ముడు ఇతని కంటె గొప్పవాడగును, అతని సంతానము జనముల సమూహమగునని చెప్పెను.
  20. ఆ దినమందు అతడు వారిని దీవించి-ఎఫ్రాయిమువలెను మనషేవలెను ఎలోహీం నిన్ను చేయును గాకని ఇశ్రాయేలీయులు నీ పేరు చెప్పి దీవించెదరనెను. ఆలాగు అతడు మనషేకంటె ఎఫ్రాయిమును ముందుగా ఉంచెను.
  21. మరియు ఇశ్రాయేలు-ఇదిగో నేను చనిపోవుచున్నాను. అయినను ఎలోహీం మీకు తోడైయుండి మీ పితరుల దేశమునకు మిమ్మును మరల తీసికొనిపోవును.
  22. నేను నీ సహోదరులకంటె నీకు ఒక భాగము ఎక్కువగా ఇచ్చితిని. అది నా కత్తితోను నా వింటితోను అమోరీయుల చేతిలోనుండి తీసికొంటినని యోసేపుతో చెప్పెను.
- 49. యాకోబు తన కుమారులను పిలిపించి యిట్లనెను-మీరుకూడి రండి, అంత్యదినములలో మీకు సంభవింపబోవు సంగతులను మీకు తెలియ చేసెదను.
2. యాకోబు కుమారులారా, కూడివచ్చి ఆలకించుడి. మీ తండ్రియైన ఇశ్రాయేలు మాట వినుడి ।
  3. రూబేనూ, నీవు నా పెద్దకుమారుడవు. నా శక్తియు నా బలముయొక్క ప్రథమఫలమును ఔన్నత్యాతిశయమును బలాతిశయమును నీవే.
  4. నీళ్లవలె చంచలుడవై నీవు అతిశయము పొందవు నీ తండ్రి మంచము మీదికెక్కితివి దానిని అపవిత్రము చేసితివి అతడు నా మంచముమీది కెక్కెను.

5. పిమ్మోను లేవి అనువారు సహోదరులు  
వారి ఖడ్గములు బలాత్కారపు ఆయుధములు.
6. నా ప్రాణమా, వారి ఆలోచనలో చేరవద్దు  
నా ఘనమా, వారి సమాజముతో కలిసికొనవద్దు  
వారు, కోపమువచ్చి మనుష్యులను చంపిరి  
తమ స్వేచ్ఛ చేత ఎద్దుల గుడికాలి నరములను తెగగొట్టిరి.
7. వారి కోపము వేండ్రమైనది  
వారి ఉగ్రతయు కఠినమైనది  
అవి శపింపబడును  
యాకోబులో వారిని విభజించెదను  
ఇశ్రాయేలులో వారిని చెదరగొట్టెదను.
8. యూదా, నీ సహోదరులు నిన్ను స్తుతించెదరు  
నీ చెయ్యి నీ శత్రువుల మెడమీద ఉండును  
నీ తండ్రి కుమారులు నీ యెదుట సాగిలపడుదురు
9. యూదా కొదమ సింహము  
నా కుమారుడా, నీవు పట్టినదాని తిని వచ్చితివి  
సింహమువలెను గర్జించు ఆడు సింహమువలెను  
అతడు కాళ్లు ముడుచుకొని పండుకొనెను  
అతని లేపువాడెవడు?
10. పిలోహు వచ్చువరకు<sup>1</sup> (లేక అతడు పిలోహుకు వచ్చువరకు)  
యూదా యొద్దనుండి దండము తొలగదు  
అతని కాళ్లమధ్యనుండి రాజదండము తొలగదు  
ప్రజలు అతనికి విధేయులై యుందురు.
11. ద్రాక్షావల్లికి తన గాడిదను  
ఉత్తమ ద్రాక్షావల్లికి తన గాడిదపిల్లను కట్టి  
ద్రాక్షారసములో తన బట్టలను  
ద్రాక్షల రక్తములో తన వస్త్రమును ఉడుకును.
12. అతని కన్నులు ద్రాక్షారసముచేత ఎఱ్ఱగాను  
అతని పళ్లు పాలచేత తెల్లగాను ఉండును.
13. జెబూలూను సముద్రపు రేవున నివసించును.  
అతడు ఓడలకు రేవుగా ఉండును.  
అతని పొలిమేర సీదోనువరకు నుండును.
14. ఇశ్శాఖారు రెండు దొడ్ల మధ్యను  
పండుకొనియున్న బలమైన గార్డభము.
15. అతడు విశ్రాంతిమంచినగుటయు  
ఆ భూమి రమ్యమైనదగుటయు చూచెను గనుక  
అతడు మోయుటకు భుజము వంచుకొని  
వెట్టిచేయు దాసుడగును.
16. దాను ఇశ్రాయేలు గోత్రకులవలె  
తన ప్రజలకు న్యాయము తీర్చును.
17. దాను త్రోవలో సర్పముగాను  
దారిలో కట్టపాముగాను ఉండును.  
అది గుఱ్ఱపు మడిమెలు కరచును  
అందువలన ఎక్కువాడు వెనుకకు పడును.
18. **యావె**, నీ రక్షణకొరకు కనిపెట్టియున్నాను.
19. బంటుల గుంపు గాదును కొట్టును  
అతడు మడిమెను కొట్టును.
20. ఆషేరునొద్ద శ్రేష్ఠమైన ఆహారము కలదు.  
రాజులకు తగిన మధుర పదార్థములను అతడిచ్చును.
21. నష్టాలి విడువబడిన లేడి  
అతడు ఇంపైనమాటలు పలుకును.
22. యోసేపు ఫలించెడి కొమ్మ  
ఊటయొద్ద ఫలించెడి కొమ్మ  
దాని రెమ్మలు గోడమీదికి ఎక్కి వ్యాపించును.
23. విలుకాండ్రు అతని వేధించిరి.

- వారు బాణములను వేసి అతని హింసించిరి.
24. యాకోబు కొలుచు పరాక్రమశాలియైనవాని హస్తబలమువలన  
అతని విల్లు బలమైనదగును.  
ఇశ్రాయేలునకు బండయు  
మేపెడివాడును ఆయనే,  
నీకు సహాయము చేయు నీ తండ్రి ఎలోహీం వలనను  
పైనుండి మింటి దీవెనలతోను
25. క్రింద దాగియున్న అగాధజలముల దీవెనలతోను  
స్తనముల దీవెనలతోను గర్భముల దీవెనలతోను  
నిన్ను దీవించు సర్వశక్తుని దీవెనవలనను  
అతని బాహుబలము దిట్టపరచబడును
26. నీ తండ్రి దీవెనలు నా పూర్వికుల దీవెనలపైని  
చిరకాల పర్వతములకంటె హెచ్చుగ ప్రబలమగును  
అవి యోసేపు తలమీదను  
తన సహోదరులనుండి వేరుపరచబడిన  
వాని నడినెత్తిమీదను ఉండును.
27. బెన్యామీను చీల్చునట్టి తోడెలు  
అతడు ఉదయమందు ఎరను తిని  
అస్తమయమందు దోపుడు సొమ్ము పంచుకొనును.
28. ఇవి అన్నియు ఇశ్రాయేలు పండ్రెండు గోత్రములు. వారి తండ్రి  
వారిని దీవించుచు వారితో చెప్పినది యిదే. ఎవరి దీవెన చొప్పున  
వారిని దీవించెను.
29. తరువాత అతడు వారి కాజ్ఞాపించుచు ఇట్లనెను-నేను నా స్వజనుల  
యొద్దకు చేర్చబడుచున్నాను ।
30. హిత్తీయుడైన ఎఫ్రోను భూమియందున్న గుహలో నా తండ్రుల యొద్ద  
నన్ను పాతిపెట్టుడి. ఆ గుహ కనాను దేశమందలి ముప్రే యెదుటనున్న  
మక్కేలా పొలములో ఉన్నది. అబ్రాహాము దానిని ఆ పొలమును  
హిత్తీయుగడు ఎఫ్రోనుయొద్ద శృశాన భూమి కొరకు స్వాస్థ్యముగా కొనెను.
31. అక్కడనే వారు అబ్రాహామును అతని భార్యయైన శారాను పాతిపెట్టిరి;  
అక్కడనే ఇస్సాకును అతని భార్యయైన రిబ్కాను పాతిపెట్టిరి; అక్కడనే నేను  
లేయాను పాతిపెట్టితిని.
32. ఆ పొలమును అందులోనున్న గుహయు హేతుకుమారుల యొద్ద  
కొనబడినదనెను.
33. యాకోబు తన కుమారుల కాజ్ఞాపించుట చాలించి మంచము మీద  
తన కాళ్లు ముడుచుకొని ప్రాణము విడిచి తన స్వజనులయొద్దకు  
చేర్చబడెను.

●50. యోసేపు తన తండ్రి ముఖము మీద పడి అతని గూర్చి యేడ్చి  
అతని ముద్దుపెట్టుకొనెను.

2. తరువాత యోసేపు సుగంధ ద్రవ్యములతో తన తండ్రి శవమును  
సిద్ధపరచవలెనని తన దాసులైన వైద్యులకు ఆజ్ఞాపించెను గనుక ఆ  
వైద్యులు ఇశ్రాయేలును సుగంధ ద్రవ్యములతో సిద్ధపరచిరి.
3. సుగంధద్రవ్యములతో సిద్ధపరచబడువారి కొరకు దినములు సంపూర్ణ  
మగునట్లు అతనికొరకు నలుబది దినములు సంపూర్ణమాయెను. అతని  
గూర్చి ఐగుప్తీయులు డెబ్బది దినములు అంగలార్చిరి.
4. అతని గూర్చిన అంగలార్చు దినములు గడిచిన తరువాత యోసేపు  
ఫరో యింటివారితో మాటలాడి-మీ కటాక్షము నామీద నున్న యెడల  
మీరు అనుగ్రహించి నా మనవి ఫరో చెవిని వేసి ।
5. -నా తండ్రి నాచేత ప్రమాణము చేయించి-ఇదిగో నేను చనిపోవు  
చున్నాను, కనానులో నా నిమిత్తము సమాధి త్రవ్వించితిని గదా,  
అందులోనే నన్ను పాతిపెట్టవలెనని చెప్పెను. కాబట్టి సెలవైతే నేనక్కడికి  
వెళ్లి నా తండ్రిని పాతిపెట్టి మరల వచ్చెదనని చెప్పుడనెను.
6. అందుకు ఫరో-అతడు నీచేత చేయించిన ప్రమాణము చొప్పున వెళ్లి  
నీ తండ్రిని పాతిపెట్టుమని సెలవిచ్చెను.
7. కాబట్టి యోసేపు తన తండ్రిని పాతిపెట్టుటకు పోయెను; అతనితో



ఫరో యింటి పెద్దలైన అతని సేవకులందరును ఐగుప్తు దేశపు పెద్దలందరును । ఒక పెట్టెలో ఉంచిరి ।

8. యోసేపు యింటివారందరును అతని సహోదరులును అతని తండ్రి యింటివారును వెళ్లిరి. వారు తమ పిల్లలను తమ గొట్టెల మందలను తమ పశువులను మాత్రము గోషను దేశములో విడిచిపెట్టిరి ।

9. మరియు రథములును రౌతులును అతనితో వెళ్లినందున ఆ సమూహము బహు విస్తారమాయెను ।

10. యొర్దానునకు అవతలనున్న అతడు కళ్లమునొద్దకు చేరి అక్కడ బహు ఘోరముగా అంగలార్చిరి. అతడు తన తండ్రిని గూర్చి యేడు దినములు దుఃఖము సలిపెను ।

11. ఆ దేశమందు నివసించిన కనానీయులు అతడు కళ్లమునొద్ద ఆ దుఃఖము సలుపుట చూచి-ఐగుప్తీయులకు ఇది మిక్కిటమైన దుఃఖమని చెప్పుకొనిరి. గనుక దానికి ఆబెల్<sup>1</sup> (అనగా ఐగుప్తీయుల దుఃఖము) మిస్రాయిము అను పేరు పెట్టబడెను, అది యొర్దానునకు అవతల నున్నది ।

12. అతని కుమారులు తన విషయమై అతడు వారి కాజ్ఞాపించినట్లు చేసిరి ।

13. అతని కుమారులు కనాను దేశమునకు అతని శవమును తీసికొనిపోయి మళ్ళీలా పొలమందున్న గుహలో పాతిపెట్టిరి. దానిని ఆ పొలమును అబ్రాహాము తనకు శ్మశానముకొరకు స్వాస్థ్యముగా నుండు నిమిత్తము మఱే యెదుట హిత్తీయుడైన ఎఫ్రోను యొద్ద కొనెను.

14. యోసేపు తన తండ్రిని పాతిపెట్టిన తరువాత అతడును అతని సహోదరులును అతని తండ్రిని పాతిపెట్టి వెళ్లిన వారందరును తిరిగి ఐగుప్తునకు వచ్చిరి.

15. యోసేపు సహోదరులు తమ తండ్రి మృతిపొందుట చూచి-ఒకవేళ యోసేపు మనయందు పగపట్టి మనమతనికి చేసిన కీడంతటి చొప్పున మనకు నిశ్చయముగా కీడు జరిగించుననుకొని ।

16. యోసేపునకు ఈలాగు వర్తమానమంపిరి ।

17. -నీ తండ్రి తాను చావకమునుపు ఆజ్ఞాపించిన దేమనగా-మీరు యోసేపుతో నీ సహోదరులు నీకు కీడు చేసిరి గనుక దయచేసి వారి అపరాధమును వారి పాపమును క్షమించుమని అతనితో చెప్పుడనెను. కాబట్టి దయచేసి నీ తండ్రి ఎలోహీం దాసుల అపరాధము క్షమించుమనిరి. వారు యోసేపుతో ఈలాగు మాటలాడుచుండగా అతడు ఏడ్చెను ।

18. మరియు అతని సహోదరులు పోయి అతని యెదుట సాగిలపడి -ఇదిగో మేము నీకు దాసులమని చెప్పగా ।

19. యోసేపు-భయపడకుడి, నేను ఎలోహీం స్థానమందున్నానా?

20. మీరు నాకు కీడు నుద్దేశించితిరి గాని నేటి దినమున జరుగుచున్నట్లు, అనగా బహు ప్రజలను బ్రదికించునట్లుగా అది మేలుకే ఎలోహీం ఉద్దేశించెను ।

21. కాబట్టి భయపడకుడి, నేను మిమ్మును మీ పిల్లలను పోషించెదనని చెప్పి వారిని ఆదరించి వారితో ప్రీతిగా మాటలాడెను.

22. యోసేపు అతని తండ్రి కుటుంబపువారును ఐగుప్తులో నివసించిరి, యోసేపు నూటపది సంవత్సరములు బ్రదికెను ।

23. యోసేపు ఎఫ్రాయిముయొక్క మూడవతరము పిల్లలను చూచెను; మరియు మనషే కుమారుడైన మాకీరునకు కుమారులు పుట్టి యోసేపు ఒడిలో ఉంచబడిరి ।

24. యోసేపు తన సహోదరులను చూచి-నేను చనిపోవుచున్నాను; ఎలోహీం నిశ్చయముగా మిమ్మును చూడవచ్చి, యీ దేశములోనుండి తాను అబ్రాహాము ఇస్సాకు యాకోబులతో ప్రమాణము చేసియిచ్చిన దేశమునకు మిమ్మును తీసికొనిపోవునని చెప్పెను ।

25. మరియు యోసేపు-ఎలోహీం నిశ్చయముగామిమ్మును చూడవచ్చును; అప్పుడు మీరు నా యెముకలను ఇక్కడనుండి తీసికొని పోవలెనని చెప్పి ఇశ్రాయేలు కుమారుల చేత ప్రమాణము చేయించుకొనెను ।

26. యోసేపు నూటపది సంవత్సరములవాడై మృతిపొందెను. వారు సుగంధద్రవ్యములతో అతని శవమును సిద్ధపరచి ఐగుప్తుదేశమందు